



अधिकतम : 18° C

न्यूनतम : 07° C

अबरे छुपाता नहीं, छपता है

शाह टाइम्स

देहरादून, रविवार 1 फरवरी 2026 देहरादून संस्करण: वर्ष 25 अंक 175 पृष्ठ 12 मूल्य रुपये 5.00

shahtimes2015@gmail.com

माघ शुक्ल पक्ष 13 विक्रमी संवत् 2082

12 श्रावण 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित



केंद्रीय बजट 2026-27 में उप्र को केंद्र से ज्यादा हिस्सेदारी मिलने की उम्मीद

पेज 2




रायबाकिना ने सबालेंका को चौकाकर पहला ऑस्ट्रेलियन ओपन खिताब जीता

खेल टाइम्स



बलूचिस्तान में एकसाथ 12 जगहों पर बलूचों का हमला, 10 पुलिसकर्मियों की मौत

पेज 11



शो पुष्पा इम्पॉसिबल बड़े परिवार का हिस्सा होने जैसा: पूजा

बॉलीवुड

अजित पवार के निधन के चौथे दिन पत्नी सुनेत्रा बनीं डिप्टी सीएम

मुंबई/बारामती, वार्ता

अजित पवार की पत्नी सुनेत्रा पवार शनिवार को महाराष्ट्र की पहली महिला डिप्टी सीएम बन गईं। राज्यपाल आचार्य देवव्रत ने लोकभवन में सुनेत्रा को शपथ दिलाई।

शपथ ग्रहण समारोह करीब 12 मिनट तक चला। शरद पवार इस समारोह में नहीं पहुंचे। इससे पहले दिन में एनसीपी विधायक दल और विधान परिषद सदस्यों की विधान भवन में बैठक बुलाई गई थी। जिसमें सुनेत्रा को पार्टी नेता चुना गया था। डिप्टी सीएम की शपथ से पहले सुनेत्रा ने राज्यसभा के सांसद पद से इस्तीफा दे दिया। अजित पवार की चार दिन पहले 28 जनवरी को बारामती में प्लेन क्रैश में मौत के बाद



डिप्टी सीएम पद खाली हो गया था। मुंबई में सुनेत्रा पवार के शपथ ग्रहण समारोह के बीच सांसद सुप्रिया सुले अजित पवार की मां आशाताई पवार से मिलने के लिए काटेवाड़ी पहुंचीं। प्रफुल्ल पटेल, सुनील तटकरे शपथ ग्रहण समारोह में शामिल हुए, छगन भुजबल और अन्य नेता व

■ महाराष्ट्र की पहली महिला डिप्टी सीएम

■ महज 12 मिनट में हुआ शपथ ग्रहण, शरद पवार नहीं पहुंचे

मोदी ने दी शुभकामनाएं

प्रधानमंत्री नरेंद्र मोदी ने एक्स पर लिखा कि सुनेत्रा पवार जी को महाराष्ट्र की उप मुख्यमंत्री के तौर पर अपना कार्यकाल शुरू करने पर बहुत-बहुत शुभकामनाएं। वह इस जिम्मेदारी को संभालने वाली पहली महिला हैं। मुझे विश्वास है कि वह राज्य के लोगों की भलाई के लिए काम करेंगी और स्वर्गीय अजित दादा के विजन को पूरा करेंगी।

महाराष्ट्र विधान परिषद की डिप्टी चैयरपर्सन डा. नीलम गोहई सुनेत्रा पवार के शपथ ग्रहण समारोह के लिए लोक भवन पहुंचीं। सुनेत्रा पवार को एनसीपी विधायक दल का नेता चुना गया है। अब हम मुख्यमंत्री से मिलेंगे, सुनेत्रा पवार महाराष्ट्र की डिप्टी सीएम बनेंगी। पार्थ पवार ने बारामती में शरद पवार के घर जाकर उन्हें मनावा।

महाराष्ट्र सरकार में मंत्री छगन भुजबल ने कहा कि सुनेत्रा पवार को एनसीपी विधायक दल का नेता चुना गया है। अब हम मुख्यमंत्री से मिलेंगे, सुनेत्रा पवार महाराष्ट्र की डिप्टी सीएम बनेंगी। पार्थ पवार ने बारामती में शरद पवार के घर जाकर उन्हें मनावा।

चांदी 1.28 लाख रुपये हुई सस्ती व सोना भी 40 हजार टूटा

शाह टाइम्स ब्यूरो

नई दिल्ली। चांदी ऑल-टाइम हाई से घटकर 1.28 लाख सस्ती हो गई, सोना भी 40,000 टूट पाया। जानकारों के अनुसार सोने-चांदी में वापसी की पूरी संभावना है। दुनिया भर के बाजारों में सोने-चांदी के भाव में बीते 2 दिनों से भारी गिरावट देखी जा रही है।

31 जनवरी को भी इंटरनेशनल मार्केट में गोल्ड-सिल्वर के रेट घटे हैं। हालांकि मल्टी कमोडिटी एक्सचेंज शनिवार को बंद था। एमसीएक्स में ट्रेडिंग शनिवार और रविवार को नहीं होती है। एक फरवरी को एमसीएक्स खुला रहेगा, लेकिन पिछले दो सेशन के आंकड़े साफ बता रहे हैं कि सोना-चांदी में आई हालिया तेजी को बाद अब तेज



■ दुनिया भर के बाजारों में सोने-चांदी के भाव में दो दिनों से भारी गिरावट दर्ज

करेक्शन देखने को मिल रहा है। रॉकेट की रफ्तार से चढ़े सोने-चांदी के दाम बजट से पहले अपने ऑल टाइम हाई से काफी सस्ते हो गए हैं। इसलिए सबसे

बड़ा सवाल ये है कि क्या वित्त मंत्री निर्मला सीतारमण इस रविवार 1 फरवरी को गोल्ड से जुड़े कुछ बड़े ऐलान कर सकती हैं? दिल्ली और नोएडा के सर्राफा बाजार में 31 जनवरी, 2026 को हलचल मची हुई है। दिल्ली में सोना 1,50,430 प्रति दस ग्राम और चांदी 2,91,770 प्रति किलो के हिसाब से बिक रही है। ऑल इंडिया बुलियन एंड ज्वेलर्स एसोसिएशन के प्रेसिडेंट योगेश सिंघल कहते हैं कि नए निवेशकों के लिए यही समय है खरीदारी करने का, लेकिन सोने और चांदी के भाव फिलहाल अभी स्थिर नहीं रहेंगे और ये बहुत ज्यादा गिरेंगे भी नहीं। लेकिन जिन लोगों ने सोना और चांदी खरीद रखी है वो अभी होल्ड करें। अब सर्राफा कारोबारियों और आम जनता की नजरें एक फरवरी को बजट पर टिकी हैं।

संक्षिप्त समाचार

कालापानी में पारा माइनस 35 डिग्री, यूपी में कोहरे में 11 गाड़ियां टकराईं

नई दिल्ली। देश के उत्तरी इलाकों में एक बार फिर सर्दी लौट आई है। सुबह राजधानी दिल्ली, उत्तर प्रदेश, हरियाणा, पंजाब, चंडीगढ़, राजस्थान, मध्य प्रदेश और हिमाचल के कई जिलों में घना कोहरा छाया रहा। उत्तर प्रदेश के 4 जिलों, मध्य प्रदेश के 5 जिलों, पंजाब के 4 जिलों, हरियाणा के 3 जिलों और राजस्थान, बिहार के एक-एक जिले में, साथ ही दिल्ली में शनिवार सुबह का तापमान 4 से 8 डिग्री के बीच रहा। हालांकि जम्मू-कश्मीर और उत्तराखंड के ऊंचाई वाले पहाड़ी इलाकों में शनिवार को भी बर्फबारी हुई। उत्तराखंड के पिथौरागढ़ में भारत, नेपाल, चीन बार्डर के पास तापमान माइनस 35 डिग्री रहा है। यहाँ सर्दी इतनी है कि कुछ देर बाहर रहने पर आँखों में पानी जम जा रहा है। यहाँ कालापानी इलाके में सशस्त्र सीमा बल के जवान स्पेशल ग्लास लगाकर चीन बार्डर पर गश्त कर रहे हैं।

आज पेश होगा मोदी सरकार के तीसरे कार्यकाल का बजट

नई दिल्ली। केंद्रीय वित्त मंत्री निर्मला सीतारमण एक फरवरी को सुबह 11 बजे संसद में केंद्रीय बजट 2026 पेश करेंगी। यह न केवल देश की अर्थव्यवस्था के लिए महत्वपूर्ण है, बल्कि एक ऐतिहासिक क्षण भी होगा, क्योंकि निर्मला सीतारमण लगातार 9वीं बार बजट पेश करने वाली भारत की पहली वित्त मंत्री बनेंगी। इस बार बजट का दिन थोड़ा खास है क्योंकि एक फरवरी को रविवार की छुट्टी होने के बावजूद बजट पेश किया जा रहा है। अगर समय की बात करें, तो साल 2017 से ही बजट का समय शाम 5 बजे से बदलकर सुबह 11 बजे कर दिया गया था।

केन्द्र में आईजी के पद पर तैनाती के नियमों में बदलाव

नई दिल्ली। केंद्रीय गृह मंत्रालय ने आईपीएस के अधिकारियों को केन्द्र में पुलिस महानिरीक्षक (आईजी) के पद पर तैनाती के नियमों में बदलाव करते हुए कहा है कि इसके लिए केन्द्र में एसपी या डीआईजी पद पर दो वर्ष तक कार्य का अनुभव अनिवार्य है। मंत्रालय के 28 जनवरी को जारी आदेश में कहा गया है कि यह नियम वर्ष 2011 के बैच और उसके बाद के आईपीएस अधिकारियों पर लागू होगा।

ऑटिज्म के इलाज में स्वीकृत क्लिनिकल ट्रायल ही मान्य

शाह टाइम्स ब्यूरो

नई दिल्ली। सुप्रीम कोर्ट ने स्पष्ट किया है कि ऑटिज्म स्पेक्ट्रम डिसऑर्डर (एसडी) के इलाज के लिए स्वीकृत और निगरानी वाले क्लिनिकल ट्रायल के बाहर स्टेम सेल थेरेपी देना अनैतिक है और इसे चिकित्सकीय लापरवाही माना जाएगा।

न्यायमूर्ति जेबी पारदीवाला और न्यायमूर्ति आर. महादेवन की पीठ ने यश चैरिटेबल ट्रस्ट बनाम भारत संघ मामले में यह फैसला सुनाया। अदालत ने कहा कि ऑटिज्म के इलाज में स्टेम सेल थेरेपी को लेकर न तो पर्याप्त वैज्ञानिक प्रमाण हैं और न ही इसकी सुरक्षा और प्रभावशीलता को साबित करने वाला कोई ठोस साक्ष्य उपलब्ध है। पीठ ने कहा कि स्वीकृत क्लिनिकल ट्रायल के बाहर रोगियों में स्टेम सेल का हर उपयोग अनैतिक है और इसे चिकित्सकीय लापरवाही माना

सुप्रीम कोर्ट ने कहा: क्लिनिकल ट्रायल के बाहर स्टेम सेल थेरेपी देना अनैतिक, इसे चिकित्सकीय लापरवाही माना जाएगा



जाएगा। अदालत ने यह भी स्पष्ट किया कि इस तरह की थेरेपी केवल वैज्ञानिक और चिकित्सकीय अनुसंधान को आगे बढ़ाने के उद्देश्य से, विधिवत स्वीकृत और नियंत्रित क्लिनिकल ट्रायल के अंतर्गत ही दी जा सकती है। सुप्रीम कोर्ट ने यह भी कहा कि ड्रग्स एंड कॉस्मेटिक्स एक्ट, 1940 के तहत स्टेम सेल को 'ड्रग' की श्रेणी में रखा जाना, ऑटिज्म के इलाज में इसके नियमित चिकित्सकीय उपयोग को स्वतः

■ यश चैरिटेबल ट्रस्ट बनाम भारत संघ मामले में कोर्ट ने सुनाया फैसला

■ शीर्ष अदालत बोली: ऑटिज्म के इलाज में स्टेम सेल थेरेपी को लेकर पर्याप्त वैज्ञानिक प्रमाण नहीं हैं

वैध नहीं बनाता। फैसले में कहा गया कि हालांकि एएसडी के वैज्ञानिक प्रमाण नहीं हैं या जिस प्रतिष्ठित चिकित्सा संस्थाएं स्पष्ट रूप से अनुशंसित नहीं करतीं, तो वह उचित चिकित्सकीय मानक का उल्लंघन माना जाएगा। न्यायालय ने राष्ट्रीय चिकित्सा आयोग (एनएमसी) के एथिक्स एंड मेडिकल रजिस्ट्रेशन बोर्ड की 6 दिसम्बर 2022 की सिफारिशों, राष्ट्रीय स्टेम सेल अनुसंधान दिशानिर्देश, -शेष पृष्ठ दो पर

एयरबस को भारत के पहले एच 175 हेलीकॉप्टर के लिए मिला ऑर्डर

हैदराबाद। फ्रांस की कंपनी एयरबस कॉर्पोरेशन हेलीकॉप्टर्स को एक निजी भारतीय ग्राहक से तीन हेलीकॉप्टरों के लिए ऑर्डर मिले हैं। कंपनी ने शनिवार को बताया कि उसे भारत से एच175 हेलीकॉप्टर के लिए पहला ऑर्डर मिला है। साथ ही दो एसीएच160 हेलीकॉप्टर के ऑर्डर मिले हैं।

उक्त ऑर्डर के बड़े में एसीएच160 हेलीकॉप्टर पहले से शामिल हैं। एच175 दो इंजन वाला सुपर-मीडियम हेलीकॉप्टर है जिसमें कुल 16 सीटें होंगी। इसकी

■ दो एसीएच 160 हेलीकॉप्टर के ऑर्डर भी मिले

डिलीवरी इसी साल होने की संभावना है। दो एसीएच160 हेलीकॉप्टरों को ग्राहक विशेष जरूरत के हिसाब से तैयार किया जाएगा और उनकी डिलीवरी अगले साल होगी। यहाँ बेगमपेट हवाई अड्डे पर चल रहे विंग्स इंडिया 2026 कार्यक्रम के दौरान इस ऑर्डर पर मुहर लगी।

तंबाकू उत्पादों पर आज से लागू होंगे बड़े कर व अधिभार

नई दिल्ली। तंबाकू उत्पादों पर बड़े कर एवं अधिभार रविवार 1 फरवरी से लागू हो जाएंगे जिससे सिगरेट, पान-मसाला आदि महंगे हो जाएंगे। वस्तु एवं सेवा कर (जीएसटी) परिषद ने पिछले साल 3 सितम्बर को अधिकतर वस्तुओं पर कर की नई दरों की घोषणा की थी। अन्य सभी उत्पादों पर नई दरें 22 सितम्बर 2025 से लागू हो गई थीं, लेकिन तंबाकू पान-मसाला, सिगरेट-बीड़ी आदि पर ये दरें 1 फरवरी 2026 से लागू होंगी।

मेडिकल तरीके से गिराया जा सकेगा 31 हफ्ते का भ्रूण

कोच्चि (केरल)। केरल हाईकोर्ट ने एक दंपति को राहत दी है। कोर्ट ने उनके 31 हफ्ते से अधिक समय के भ्रूण का चिकित्सकीय गर्भपात कराने की अनुमति दी। यह भ्रूण दिमाग और सिर से जुड़ी जन्मजात गंभीर विकृतियों से पीड़ित है। जस्टिस शोभा अनन्मा ईश्वर ने मेडिकल बोर्ड की रिपोर्ट के आधार पर गर्भपात की इजाजत दी।

बोर्ड ने राय दी थी कि अगर बच्चे का जन्म होता है, तो वह गंभीर शारीरिक विकृतियों से ग्रस्त होगा। मेडिकल बोर्ड ने यह भी कहा कि गर्भावस्था को आगे बढ़ाना महिला के मानसिक स्वास्थ्य के लिए जोखिम भरा हो सकता है। कोर्ट ने मामले के तथ्यों, रिकॉर्ड पर मौजूद सामग्री, इस विषय



■ केरल हाईकोर्ट का अहम फैसला, गर्भपात से अंतिम स्कैन कर दोबारा की जाए पुष्टि

से जुड़े स्थापित कानूनी सिद्धांतों और मेडिकल बोर्ड की सिफारिशों पर विचार किया। इसके बाद कोर्ट ने कहा कि यदि गर्भपात की अनुमति नहीं दी गई, तो इससे

केवल नतीजे में देरी होगी और परिवार की तकलीफ और बढ़ेगी। कोर्ट ने कोर्टाटयम मेडिकल कॉलेज को गर्भपात कराने का निर्देश दिया। कोर्ट ने मेडिकल कॉलेज को तुरंत एक मेडिकल टीम गठित करने और प्रक्रिया को अंजाम देने के लिए जरूरी कदम उठाने को कहा। कोर्ट ने कहा कि मेडिकल टीम अपने विवेक और सर्वोत्तम निर्णय के अनुसार चिकित्सा विज्ञान में सुझाई गई सबसे उचित प्रक्रिया अपनाएगी, ताकि गर्भपात किया जा सके और पहली याचिकाकर्ता (महिला) की जान बचाई जा सके। हाईकोर्ट ने यह भी निर्देश दिया कि गर्भपात से पहले अंतिम स्कैन कर भ्रूण की विकृतियों की दोबारा पुष्टि की जाए।

कॉन्फिडेंट-ग्रुप चेयरमैन ने आईटी रेड के दौरान गोली मारकर की खुदकुशी

बेंगलुरु। कॉन्फिडेंट ग्रुप के चेयरमैन सीजे राय ने सेंट्रल बेंगलुरु में रिचमंड सर्कल के पास कंपनी के ऑफिस में गोली मारकर आत्महत्या कर ली। पुलिस के मुताबिक, यह घटना दोपहर करीब 3.15 बजे हुई। उन्होंने बताया कि पिछले तीन दिनों से इनकम टैक्स (आईटी) विभाग की तलाशी चल रही थी। राय की सुसाइड के बाद आयकर अधिकारी रेड की प्रोसेस बीच में छोड़कर चले गए।

■ कुल मिलाकर 9000 करोड़ रुपये की संपत्ति, प्राइवेट जेट, 200 से ज्यादा कारों के मालिक थे सीजे राय

राय की नेटवर्थ 9 हजार करोड़ रुपये थी। उनके पास प्राइवेट जेट और 200 से ज्यादा लग्जरी कारें थीं। इनमें से 12 रोलस रायस भी शामिल हैं।



■ कहा: जो रह जाएगा उनको भाजपा का सीएम निकाल देगा, ये साल टीएमसी की विदाई का है

आगे निकल गई है। जब मैं पहले आया था, तो मैंने कहा था कि पश्चिम बंगाल में भारी बहुमत से भाजपा की सरकार बनेगी। उस समय ममता बनर्जी मेरा मजाक उड़ा रही थीं। लेकिन जब भगवान राम ने राम सेतु बनाया था, तो रावण ने भी इसी तरह उनका मजाक

उड़ाया था। 2024 में तीन राकड़ के बाद पहली बार मोदी लगातार तीसरी बार इस देश के प्रधानमंत्री बने हैं। 24 में ही हमने आंध्र प्रदेश में सरकार बनाई। हमने ओडिशा में सरकार बनाई। अरुणाचल में तीसरी बार सरकार बनाई। 2025 में हरियाणा, महाराष्ट्र

और दिल्ली में 30 साल के बाद सरकार बनाई और 25 का अंत आते-आते बिहार में भी प्रचंड बहुमत के साथ भाजपा और एनडीए की सरकार बनी। जितने भी लोग आजादी के संघर्ष में शहीद हुए, जिन्हें फांसी के फंदे पर लटकवाया गया, उनका आखिरी शब्द भी वंदे मातरम् ही था। मोदी सरकार ने वंदे मातरम् को 150 साल पूरे देश में मनाने का निर्णय लिया है। मगर विडंबना देखिए कि वंदे मातरम् का उद्भव बंगाल की माटी से हुआ, बकिमचंद्र चट्टोपाध्याय जी ने किया। उसी वंदे मातरम् पर जब संसद में चर्चा हो रही थी, तो ममता बनर्जी के सांसद उस चर्चा का विरोध कर रहे थे।

संक्षिप्त समाचार

सीमा सुरक्षा बल ने संदिग्ध पाकिस्तानी ड्रोन पर फायरिंग की

जम्मू। सीमा सुरक्षा बल (बीएसएफ) के जवानों ने शनिवार को जम्मू-कश्मीर के सांबा जिले के घगवाल इलाके में अंतरराष्ट्रीय सीमा के पास मंडरा रहे एक संदिग्ध पाकिस्तानी ड्रोन पर कई राउंड फायरिंग की। अधिकारिक सूत्रों ने बताया कि बीएसएफ ने चिलियारी पोस्ट के पास संदिग्ध ड्रोन की हलचल देखी। उन्होंने बताया कि उन्होंने उड़ने वाली चीज को भारतीय इलाके में घुसते देख कई राउंड फायरिंग की और उसे पाकिस्तान की तरफ वापस खदेड़ दिया। बीएसएफ ने स्थानीय पुलिस के साथ मिलकर यह सुनिश्चित करने के लिए गहट तलाशी अभियान चलाया कि ड्रोन ने इलाके में कोई सामान न गिराया हो। अधिकारियों ने बताया कि तलाशी पूरे दिन जारी रही, लेकिन अब तक कुछ भी संदिग्ध नहीं मिला है।

पूर्व आईपीएस अमिताभ मेडिकल कॉलेज में भर्ती

देवरिया। धोखाधड़ी के आरोप में देवरिया जिला जेल में निरुद्ध पूर्व आईपीएस अधिकारी अमिताभ ठाकुर की तबीयत बिगड़ने पर शनिवार को उन्हें देवरिया मेडिकल कॉलेज में भर्ती कराया गया। चिकित्सकों की निगरानी में उनका उपचार जारी है। मेडिकल कॉलेज के प्रवक्ता डा. अजय ने बताया कि अमिताभ ठाकुर को पेट दर्द और घबराहट की शिकायत होने पर जेल चिकित्सक की सलाह पर एंबुलेंस से मेडिकल कॉलेज लाया गया। सर्जरी विभाग के डा. राकेश कुमार एवं उनकी टीम उनका उपचार कर रही है। प्रारंभिक जांच में पेट दर्द का कारण अपेंडिक्स से संबंधित बताया जा रहा है। उनका अल्ट्रासाउंड और रक्त जांच कराई गई है तथा सीटी स्कैन भी कराया जा रहा है।

केंद्रीय बजट 2027 में उप्र को केंद्र से ज्यादा हिस्सेदारी की उम्मीद

शाह टाइम्स ब्यूरो

लखनऊ। उत्तर प्रदेश में होने वाले वर्ष 2027 के विधानसभा चुनाव से करीब एक साल पहले उत्तर प्रदेश को आगामी केंद्रीय बजट 2026-27 से बड़ी राहत और अतिरिक्त संसाधनों के मिलने की उम्मीद है।

दरअसल 1 फरवरी को केंद्रीय वित्त मंत्री निर्मला सीता.रमण द्वारा पेश किए जाने वाले बजट में राज्य को केंद्रीय करों में हिस्सेदारी, केंद्र प्रायोजित योजनाओं और वित्त आयोग की सिफारिशों के तहत पहले से अधिक राशि मिलने की संभावना जताई जा रही है। राज्य के वित्त विभाग के एक वरिष्ठ अधिकारी ने बताया कि केंद्रीय करों में यूपी की हिस्सेदारी, केंद्र प्रायोजित योजनाओं के आवंटन और वित्त

वित्त मंत्री निर्मला सीतारमण एक फरवरी को पेश करेंगी संसद में बजट

आयोग के प्रावधानों से राज्य को उल्लेखनीय लाभ मिल सकता है। यह राशि उन परियोजना आधारित मांगों के अतिरिक्त होगी, जिन्हें प्रदेश के वित्त मंत्री सुरेश कुमार खन्ना ने हाल ही में नई दिल्ली में हुई प्री-बजट बैठक में रखा था। दरअसल 10 जनवरी को केंद्रीय वित्त मंत्री को साथ हुई राज्यों के वित्त मंत्रियों की बैठक में उत्तर प्रदेश ने लखनऊ, कानपुर और आगरा में मेट्रो रेल विस्तार, नए शहरों में मेट्रो नेटवर्क, पश्चिमी यूपी में एम्स और बुंदेलखंड में आईआईटी की स्थापना के लिए प्रमुख रूप से मांग रखी थी। इन

एक तरफ बजट, तो दूसरी तरफ आधार वर्ष में बदलाव करना नीतिगत समन्वय में कमी: कांग्रेस

नई दिल्ली। कांग्रेस ने वित्त वर्ष 2026-27 के केंद्रीय बजट की पूर्व संध्या पर सांख्यिकीय आंकड़ों के जारी होने के समय को लेकर गंभीर चिंताएं जताते हुए कहा है कि बजट के वित्तीय अनुमान पुरानी गणनाओं पर आधारित हो सकते हैं, क्योंकि बजट पेश होने के मात्र कुछ ही दिनों के भीतर देश की विकास दर (जीडीपी) और महंगाई दर (सीपीआई) के गणना आधार (बेस ईयर) में बड़े बदलाव होने जा रहे हैं। कांग्रेस के जयराम रमेश ने सोशल मीडिया पर चिंता का साझा करते हुए कहा कि आधार वर्ष में इस बदलाव से बजट के प्रमुख आंकड़ों, जैसे कि राजकोषीय घाटा और विकास दर के लक्ष्यों में भारी विसंगति पैदा हो सकती है। इसे नीति-निर्माण की प्रक्रिया में समन्वय की कमी आ सकती है, जिससे बजट के वास्तविक प्रभाव का सटीक आकलन करना चुनौतीपूर्ण हो जाएगा। उन्होंने लिखा कि बजट के कई आंकड़े सकल घरेलू उत्पाद (जीडीपी) के प्रतिशत के रूप में पेश होंगे, लेकिन कुछ दिनों बाद ही 2022-23 को आधार वर्ष मानकर नई जीडीपी शुद्धता जारी होने वाली है। ऐसे में सवाल यह है कि क्या रविवार को पेश किए जाने वाले बजट के आंकड़ों में इसके तुरंत बाद संशोधन किया जाएगा?

परियोजनाओं के लिए राज्य ने कुल 32,075 करोड़ की आवश्यकता जताई है। शासन में बैठे सूत्रों के अनुसार, केंद्रीय करों और शुल्कों में उत्तर प्रदेश की हिस्सेदारी वर्ष 2025-26 में लगभग 2.55 लाख करोड़ से बढ़कर 2026-27 में 2.

80 लाख करोड़ तक पहुंच सकती है। वर्ष 2024 से 2025 के बीच राज्य की हिस्सेदारी में 36,285.37 करोड़ की वृद्धि दर्ज की गई थी, जो 2,18,886.84 करोड़ से बढ़कर 2,55,172.21 करोड़ हो गई। वरिष्ठ अधिकारी की मानें, तो

इसके अलावा केंद्र प्रायोजित योजनाओं के तहत उत्तर प्रदेश को मिलने वाला आवंटन भी बढ़ सकता है। बीते वर्ष यह राशि करीब 96,000 करोड़ थी, जो आगामी बजट में 1 लाख करोड़ तक पहुंचने की संभावना है।

आगरा में खून से लाल हुई सड़क, पांच की मौत

आगरा, वार्ता

खंडौली थाना क्षेत्र में जलेश्वर रोड पर शनिवार सुबह करीब 11 बजे एक बेकाबू कटेनर ने 2 ऑटो में टक्कर मारी, इससे चीख पुकार मच गई। हादसे में दोनों ऑटो में सवार 8 से अधिक लोग घायल हुए हैं। राहगीरों ने लोगों को ऑटो से बाहर निकाला।

सूचना पर खंडौली थाना पुलिस भी पहुंच गई, पुलिस घायलों को उपचार के लिए एसएन मेडिकल कॉलेज लेकर पहुंची, जहां पर चिकित्सकों ने 5 घायलों को मृत घोषित कर दिया। हादसे में दोनों ही ऑटो बुरी तरह से क्षतिग्रस्त हो गए। हादसा शनिवार सुबह करीब 11 बजे का है। खंडौली थाना

बेकाबू कटेनर ने ऑटो में मारी टक्कर

क्षेत्र में जलेश्वर रोड पर नगला चंदन के पास बेकाबू कटेनर ने सवारियों से भरे 2 ऑटो में टक्कर मार दी। कटेनर की टक्कर से दोनों ऑटो सड़क किनारे करीब 50 फीट दूर एक पेड़ से टकराकर गड़ढ़ में जाकर पलट गए, जिसमें चीख पुकार मच गई। ऑटो में सवार लोगों के सिर में गंभीर चोट आई हैं, इसके साथ ही हाथ और पैर में भी गंभीर चोटें हैं। हादसे में एक ऑटो की छत उड़ गई, तो दूसरा ऑटो दो हिस्सों में बंट गया। हादसे के बाद राहगीरों ने कटेनर चालक को पकड़कर जमकर धुना। सूचना पर खंडौली थाना पुलिस भी पहुंच गई।

डबल इंजन ही नहीं, डिब्बे भी टकरा रहे: अखिलेश

शाह टाइम्स ब्यूरो

लखनऊ। महोबा में पानी संकट के मुद्दे पर बीजेपी विधायक के जल शक्ति मंत्री स्वतंत्र देव सिंह का काफिला रास्ते में रोकने पर अब समाजवादी पार्टी प्रमुख अखिलेश यादव ने तंज कसते हुए कहा कि डबल इंजन ही नहीं, डिब्बे भी आपस में टकरा रहे हैं।

महोबा जिले में बीजेपी विधायक बृजभूषण राजपूत अपने क्षेत्र की बदहाल सड़कों और पीनी की समस्या को लेकर नाराज चल रहे हैं। इस बीच शुक्रवार को उन्होंने कैबिनेट मंत्री स्वतंत्र देव सिंह का काफिला रास्ते में रोक दिया। इस दौरान दोनों के बीच काफी दूर तक नोकझोंक देखने के मिला। अब इसपर सपा प्रमुख अखिलेश यादव ने कटाक्ष किया है। कन्नौज से सांसद अखिलेश यादव ने महोबा की घटना पर तंज कसते हुए कहा कि बीजेपी के विधायक बृजभूषण राजपूत ने अधूरे कार्यों को लेकर मंत्री स्वतंत्र देव सिंह को बंधक बनाया। हमने



कहा- ये तो अभी केवल सैम्पल मात्र है

तो पहले ही कहा था कि बीजेपी के 'डबल इंजन' ही नहीं डिब्बे भी आपस में टकरा रहे हैं। अखिलेश यादव ने कहा कि भाजपा की सत्ता पटरी से उतर गई है। सपा प्रमुख अखिलेश यादव ने अपने एक्स पोस्ट के जरीए इस मामले पर तीखी प्रतिक्रिया दी है। उन्होंने कैप्शन में लिखा, 'महा समाचार : स्वतंत्र बने बंधक! साथ ही कहा कि कैसे कमाल और जमीन कब्जाने में लगे भाजपा के मंत्री हों या विधायक, इनमें से कोई भी जनता या विकास का काम नहीं कर रहे हैं। इसीलिए जनता के गुस्से से बचने के लिए दोषारोपण कर रहे हैं।


आधार वेरिफिकेशन के बाद ही होगी जमीन की रजिस्ट्री

उत्तर प्रदेश में अब लैंड स्कैम से मिलेगी मुक्ति

रायबरेली, वार्ता

यूपी में अब जमीन का पंजीकरण आधार प्रमाणीकरण के माध्यम से किया जा रहा है। इसकी शुरुआत उप निबंधक कार्यालय से कर दी गई है। शनिवार को सब रजिस्ट्रार बृजेश पाठक ने इस नई व्यवस्था को लेकर जानकारी साझा की। उप निबंधक बृजेश पाठक ने बताया कि आधार बेस्ड पंजीकरण प्रक्रिया के तहत अब तक उनके कार्यालय में 7 जमीनों का रजिस्ट्रेशन सफलतापूर्वक किया जा चुका है। ये प्रक्रिया फिलहाल प्रारंभिक स्टेज में है, लेकिन सोमवार से इस पूरी तरह से लागू कर दिया जाएगा।

बृजेश पाठक ने कहा कि शासन का सक्लर आया है, जिसमें 1 फरवरी 2026 से पूरे प्रदेश में एक साथ आधार वेरिफिकेशन के बाद ही डॉक्यूमेंट रजिस्ट्रेशन करने के निर्देश दिए गए हैं। क्योंकि 1



- दो फरवरी से लागू हो जाएगा सिस्टम, ऐसे करना होगा अप्लाई
- एक फरवरी से पूरे प्रदेश में एक साथ रजिस्ट्रेशन करने के निर्देश दिए गए

फरवरी को रविवार है, इसलिए उस दिन कोई कार्य नहीं होगा, लेकिन 2 फरवरी से पूरे प्रदेश में ये लागू कर दिया जाएगा। उन्होंने बताया कि जमीन खरीदने और बेचने वाले के लिए जब कोई आवेदन करेगा, तो आधार बेस्ड सत्यापन में हां या न के ऑप्शन पर क्लिक करना होगा, जिस मोबाइल नंबर से आधार लिंक है, उस पर ओटीपी जाएगा। ओटीपी भरने से आधार से सत्यापित हो जाएगा, उसका आवे. दन उनके कार्यालय के ऑफिसर के पास आ जाएगा। जब खरीदार और

विक्रेता उनके कार्यालय में आएगा, तो वहां पर एक डिवाइस रहेगी। जिस पर वह अपना अंगूठा लगाएगा, उससे वह मैच करता है, तो आधार वेरीफाइड हो जाएगा। आधार वेरीफाइड होने के बाद ही हम अंगूठा इमेशन लगे और फोटो खींचेंगे और बिलिंग का पंजीकरण कर देंगे। इससे जो व्यक्ति फर्जी पहचान पत्र लेकर आ जाता था, तो वह फर्जीवाड़ा रोकने के लिए शासन ने यह प्रभावी कदम उठाया है। पाठक ने बताया कि हमारे कार्यालय में मॉडल के रूप में

पंजीकरण प्रक्रिया को सरल और भरोसेमंद बनाना उद्देश्य

शासन का उद्देश्य है कि डिजिटल माध्यमों का अधिकतम उपयोग कर पंजीकरण प्रक्रिया को सरल और भरोसेमंद बनाया जाए। उप निबंधक कार्यालय में इस नई व्यवस्था को लेकर कर्मचारियों को आवश्यक दिशा-निर्देश दिए जा रहे हैं, ताकि सोमवार से आम जनता को किसी प्रकार की परेशानी न हो। आम लोगों ने भी इस पहल को जकारात्मक बताते हुए कहा कि इससे जमीन पंजीकरण की प्रक्रिया में ट्रांसपेरेंसी बढ़ेगी।

अभिलेखों का आवेदन कराया गया है, जिसमें 7 अभिलेखों का ट्रायल हमने सफलतापूर्वक किया है। जिसमें किसी प्रकार की परेशानी नहीं आई है। एनआईसी केंद्र मुख्यालय लखनऊ को देखरेख में यह संपन्न हुआ है, ये ट्रायल हमारा कामयाब रहा। पाठक ने बताया कि आधार से पंजीकरण होने से जमीन खरीद-बिक्री की प्रक्रिया अधिक पारदर्शी, सुरक्षित और फर्जीबाड़े से मुक्त होगी। इससे दस्तावेजों की सत्यता सुनिश्चित

होगी और बेनामी लेन-देन पर भी प्रभावी रोक लगेगी। उन्होंने बताया कि आधार प्रमाणीकरण के जरिए क्रेता और विक्रेता दोनों की पहचान पुख्ता होगी, जिससे भविष्य में किसी भी प्रकार के विवाद की संभावना कम हो जाएगी।

काम कोर्स उदास क्यों?
अधिक संतुष्टि, हैसियती पावर, शीघ्रपतन, नपुंसकता, बचपन की गलतियों से हमेशा के लिए छुटकारा।
फोन कर घर बैठे औषधियां डाक द्वारा प्राप्त करें।
ऋषि इंटरनेशनल
088998787114
09808917010

स्त्री के सामने लज्जित होने से बेहतर है

आज ही इलाज करा लेना खोई हुई मरदाना ताकत दोबारा प्राप्त करने के लिए आज ही मिलें या फोन करें।
काजीजादा, अमरोहा-UP
हाशमी दवाखाना
9997161320, 8272800800

Cipzer
-HEALTH WITH CARE-
जॉइंट्स क्योर
लिबर का जिगरी दोस्त
गूँघ की कमी, बढ़ावनी जोइंट्स, कंटी लीवर, एल्कोहलिक लिवर, किडनी आदि से लड़ने की ताकत देता है ताकि आप रूढ़ फिट एण्ड एक्टिव प्रमुख मेडिकल स्टोर पर उपलब्ध।
86 8484 5757 info@cipzer.com

सैंसेक्स 81537.70
निफ्टी 25048.65
₹. 150430
प्रति 10 बाइन (24 कैरेट)

अर्थव्यापार देश
चांदी रु. 291770
प्रति किलो

बजट घोषणाओं से मिलेगी शेयर बाजार को दिशा

मुंबई, वार्ता

घरेलू शेयर बाजारों में बीते सप्ताह रही तेजी के बाद अब निवेशकों को बजट और वृहद आर्थिक आंकड़ों का ईजाज रहेगा।

वित्त मंत्री निर्मला सीतारमण रविवार को लोकसभा में वित्त वर्ष 2026-27 का बजट पेश करेंगी। देखा जा रहा है कि बजट की घोषणाएं निवेशकों को रास आती हैं या नहीं। इसके अलावा जनवरी के विनिर्माण तथा सेवा क्षेत्र के खरीद प्रबंधक सूचकांक और बाहनों की बिक्री के आंकड़ों भी आने सप्ताह जारी होने वाले हैं। बाजार पर इन सभी का असर दिखेगा। साथ ही वैश्विक स्तर पर जारी उथल-पुथल और तेजी से बदलते राजनीतिक समीकरणों से भी निवेश धारणा प्रभावित होगी। बीते



ही कारोबार हुआ। पहले तीन दिन प्रमुख सूचकांकों में तेजी रही जबकि शुक्रवार को तेजी देखी थी, जबकि एशियन पेंट्स में 10.12 प्रतिशत की सर्वाधिक गिरावट रही। ज्यादातर बैंकों एवं वित्तीय कंपनियों में लिवाली को जोर रहा। एक्सिस बैंक का शेयर 8.74 प्रतिशत, भारतीय स्टेट बैंक का 4.68, एचडीएफसी बैंक का 1.43, आईसीआईसीआई बैंक का 0.87, बजाज फाइनेंस का 0.29 और बजाज फिन्सर्व का 0.24 प्रतिशत चढ़ा।

कंपनियों में ज्यादा लिवाली देखी गई। निफ्टी मिडकैप-50 सूचकांक 2.11 प्रतिशत और स्मॉलकैप-100 सूचकांक 3.22 प्रतिशत की साप्ताहिक बढ़त में रहा। सेंसेक्स की 30 कंपनियों में से 17 से शेयर पिछले सप्ताह मजबूत हुए, जबकि अन्य 13 के लाल निशान में रहे। बीएसएल में सबसे अधिक 9.54 प्रतिशत की तेजी देखी गई, जबकि एशियन पेंट्स में 10.12 प्रतिशत की सर्वाधिक गिरावट रही। ज्यादातर बैंकों एवं वित्तीय कंपनियों में लिवाली को जोर रहा। एक्सिस बैंक का शेयर 8.74 प्रतिशत, भारतीय स्टेट बैंक का 4.68, एचडीएफसी बैंक का 1.43, आईसीआईसीआई बैंक का 0.87, बजाज फाइनेंस का 0.29 और बजाज फिन्सर्व का 0.24 प्रतिशत चढ़ा।

रामसर सूची में दो नई आर्द्रभूमि शामिल

नई दिल्ली। सरकार ने विश्व आर्द्रभूमि दिवस से एक दिन पहले आज रामसर नेटवर्क में दो नई आर्द्रभूमियों को शामिल करने की घोषणा की है। पर्यावरण, वन और जलवायु परिवर्तन मंत्री भूपेंद्र यादव ने सोशल मीडिया पर एक पोस्ट में शनिवार को यह जानकारी देते हुए बताया कि उत्तर प्रदेश के एटा जिले में स्थित पटना पक्षी अभयारण्य और गुजरात के कच्छ जिले में स्थित छारी-ढांड को रामसर स्थलों की सूची में शामिल किया गया है। प्रधानमंत्री नरेन्द्र मोदी ने केंद्रीय मंत्री भूपेंद्र यादव को पोस्ट का जवाब देते हुए एक्स पर पोस्ट किया। मोदी ने यादव की इस घोषणा पर खुशी व्यक्त करते हुए कहा कि यह जानकारी अत्यंत प्रसन्नता हुई कि एटा (उत्तर प्रदेश) में स्थित पटना पक्षी अभयारण्य और कच्छ (गुजरात) में स्थित छारी-ढांड को रामसर स्थल के रूप में शामिल किया गया है।

चावल, सरसा, गेहूं महंगा, खाद्य तेल, दालों में रही घट-बढ़

नई दिल्ली, वार्ता

घरेलू धोक जिस बाजारों में शनिवार को चावल के औसत भाव गिर गए, जबकि गेहूं में तेजी रही। वहीं, चीनी की कीमतों में कमोबेश टिकाव रहा, जबकि दालों और खाद्य तेलों में उतार-चढ़ाव देखा गया। औसत दर्जे के चावल की औसत कीमत 31 रुपये घटकर 3.810 रुपये प्रति किंवटल रह गई। गेहूं चार रुपये चढ़कर 2.866 रुपये प्रति किंवटल बोला गया। आटा भी 21 रुपये प्रति किंवटल में उड़द दाल की औसत कीमत 33 रुपये प्रति किंवटल बढ़ गई। मसूर दाल 59 रुपये और चना दाल 24 रुपये मसूर हुई। मूंग दाल की कीमत 20 रुपये और तुवर दाल की 11 रुपये प्रति किंवटल घट गई।



स्थानीय बाजारों में मूंगफली तेल की औसत कीमत 118 रुपये प्रति किंवटल गिर गई। सोया तेल 88 रुपये और सूरजमुखी तेल 79 रुपये महंगा हुआ। वनस्पति की कीमत 36 रुपये और सरसों तेल की 35 रुपये बढ़ गई। पाम ऑयल 18 रुपये प्रति किंवटल मजबूत हुआ। मीठे के बाजार में आज गुड़ के औसत भाव चार रुपये प्रति किंवटल बढ़े। चीनी गत दिवस के स्तर पर ही टिकी रही। सरकारी वेबसाइट पर जारी खाद्यान्नों के दिन के औसत

धोक भाव इस प्रकार रहे: दाल-दलहन: दाल चना 7755.67 रुपये, मसूर काली 8072.25 रुपये, मूंग दाल 10100.66 रुपये, उड़द दाल 10518.54 रुपये, तुअर दाल 10781.42 रुपये प्रति किंवटल। अनाज : (भाव प्रति किंवटल) गेहूं दढ़ा 2866.17 रुपये और चावल 3810.12 रुपये प्रति किंवटल। आटा (गेहूं) 3327.96 रुपये प्रति किंवटल। चीनी-गुड़: चीनी एस 4288.64 रुपये और गुड़ 4980.50 रुपये प्रति किंवटल बोले गए। खाद्य तेल: सरसों तेल 17677.06 रुपये, मूंगफली तेल 17897.11 रुपये, सूरजमुखी तेल 16313.80 रुपये, सोया तेल 13980.95 रुपये, पाम ऑयल 12608.99 रुपये और वनस्पति 14555.22 रुपये प्रति किंवटल के स्तर पर रहा।

नहीं चलेंगे समाज को बांटने वाले कानून

कानपुर। पीसीएस अधिकारी अलंकार अग्निहोत्री ने केंद्र सरकार को वेस्ट इंडिया कंपनी बताते हुए एक बार फिर हुंकार भरी और कहा कि समाज को बांटने वाले कानून, जैसे यूजीसी और एससी/एसटी एक्ट, अब नहीं चलेंगे। सवर्ण समाज जाग चुका है और किसी भी तरह के उपीड़न के खिलाफ संघर्ष जारी रहेगा। उन्होंने सरकार पर वोट बैंक की राजनीति के लिए विभाजनकारी नीतियां अपनाने का आरोप लगाया। उत्तर

प्रदेश के बरेली में सिटी मजिस्ट्रेट रहे पीसीएस अधिकारी अलंकार अग्निहोत्री इस्तीफा देने के बाद शनिवार को अपने घर कानपुर पहुंचे। वहां उनके परिजनों ने जोरदार स्वागत किया। इस दौरान उनके समर्थक भी बड़ी संख्या में मौजूद थे। अलंकार अग्निहोत्री के गाड़ी से उतरते ही लोग 'शेर आया' के नारे लगाते लगे। समर्थकों से मिलने के बाद अलंकार अग्निहोत्री ने एक बार फिर प्रदेश

और केंद्र सरकार पर हमला बोला। उन्होंने कहा कि जिस प्रकार ईस्ट इंडिया कंपनी भारत को लूटने के लिए आई थी, ठीक उसी प्रकार भारत सरकार लूट रही है। उन्होंने केंद्र सरकार को वेस्ट इंडिया कंपनी बताया, इसी के साथ उन्होंने केंद्र सरकार को ललकारते हुए कहा कि सवर्ण समाज अब जाग गया है। अलंकार अग्निहोत्री के घर पहुंचने पर उनकी मां समेत सभी परिजनों ने स्वागत किया।

कफ सिरप माफिया की 5.77 करोड़ की संपत्ति कुर्क

सोनभद्र। अवैध नशीले कोडीन युक्त कफ सिरप के मुख्य तस्कर भोला प्रसाद जायसवाल एवं उसके संगठित गिरोह द्वारा अर्जित 5.77 करोड़ रुपये की चल-अचल संपत्तियों को न्यायालय के आदेश पर कुर्क कर लिया गया है। सोनभद्र पुलिस की यह कार्रवाई संगठित अपराध के विरुद्ध चलाए जा रहे अभियान के तहत की गई है। पुलिस अधीक्षक अभिषेक वर्मा ने शनिवार को बताया कि इससे पूर्व 23 जनवरी 2026 को अभियुक्त भोला प्रसाद जायसवाल की 28.50 करोड़ रुपये मूल्य की संपत्तियां कुर्क की गई थीं। इसी क्रम में शनिवार को मझौली एवं भरलाई (तहसील सदर, सोनभद्र) तथा जागदीशपुर (तहसील पिपरा, जनपद वाराणसी) स्थित मुख्य अभियुक्त और उसके परिजनों की सात अचल संपत्तियां, जिनकी अनुमानित कीमत 4,55,02,762 रुपये है, कुर्क की गई।

कारीगर भारत की विरासत के संरक्षक

अंतर्राष्ट्रीय सूरजकुंड मेला 2026 का उपराष्ट्रपति ने किया शुभारंभ

फरीदाबाद, वार्ता

शनिवार से सूरजकुंड मेले का आगाज हो गया है। उपराष्ट्रपति सीपी राधाकृष्णन ने 39वें सूरजकुंड अंतर्राष्ट्रीय आत्मनिर्भर शिल्प मेले का शुभारंभ किया। इस दौरान उन्होंने मेला साथी मोबाइल ऐप को लॉन्च किया। इस ऐप के जरिए मेले की सारी जानकारी मिल सकती है, जैसे कि कहाँ किस चीज का स्टॉल लगा है, कहाँ पार्किंग है, कहाँ खाने के स्टॉल हैं। इस तहत की सारी जानकारी मोबाइल ऐप से मिल सकती है। उन्होंने कहा कि कारीगर भारत की विरासत के संरक्षक हैं।



मेले के शुभारंभ के बाद उपराष्ट्रपति सीपी राधाकृष्णन ने मेले परिसर में हरियाणा के अपना घर पर्वलियन का दौरा किया, जहाँ हरियाणवी पछड़ी पहनाकर उनका पारंपरिक स्वागत-तस्कार किया गया। उपराष्ट्रपति ने मेले के थीम स्टेटे मेघालय के स्टॉलों का अवलोकन कर शिल्पकारों से संवाद किया तथा उनके हुनर की सराहना की। इसके साथ ही उन्होंने मेले में सहभागी विभिन्न देशों और राज्यों की

परिवार माना गया है। ये मेला निर्माण करने वाले हाथों, नवाचार से भरे मस्तिष्कों और हमारी पहचान गढ़ने वाली परंपराओं को एक साझा मंच पर एकत्रित करता है। पिछले लगभग चार दशकों से ये आयोजन हमारे कारीगरों, बुनकरों, मूर्तिकारों, चित्रकारों और लोक कलाकारों को वैश्विक पहचान दिला रहा है, जिनमें से अनेक पीढ़ियाँ से चली आ रही कलाओं को जीवित रखे हुए हैं। इस वर्ष आत्मनिर्भर भारत पर केंद्रित दृष्टिकोण ने मेले को महत्व को और भी गहन बना दिया है, क्योंकि हमारे कारीगर सदियों पुराने ज्ञान के संरक्षक हैं और उन्हें सशक्त बनाना एक समावेशी, सशक्त और टिकाऊ अर्थव्यवस्था की नींव है। उपराष्ट्रपति ने कहा कि प्रधानमंत्री नरेंद्र मोदी के दूरदर्शी नेतृत्व में भारत की समृद्ध सांस्कृतिक विरासत और पारंपरिक हस्तशिल्प क्षेत्र को राष्ट्रीय पुनर्जागरण के केंद्र में रखा गया है। प्रधानमंत्री विश्वकर्मा कोशल सम्मान योजना, जैसे परिवर्तनकारी प्रयासों ने कारीगरों और शिल्पकारों को कोशल विकास, वित्तीय सहायता और बाज़ार से जुड़ाव प्रदान कर पूरे इकोसिस्टम को सशक्त बनाया है।

कोटद्वार में विकास और प्रकृति संरक्षण का संगम, मुख्यमंत्री ने किया बर्ड वॉचिंग फेस्टिवल का शुभारंभ

बर्ड वॉचिंग फेस्टिवल से कोटद्वार को नई पहचान: सीएम

शाह टाइम्स संवाददाता कोटद्वार। मुख्यमंत्री पुष्कर सिंह धामी ने कोटद्वार में आयोजित बर्ड फेस्टिवल का शुभारंभ किया। इस अवसर पर उन्होंने जनपद के विभिन्न विकासखंडों के लिए करोड़ों रुपये की विकास योजनाओं की सौगात दी।

मुख्यमंत्री पुष्कर सिंह धामी ने कोटद्वार पहुंचकर सबसे पहले दिव्यांग बालक-बालिकाओं से मिलकर उनसे संवाद किया तथा उनकी शिक्षा के बारे में जाना। उसके बाद उन्होंने सिद्धबली मंदिर पहुंचकर पूजा-अर्चना की और प्रदेश की सुख-समृद्धि एवं खुशहाली की कामना की। इसके पश्चात उन्होंने सनेह क्षेत्र में आयोजित दो दिवसीय बर्ड वॉचिंग फेस्टिवल का विधिवत शुभारंभ किया। कार्यक्रम स्थल पर पहुंचने पर जिलाधिकारी स्वाति एस. भदौरिया ने मुख्यमंत्री धामी तथा अन्य अतिथियों का पुष्पगुच्छ भेंट



कोटद्वार में बर्ड फेस्टिवल का आगाज, करोड़ों की योजनाओं से विकास को नई गति, बहुत बड़ी संख्या में जनसमूह रहा उपस्थित, इको-टूरिज्म और पर्यावरण संरक्षण को मिलेगा बढ़ावा: मुख्यमंत्री

कर स्वागत किया। साथ ही राजकीय कन्या इंटर कॉलेज कोटद्वार की छात्राओं ने लोकभाषा गढ़वाली में स्वागत गान गाकर अतिथियों का अभिनंदन किया। हेरिटेज स्कूल के नन्हे मुन्ने बच्चों की पक्षी एवं प्रकृति संरक्षण पर शानदार प्रस्तुति ने उपस्थित

जनसमूह का मन मोह लिया। मुख्यमंत्री ने कहा कि अनेक पक्षी प्रजातियाँ विलुप्त होने की कगार पर हैं, जिनका संरक्षण अत्यंत आवश्यक है। उन्होंने विश्वास व्यक्त किया कि यह बर्ड फेस्टिवल कोटद्वार क्षेत्र के विकास में मील का पत्थर सिद्ध होगा। मंच संचालन डॉ.

फेस्टिवल परिसर में लगाए गए स्टॉलों का किया निरीक्षण

मुख्यमंत्री ने फेस्टिवल परिसर में लगाए गए विभिन्न स्टॉलों का निरीक्षण किया, जिनमें पक्षियों की फोटो प्रदर्शनी विशेष आकर्षण का केंद्र रही। कार्यक्रम को संबोधित करते हुए मुख्यमंत्री ने पक्षी पहचान एवं संरक्षण के उद्देश्य से आयोजित गतिविधियों की सराहना की। उन्होंने कहा कि स्थानीय उत्पादों को बढ़ावा देने के लिए स्वयं सहायता समूहों की महिलाओं द्वारा लगाए गए स्टॉल अत्यंत सराहनीय हैं, जिससे ग्रामीण अर्थव्यवस्था को मजबूती मिल रही है। मुख्यमंत्री ने कहा कि 21 वां दशक उत्तराखण्ड का दशक होगा और इसमें महिलाओं का योगदान सर्वाधिक रहेगा। महिलाओं द्वारा तैयार किए गए उत्पाद गुणवत्ता में बहुराष्ट्रीय कंपनियों के उत्पादों से भी बेहतर हैं।

फेस्टिवल में पहले दिन 2500 लोगों ने किया प्रतिभाग

दो दिवसीय बर्ड वॉचिंग फेस्टिवल के पहले दिन लगभग 2500 से अधिक लोगों ने प्रतिभाग किया। इसमें 300 छात्र-छात्राएं, 800 युवा, 400 महिलाएं, 100 बर्ड वॉचर तथा 900 से अधिक अन्य लोग शामिल रहे। उल्लेखनीय है कि फेस्टिवल के अंतर्गत आयोजित सैराथन रौंड़, पेंटिंग, क्विज एवं निबंध प्रतियोगिता में प्रतिभाग करने वाले छात्र-छात्राओं को फेस्टिवल के अंतिम दिन उनके उत्कृष्ट प्रदर्शन के लिए पुरस्कार प्रदान किए जाएंगे।

पड़ोश बुढ़ाकोटी द्वारा किया गया। कार्यक्रम में विधायक लैसडाउन महंत दिलीप सिंह रावत, उत्तराखण्ड गौ सेवा आयोग के अध्यक्ष पं. राजेंद्र अण्णवाल, उपाध्यक्ष सिंघाई समिति ऋषि कंडवाल, जिला पंचायत अध्यक्ष रचना बुटोला, मेयर नगर निगम

कोटद्वार शैलेंद्र सिंह रावत, वरिष्ठ पुलिस अधीक्षक सर्वेश पंवार, मुख्य विकास अधिकारी गिरीश गुणवंत, डीएफओ लैसडाउन जीवन मोहन दगाड़े, मण्डी समिति के अध्यक्ष सुमन कोटनाला, नगर आयुक्त कोटद्वार पीएल शाह, उपजिलाधिकारी कोटद्वार चतर सिंह

प्रत्येक वर्ष 31 जनवरी को 'बर्ड फेस्टिवल दिवस' के रूप में मनाया जाए : ऋतु खण्डूरी

विधानसभा अध्यक्षा एवं स्थानीय विधायक ऋतु खण्डूरी भूषण ने अपने संबोधन में कहा कि उत्तराखण्ड में पायी जाने वाली लगभग 700 पक्षी प्रजातियों में से करीब 400 प्रजातियाँ कोटद्वार क्षेत्र में पायी जाती हैं, जो यहां की समृद्ध जैव विविधता को दर्शाता है। उन्होंने सुझाव दिया कि इस आयोजन को प्रदेश सरकार के वार्षिक कैलेंडर में शामिल कर प्रत्येक वर्ष 31 जनवरी को 'बर्ड फेस्टिवल दिवस' के रूप में मनाया जाए, जिससे देश-विदेश के पक्षी एवं प्रकृति प्रेमी कोटद्वार की ओर आकर्षित हों।

चौहान, जिला पर्यटन विकास अधिकारी खुशाल सिंह नेगी, जिला अध्यक्ष भाजपा राज गौरव नौटियाल, पूर्व जिलाध्यक्ष वीरेंद्र सिंह रावत सहित अन्य अधिकारी, बर्ड वॉचर उपस्थित रहे।

लोक संस्कृति को विकास से जोड़ने की दिशा में सरकार लगातार कार्यरत : सीएम

शाह टाइम्स ब्यूरो नई दिल्ली/देहरादून। मुख्यमंत्री पुष्कर सिंह धामी ने दिल्ली के रोहिणी में 'हम सबका उत्तराखण्ड' संस्था द्वारा आयोजित 'उत्तराखण्ड महोत्सव रोहिणी सीजन-02' में प्रतिभाग किया। इस अवसर पर बड़ी संख्या में प्रवासी उत्तराखण्डी, लोक कलाकार, युवा एवं महिलाएं उपस्थित रहीं। मुख्यमंत्री ने कार्यक्रम स्थल पर लोक कलाकारों का उत्साहवर्धन किया और उत्तराखण्ड की संस्कृति, परंपराओं एवं लोक विरासत को समर्पित इस आयोजन की सराहना की।

कार्यक्रम में मुख्यमंत्री द्वारा 'उत्तराखण्ड के सितारे' सम्मान से सुप्रसिद्ध सोलाल मीडिया इन्फ्लुएंसर सौरभ जोशी, हल्द्वानी मेडिकल कॉलेज के प्राचार्य एवं वरिष्ठ चिकित्सक डॉ. मनोज गोरखला तथा लोक गायिका कल्पना चौहान को सम्मानित किया गया। मुख्यमंत्री ने अपने संबोधन में



प्रवासी उत्तराखण्डियों से संवाद का सशक्त मंच बना 'उत्तराखण्ड महोत्सव रोहिणी

कहा कि इस प्रकार के सांस्कृतिक आयोजन लोक कलाकारों को मंच और सम्मान देने के साथ-साथ समाज को सेवा और संस्कारों की भावना से भी जोड़ते हैं।

उन्होंने यह भी कहा कि उत्तराखण्ड की लोक संस्कृति आज भी अपने गीतों, वेशभूषा और परंपराओं के माध्यम से जीवंत है तथा देश-विदेश में रहने वाले उत्तराखण्डी अपनी सांस्कृतिक जड़ों से गहराई से जुड़े हुए हैं। उन्होंने यह उल्लेख किया कि

पारंपरिक गीत-संगीत और वेशभूषा के माध्यम से राज्य की समृद्ध सांस्कृतिक पहचान स्पष्ट रूप से सामने आती है। मुख्यमंत्री ने कहा कि ऐसे आयोजन आने वाली पीढ़ियों के लिए विशेष महत्व रखते हैं, क्योंकि इससे बच्चों और युवाओं में अपनी बोली, संस्कृति और परंपराओं के प्रति गर्व की भावना विकसित होती है।

लोकनृत्य और लोकगीत राज्य की सांस्कृतिक चेतना को जीवित रखने में महत्वपूर्ण भूमिका निभाते हैं।

उन्होंने देवभूमि उत्तराखण्ड को आस्था, तप, त्याग और साधना की भूमि बताते हुए कहा कि यह क्षेत्र बदरीनाथ, केदारनाथ, गंगा-यमुना एवं आदि कैलाश जैसे पवित्र स्थलों के कारण विश्वभर में विशेष पहचान रखता है।

कार्यक्रम में संस्था पदाधिकारी, जनप्रतिनिधि, कलाकार एवं विभिन्न क्षेत्रों से आए गणमान्य नागरिक उपस्थित रहे।

शाह टाइम्स संवाददाता हल्द्वानी।

कुमाऊं में हेरोइन का बड़ा सफ़ाया बड़ेडी निवासी शाहनवाज एसटीएफ कुमाऊं की एंटी नार्कोटिक्स यूनिट के हथियार चढ़ गया। वो बरेली के एक 'भईया' से हेरोइन लेकर किच्छा में पहुंचा था और हरजिंदर नामक व्यक्ति को सफ़ाई करने का प्लान था। शाहनवाज से 1 किलो 33 ग्राम हेरोइन बरामद हुई है, जिसकी कीमत तीन करोड़ से अधिक है। एसटीएफ के एसएसपी नवनीत भुल्लर ने बताया कि इस फ्री देवभूमि अभियान के तहत एसटीएफ की एंटी नार्कोटिक्स कुमाऊं यूनिट द्वारा लगातार नशा तस्करो के खिलाफ खिलाफ अभियान चलाकर ताबड़तोड़ कार्रवाई की जा रही है। टीम ने कार्रवाई करते हुए एक हफ्ते में आज यह दूसरी सफलता हासिल की है। उन्होंने बताया कि टीम को मुखबिर की सटीक सूचना मिली की एक तस्कर भारी मात्रा में बरेली से किच्छा हेरोइन लेकर आ रहा है।



एंटी नार्कोटिक्स यूनिट के हथियार चढ़ा ड्रग पैडलर बरेली के 'भईया' से लाया, किच्छा में श्री डिलीवरी

सटीक सूचना पर एसटीएफ एंटी नार्कोटिक्स टीम के प्रभारी निरीक्षक पावन स्वरूप की अगुवाई में एसटीएफ के एसआई विनोद चन्द्र जोशी व किच्छा कोतवाल प्रकाश दानू की मग टीम के साथ तस्कर की गिरफ्तारी के लिए जाल बिछा कर चौकिंग अभियान शुरू कर दिया। चौकिंग के दौरान बरेली की तरफ से एक बाइक आती दिखाई दी

और बाइक को रोकने का इशारा किया लेकिन बाइक सवार ने बाइक भगा दी। तभी तस्कर की घात लगाए बंदी टीम ने घेराबंदी करते हुए दबोच लिया। बाइक सवार के पास रखे बैग की तलाशी ली गई तो उसमें से 1 किलो 33 ग्राम हेरोइन बरामद हुई। बरामद हुई हेरोइन की अंतरराष्ट्रीय कीमत 3 करोड़ 10 लाख आंकी जा रही है। पकड़े गए

देश का आम बजट आमजन के बीच बड़े पैमाने पर सुनेगी भाजपा

मुख्य संवाददाता शाह टाइम्स देहरादून। भाजपा रविवार को प्रस्तुत होने वाले देश के आम बजट को आमजन के बीच व्यापक स्वरूप में सुनने जा रही है। जिसको लेकर प्रदेश के पार्टी मुख्यालय से लेकर मंडल स्तर पर 78 स्थानों पर एलईडी के माध्यम से सामूहिक रूप से बजट अभिभाषण देखा एवं सुना जाएगा।

प्रदेश मीडिया प्रभारी मनवीर सिंह चौहान ने जानकारी दी कि प्रदेश और देश के लिए रविवार केंद्रीय बजट प्रस्तुतीकरण का बहुत ही महत्वपूर्ण दिन है। पार्टी का प्रयास है कि आम जन को भी भारत सरकार के इस आम बजट से व्यापक स्वरूप में जोड़ा जाए। जिसके लिए प्रदेश अध्यक्ष के निर्देश पर राजधानी स्थित पार्टी प्रदेश मुख्यालय में बजट अवलो.

कन का मुख्य कार्यक्रम होगा। जिसमें पार्टी पदाधिकारी एवं कार्यकर्ता एलईडी के माध्यम से बजट भाषण का लाइव प्रसारण देखेंगे। इसी तरह विधानसभा एवं मंडल स्तर पर भी कुल 78 स्थानों पर जनता के साथ एलईडी पर बजट

पार्टी मुख्यालय एवं 78 स्थानों पर जनसहभागिता से सुना जाएगा बजट भाषण का लाइव प्रसारण

सत्र का प्रसारण देखा जाएगा। इसके बाद आने वाले दिनों में बजट को लेकर पत्रकार वार्ता एवं गोष्ठियों के माध्यम से जनसंवाद स्थापित किया जाएगा। इस संबंध में आयोजित होने वाले कार्यक्रमों को लेकर पार्टी नेतृत्व की तरफ से प्रदेश उपाध्यक्ष अनिल गौयल को प्रदेश समन्वयक की जिम्मेदारी सौंपी गई है।

इन कार्यक्रमों को लेकर प्रदेश अध्यक्ष एवं राज्यसभा सांसद महेंद्र भट्ट ने स्पष्ट किया कि केंद्रीय बजट, आम लोगों की आकांक्षाओं के साथ देश के विकास और जनकल्याणकारी योजनाओं की रूपरेखा भी प्रस्तुत करता है।

पार्टी का प्रयास है कि आने वाले वित्तीय वर्ष में सरकार से क्या लाभ मिलने वाला है, वह आम लोगों की जानकारी और चर्चा का विषय बने।

एसटीएफ ने पकड़ी 3 करोड़ की हेरोइन

...ऐसे होता है गैरकानूनी धंधा

हल्द्वानी। हेरोइन के बड़े सफ़ाया शाहनवाज उर्फ मामू ने बताया कि वह इस हेरोइन को बरेली के एक 'भईया' से खरीदकर लाया था और उसे किच्छा में किसी हरजिंदर नामक व्यक्ति को सफ़ाई करनी थी। आरोपी मामू ने बताया कि वह अक्सर भईया से ही हेरोइन खरीदता है और उसकी तरफ से एक लड़का हेरोइन डिलिवरी के लिए आता था। जिसका वह नाम नहीं जानता है केवल फोटो के आधार पर ही पहचान होती है। आरोपी तस्कर मामू की निशानदेही पर एसटीएफ टीम अब बरेली नामक भईया व उसके डिलिवरी एजेंट की तलाश के साथ किच्छा निवासी हरजिंदर नामक व्यक्ति की तलाश शुरू कर दी।

तस्कर ने अपना नाम शाहनवाज पुत्र इस्तेखार निवासी बड़ेडी जिला बरेली बताया। पुलिस ने तस्करी में प्रयुक्त बाइक को भी सीज कर दिया। एसएसपी नवनीत भुल्लर ने बताया कि पकड़ा गया तस्कर शाहनवाज उर्फ मामू कुमाऊं में हीरोइन का बड़ा सफ़ाया माना जाता है। ड्रग पैडलरों में इसके द्वारा सफ़ाई की जाने वाली हेरोइन की बहुत डिमांड रहती है, और इसके द्वारा कुमाऊं में सफ़ाई की जाने वाली हेरोइन उच्च शुद्धता की होती थी। इसी लिए कुमाऊं के ड्रग

पैडलरों की ये पहली पसंद था। उन्होंने बताया कि एसटीएफ एंटी नार्कोटिक्स यूनिट टीम पिछले दो साल से इसकी तलाश में थी। लेकिन आज आखिरकार टीम ने इसे करोड़ों की हेरोइन के साथ दबोच लिया। एसटीएफ एंटी नार्कोटिक्स टीम में प्रभारी निरीक्षक पावन स्वरूप, एसआई विनोद चंद्र जोशी, कांस्टेबल वीरेंद्र चौहान, इसरार अहमद के साथ किच्छा कोतवाल प्रकाश दानू, एसआई पवन जोशी, कांस्टेबल उमेश सिंह, उमेश गिरी शामिल थे।

जन्मदिन पर जोशी को बधाई देने पहुंचे सीएम धामी व कोश्यारी

मुख्य संवाददाता शाह टाइम्स देहरादून। कैबिनेट मंत्री गणेश जोशी ने अपने जन्मदिवस के अवसर पर सर्वप्रथम अपनी माता मोहिनी जोशी का आशीर्वाद लिया। इसके बाद उन्होंने गुच्छपानी स्थित माता भद्रकाली मंदिर में जन्मदिवस के उपलक्ष्य में पूजा अर्चना की और आयोजित भंडारे में प्रतिभाग किया।

इस अवसर पर कैबिनेट मंत्री जोशी ने सपरिवार माता भद्रकाली मंदिर में विशेष पूजा-अर्चना एवं हवन-यज्ञ कर मां काली का आशीर्वाद लिया तथा प्रदेशवासियों की सुख-समृद्धि एवं खुशहाली की कामना की।

साथ ही, उन्होंने अपनी धर्मपत्नी निर्मला जोशी के साथ मंदिर परिसर में पौधारोपण कर पर्यावरण संरक्षण का संदेश भी



भद्रकाली काली मंदिर में आयोजित हुआ भंडारा, हजारों कार्यकर्ताओं ने दर्ज की उपस्थिति, कैबिनेट मंत्री ने जताया आभार

दिया। माता भद्रकाली मंदिर में आयोजित भंडारे में प्रदेश के मुख्यमंत्री पुष्कर सिंह धामी, पूर्व मुख्यमंत्री एवं महाराष्ट्र के पूर्व राज्यपाल भगत सिंह कोश्यारी, कैबिनेट मंत्री रेखा आर्य, विधायक सविता कपूर, विधायक खजान दास, प्रदेश महामंत्री संगठन अजेय

कुमार, प्रदेश महामंत्री तरुण बंसल, प्रदेश महामंत्री कुंदन परिहार, भाजपा प्रदेश मीडिया प्रभारी मनवीर चौहान, भाजपा युवा मोर्चा प्रदेश अध्यक्ष विपुल मेंदोली, राज्यमंत्री दर्जाधारी ज्योतिप्रसाद गोराला, कैलाश पंत, रमेश गांधिया, डॉ गीता खन्ना, भुवन विक्रम

डबराल, विनय रोहिला सहित पार्टी के वरिष्ठ पदाधिकारी एवं कार्यकर्ता, किन्नर समाज के प्रतिनिधि, विभागीय अधिकारी तथा अनेक गणमान्य व्यक्तियों ने उपस्थित होकर कैबिनेट मंत्री को उनके जन्मदिवस पर बधाई एवं शुभकामनाएं दीं।

संत रविदास की शिक्षाएं समानता की आधारशिला : सीएम

देहरादून। मुख्यमंत्री पुष्कर सिंह धामी ने संत रविदास जयंती पर प्रदेशवासियों को हार्दिक शुभकामनाएं देते हुए कहा कि संत रविदास की गणना भारत के महान संतों में की जाती है। उन्होंने जीवनपर्यंत मानव सेवा को अपना लक्ष्य बनाए रखा तथा समाज को समानता, एकता और भाईचारे का संदेश दिया। सीएम ने गुरु रविदास की जयंती को पूर्वसंध्या पर जारीअपने संदेश में कहा कि संत रविदास ने अपनी शिक्षाओं के माध्यम से जाति, धर्म और वर्ग के भेदभाव से ऊपर उठकर मानवता की सेवा करने की प्रेरणा दी। उन्होंने छुआछूत, सामाजिक असमानता और कुुरीतियों के विरुद्ध आवाज बुलंद की तथा प्रेम और सत्य के मार्ग पर चलने का संदेश दिया।

सूचना विभाग में सेवानिवृत्त हुए मुख्य प्रशासनिक अधिकारी एवं वरिष्ठ प्रशासनिक अधिकारी

शाह टाइम्स ब्यूरो देहरादून। सूचना एवं लोक संपर्क विभाग, उत्तराखण्ड के मुख्यालय में आयोजित सेवानिवृत्त कार्यक्रम में मुख्य प्रशासनिक अधिकारी जगदीश सिंह पटवाल एवं वरिष्ठ प्रशासनिक अधिकारी दिनेश सिंह राणा को भावभीनी विदाई दी गई। अपर निदेशक सूचना आशिष कुमार त्रिपाठी, संयुक्त निदेशक डॉ. नितिन उपाध्याय, उप निदेशक रवि विजयारनिया एवं अन्य अधिकारीगण व कर्मचारियों ने पटवाल एवं राणा को शॉल एवं स्मृति चिन्ह प्रदान किया।

इस अवसर पर आयोजित कार्यक्रम में मुख्य अतिथि अपर निदेशक सूचना आशिष कुमार त्रिपाठी ने कहा कि किसी भी कार्मिक द्वारा 40 और 34 वर्ष की



सेवा करना ही अपने आप में गौरव की बात है। त्रिपाठी ने मुख्य प्रशासनिक अधिकारी जगदीश सिंह पटवाल एवं वरिष्ठ प्रशासनिक अधिकारी दिनेश सिंह राणा द्वारा विभाग में दिये गये योगदान की सराहना की।

कार्यक्रम को सम्बोधित करते हुए संयुक्त निदेशक डॉ. नितिन उपाध्याय ने कहा कि विभाग से सेवानिवृत्त होने वाले कार्मिकों के

योगदान को कभी भुलाया नहीं जा सकता है। विभाग की प्रगति में सेवानिवृत्त कार्मिकों का महत्वपूर्ण योगदान है। इस अवसर पर फोटो फिल्म अधिकारी शेखर चन्द्र जोशी, सहायक लेखाकार कीर्ति सिंह पंवार, व्यवस्थाधिकारी रामपाल सिंह रावत ने भी विचार व्यक्त किये। कार्यक्रम का संचालन प्रशासनिक अधिकारी विजय कुमार ने किया।

पवित्र धामों में गैर हिन्दू प्रवेश मुद्दे पर आस्था एवं विश्वास अनुरूप हो निर्णय: भट्ट

मुख्य संवाददाता शाह टाइम्स देहरादून। भाजपा ने पवित्र धामों में गैर हिन्दू प्रवेश के मुद्दे पर धार्मिक आस्था और देवभूमि छवि अनुरूप निर्णय पर जोर दिया है। प्रदेश अध्यक्ष एवं राज्यसभा सांसद श्री महेंद्र भट्ट ने इस विषय पर कांग्रेस बयानों को कड़ी आलोचना करते हुए कहा, जिन्हें तीर्थाटन और पर्यटन का अंतर नहीं मालूम, उनके लिए चारों धामों का महत्व सिर्फ आर्थिकी तक सीमित है। वहीं हैरानी जताई तमाम स्थानीय कांग्रेस नेताओं पर, जो देवभूमि में राजनीति हैं और हर

अच्छे सनातनी निर्णय को बाधित करने का पाप करते हैं। उन्होंने हाल फिलहाल में हरिद्वार में बाद वाला धामों में गैर सनातनी प्रवेश के विषय पर प्रतिक्रिया देते हुए कहा, धार्मिक जन आस्था, विश्वास और परंपरा



कांग्रेस के तीर्थाटन-पर्यटन एक समान, धाम उनके लिए आर्थिकी तक सीमित

मान्य होनी चाहिए। संबंधित पावन धामों से जुड़े तीर्थ पुरोहित, स्थानीय पुजारी एवं अन्य लोग या धर्मावलंबी यदि प्रवेश को लेकर नियम बनाना चाहते हैं इसमें कुछ भी गलत नहीं है। हालांकि इस तरह का प्रतिबंध अनेकों स्थानों पर जनसहयोग से अनेकों स्थानों पर है। यहां बेहद स्पष्ट है कि जिसकी धार्मिक स्थलों के प्रति कोई भी आस्था, विश्वास या धार्मिक जुड़ाव नहीं है तो वे किस मकसद से वहां

जाएंगे। दरअसल मंदिर एक सार्वजनिक सामूहिक पूजा स्थल है, लिहाजा वहां सिर्फ घूमने के नाम पर अव्यावहारिक व्यवहार सामने आने या माहौल खराब होने की अनुमति किसी को नहीं दी सकती है।

उन्होंने कांग्रेस नेताओं और विशेषकर गणेश गोदियाल के उस बयान की कड़ी आलोचना की जिसमें उन्होंने चार धामों को घूमने फिरने से जोड़ा।

कटाक्ष करते हुए कहा, लगता है कांग्रेस का सनातन से दूर दूर तक नाता नहीं है, तभी वे तीर्थाटन और पर्यटन में अंतर महसूस नहीं करते। तभी वे चार धाम की पवित्रता और परंपरा पर आर्थिकी को तरजीह देने की बात कहते हैं।

उन्होंने स्पष्ट करते हुए कहा, हम भी जानते हैं कि प्रदेश की आर्थिकी में चार धाम यात्रा की बहुत महत्वपूर्ण भूमिका है।

पहाड़ पर शीतकाल में वीरानी नहीं, बल्कि यात्रियों के उत्साह के हो रहे दर्शन

शाह टाइम्स ब्यूरो देहरादून।

शीतकाल में पहाड़ पर इस बार भी वीरानी नहीं है, जो कि चार धामों के कपाट बंद हो जाने के बाद अक्सर दिखाई देती थी। पिछले वर्ष से शुरू हुई शीतकालीन यात्रा के बाद पहाड़ में तस्वीर बदली हुई है। यात्रियों की चहल-पहल सुखद अनुभूति करा रही है। प्रधानमंत्री नरेंद्र मोदी ने साल भर पहले उत्तराखंड आकर जिस शीतकालीन यात्रा का प्रमोशन किया था, वह अब तेजी से आगे बढ़ रही है। राज्य सरकार के भगीरथ प्रयासों से उत्तराखंड की शीतकाल. ने यात्रा एक नया अध्याय लिख रही है।

चारों धामों से संबंधित



पांडुकेश्वर, ऊखीमठ, मुखवा और खरसाली जैसे शीतकालीन प्रवास स्थलों तक देश-दुनिया के यात्री अच्छी-खासी संख्या में पहुंच रहे हैं। इस बार चार धाम यात्रा के कपाट बंद होने के बाद से अभी तक 34,140 यात्री इन स्थानों पर पहुंच चुके हैं। अभी करीब ढाई महीने शीतकालीन यात्रा अभी और चलनी है। यह लगातार दूसरा वर्ष है, जबकि राज्य सरकार के स्तर पर सफलतापूर्वक शीतकालीन यात्रा

शीतकालीन यात्रा लगातार दूसरे वर्ष भी सफलतापूर्वक ढंग से चल रही है। प्रधानमंत्री नरेंद्र मोदी जी ने पिछली बार मुखवा व हर्षिल आकर जिस तरह से उत्तराखंड की इस यात्रा का देश-दुनिया में प्रमोशन किया, उसके सार्थक नतीजे निकल रहे हैं। देश-दुनिया के लोग शीतकाल में भी उत्तराखंड आकर पवित्र स्थलों के दर्शन कर रहे हैं। यहां के प्राकृतिक सौंदर्य को देख रहे हैं। बारहमासी यात्रा की सफलता से स्थानीय लोगों का रोजगार भी फल-फूल रहा है। राज्य सरकार शीतकालीन यात्रा को बढ़ावा देने के लिए संकल्पबद्ध होकर कार्य कर रही है।



पुष्कर सिंह धामी, मुख्यमंत्री

शीतकालीन यात्रा में ऊखीमठ सबसे आगे

शीतकालीन यात्रा में अभी तक सबसे ज्यादा यात्री बाबा केदारनाथ के गढ़ीस्थल ऊखीमठ पहुंचे हैं। चार धाम यात्रा प्रबंधन एवं नियंत्रण संगठन के विशेष कार्याधिकारी डॉ. प्रजापति नौटियाल के अनुसार- अभी तक सबसे ज्यादा 20,338 यात्रियों ने ऊखीमठ में दर्शन किए हैं। इसके बाद, ज्योतिमठ में यात्री पहुंचे हैं। खरसाली और मुखवा में भी लगातार यात्री दर्शनों के लिए पहुंच रहे हैं। डॉ. नौटियाल के अनुसार-एक से डेढ़ हजार यात्री प्रतिदिन उत्तराखंड पहुंचकर शीतकालीन प्रवास स्थलों पर दर्शन कर रहा है।

तल में उत्तराखंड पहुंचे। इस क्रम में स्नो लैंडपू टूर, टूर एंड टैवल्स

कॉन्क्लेव जैसे आयोजनों पर गंभीरता से कार्य किया जा रहा है।

सीएम ने कोटद्वार को दी 326 करोड़ की योजनाओं की सौगात

■ मुख्यमंत्री ने किया 61 योजनाओं का लोकार्पण-शिलान्यास

शाह टाइम्स संवाददाता कोटद्वार। मुख्यमंत्री पुष्कर सिंह धामी ने कोटद्वार में शनिवार को आयोजित बर्ड फेस्टिवल में प्रतिभाग किया। इस अवसर पर उन्होंने जनपद के विभिन्न विकासखंडों के लिए करोड़ों रुपए की विकास योजनाओं की सौगात दी।

कार्यक्रम के दौरान मुख्यमंत्री ने कुल 61 विकास योजनाओं का लोकार्पण एवं शिलान्यास किया। इनमें 21 योजनाओं का शिलान्यास शामिल रहा, जिनकी कुल अनुमानित लागत 8,172.78 लाख रुपये रही। वहीं 40 योजनाओं का लोकार्पण किया गया, जिनकी कुल लागत 24,439.55 लाख रुपये रही। इस प्रकार कुल 32,612.33 लाख रुपये की विकास योजनाओं का



लोकार्पण एवं शिलान्यास संपन्न हुआ। मुख्यमंत्री ने कोटद्वार क्षेत्र में संचालित विकास कार्यों की जानकारी देते हुए कहा कि बस टर्मिनल, आयुष चिकित्सालय, खोह नदी को प्रदूषण मुक्त करने के लिए निर्देशित एसटीपी की स्थापना, मालन नदी पर 26 करोड़ रुपये से अधिक लागत से पुल निर्माण तथा

कोटद्वार-नजीबाबाद फॉर लेन का निर्माण कार्य प्रगति पर है। मुख्यमंत्री ने क्षेत्र के विकास के लिए घोषणाएँ करते हुए कहा कि हल्द्वख़ाता में नगरीय पेयजल योजना की खनन प्रभावित जीर्ण शीर्ण पाइपलाइन का सुदृढ़ीकरण किया जाएगा। राजकीय इंटर कॉलेज कोटद्वार में दो कक्षा-कक्ष, पुस्तकालय, विज्ञान

कक्ष, कंप्यूटर कक्ष तथा चहारद्वार कीवारी का निर्माण कराया जाएगा। कोटद्वार में खोह नदी के दायें तट पर स्थित जीतपुर गांव में बाढ़ सुरक्षा कार्य किए जाएंगे। प्राथमिक स्वास्थ्य केन्द्र झंडीचौड़ में 108 एम्बुलेंस सेवा की सुविधा उपलब्ध करायी जाएगी। साथ ही राजकीय स्नातकोत्तर महाविद्यालय कोटद्वार

गढ़वाल विवि के छात्रों के लिए आई-कार्ड अनिवार्य

■ नियंता मंडल की पहली बोर्ड बैठक आयोजित

शाह टाइम्स संवाददाता श्रीनगर। हेमवती नंदन बहुगुणा गढ़वाल विवि के प्रोक्टोरियल बोर्ड (नियंता मंडल) के नवगठित मंडल की पहली बैठक मुख्य नियंता कार्यालय में आयोजित की गई। बैठक में विश्वविद्यालय परिसर में अनुशासन, सुरक्षा तथा शैक्षणिक वातावरण की और अधिक सुदृढ़ बनाने से संबंधित विभिन्न महत्वपूर्ण बिंदुओं पर विस्तृत चर्चा की गई। बैठक के दौरान सर्वसम्मति से यह निर्णय लिया गया कि विश्वविद्यालय परिसर में सभी छात्र-छात्राओं के



लिए विश्वविद्यालय द्वारा निर्गत वैध परिचय पत्र (आई-कार्ड) अपने पास रखना अनिवार्य होगा। जिसे नियंता मंडल के सदस्यों द्वारा मांगे जाने पर प्रस्तुत करना होगा। इस निर्णय को परिसर में अनुशासन और सुरक्षा व्यवस्था को मजबूत करने की दिशा में एक महत्वपूर्ण कदम माना गया। साथ ही नियंता बोर्ड ने

विश्वविद्यालय में सुरक्षित, स्वच्छ एवं सकारात्मक माहौल सुनिश्चित करने के लिए कई प्रभावी योजनाओं पर भी सहमति जताई। इनमें परिसर में प्रवेश एवं आवागमन को नियंत्रित करने के लिए पहचान-पत्र की सख्त व्यवस्था, संवेदनशील स्थलों पर सीसीटीवी निगरानी, नियमित सुरक्षा गश्त तथा

एंटी-रैगिंग एवं महिला सुरक्षा तंत्र को सशक्त बनाने जैसे उपाय शामिल हैं। साथ ही छात्रों के लिए त्वरित शिकायत निवारण प्रणाली और परामर्श (काउंसलिंग) सुविधाओं को मजबूत करने पर भी जोर दिया गया। इस अवसर पर मुख्य नियंता प्रो. दीपक कुमार, उप नियंता प्रो. ममता आर्य, डॉ. सुरेंद्र मोघा, सहायक नियंता डॉ. हिरामण राय, डॉ. डीके राणा, डॉ. मनीषा निगम, डॉ. आलोक सागर गौतम, डॉ. जीतेन्द्र कुमार, डॉ. विनीत मौर्या, डॉ. ओम प्रकाश, डॉ. नितेश बोंडियाल, डॉ. पुनित वालिया, डॉ. दिनेश चौधरी, डॉ. कमाल अहमद, डॉ. गंधी सिंह, डॉ. कविता भट्ट सहित आदि मौजूद थे।

ब्लड बैंक के प्रभारी डॉ. सतीष को दी भावभीनी विदाई

शाह टाइम्स संवाददाता श्रीनगर। राजकीय मेडिकल कॉलेज श्रीनगर के बेस अस्पताल स्थित ब्लड बैंक के प्रभारी डॉ. सतीष कुमार के सेवानिवृत्त होने पर मेडिकल कॉलेज प्रशासन द्वारा उन्हें भावभीनी विदाई दी गई। डॉ. सतीष कुमार ने वर्ष 1992 में जवाहरलाल नेहरू मेडिकल कॉलेज, भागलपुर से एमबीबीएस तथा वर्ष 1997 में पटना मेडिकल कॉलेज से पैथोलॉजी में एमडी की उपाधि प्राप्त की। उनकी सार्वजनिक सेवा की शुरुआत सहायक आचार्य के रूप में किशनगंज मेडिकल कॉलेज से हुई।

■ डॉक्टरों ने डॉ. सतीष के कार्यों को सराहा

वर्ष 1998 में उनका स्थानांतरण दूरस्थ जिला चिकित्सालय पिथौरागढ़ हुआ, जहाँ उन्होंने वर्ष 2005 तक अपनी सेवाएँ दीं। पिथौरागढ़ में रहते हुए डॉ. सतीष कुमार ने जिला चिकित्सालय में ब्लड बैंक की स्थापना कर एक महत्वपूर्ण उपलब्धि हासिल की। इसके बाद हेमवती नंदन बहुगुणा राजकीय बेस चिकित्सालय श्रीनगर गढ़वाल में भी उन्होंने रक्तकोष की स्थापना कर उसे आधुनिक स्वरूप प्रदान किया।

मारपीट मामले पर दिल्ली के सात आरोपी को मिली जमानत

श्रीनगर। बोते गुरुवार को दिल्ली के पर्यटकों और स्थानीय लोगों के बीच हुए मारपीट मामले में सातों आरोपियों को एसडीएम कोर्ट में पेश किया गया। जहाँ सातों आरोपियों को जमानत पर रिहा कर दिया गया। कोतवाली प्रभारी निरीक्षक कुलदीप सिंह ने बताया कि गुरुवार को अदिति स्मृति न्यास के समूह हुए मारपीट मामले में सातों आरोपियों को एसडीएम कोर्ट में पेश किया गया था। बताया कि सातों को जमानत पर रिहा कर दिया गया है। कोतवाल कुलदीप कुमार ने बताया कि अभी मामला के सीसीटीवी फुटेज देखे जा रहे हैं।

एटीएस सेंटर में फिटनेस करने के आदेश का विरोध

शाह टाइम्स संवाददाता श्रीनगर। पर्वतीय टैक्सो मैक्सि महासंघ उत्तराखंड ने परिवहन विभाग के ओर से निकाले गये वाहनों की फिटनेस स्वचालित परीक्षण स्टेशन (एटीएस) सेंट्रों में ही कराए जाने वाले आदेश का विरोध किया है।

वाहन स्वामियों का कहना है कि एटीएस सेंटर श्रीनगर सहित आस पास के जिलों में न होने के चलते वाहन चालकों को दिक्कतों का सामना करना पड़ेगा। इस संदर्भ में पर्वतीय टैक्सो/मैक्सि महासंघ उत्तराखंड ने गढ़वाल सांसद अनिल बलूनी से मिलकर एटीएस सेंटर में वाहनों कि फिटनेस कथने के एवज

जैव विविधता, प्रकृति और जीवन के प्रति संवेदनशीलता का उत्सव : डीएम

जिलाधिकारी ने बर्ड वॉचिंग फेस्टिवल में उपस्थित जनसमूह का स्वागत करते हुए कहा कि यह आयोजन केवल एक उत्सव नहीं, बल्कि जैव विविधता, प्रकृति और जीवन के प्रति संवेदनशीलता का उत्सव है। उन्होंने कहा कि बर्ड फेस्टिवल अपने आप में एक अनूठी पहल है, जो न केवल पक्षियों के संरक्षण का संदेश देता है, बल्कि वन्यजीव संरक्षण और वाइल्ड लाइफ फोटोग्राफी के क्षेत्र में नए अवसरों के द्वार भी खोलता है। उन्होंने कहा कि इस प्रकार के आयोजनों से कोटद्वार क्षेत्र को पर्यटन के नए आयाम मिलेंगे और यह क्षेत्र प्रकृति प्रेमियों की पहचान बनेगा। जिलाधिकारी ने भावपूर्ण शब्दों में कहा कि जब भी हम किसी पक्षी को खुले आकाश में उड़ते हुए देखते हैं, तब हमें स्वतंत्रता का वास्तविक अर्थ समझ में आता है। स्वतंत्रता केवल मनुष्य का अधिकार नहीं है, बल्कि पशु-पक्षियों और सम्पूर्ण प्रकृति का भी उतना ही मौलिक अधिकार है। उन्होंने आशा व्यक्त की कि यह फेस्टिवल आने वाले समय में प्रकृति संरक्षण के प्रति जन-जागरूकता का सशक्त माध्यम बनेगा और जिले की पहचान को राष्ट्रीय स्तर पर नयी दिशा देगा।

में चहारदीवारी का निर्माण कराया जाएगा। कार्यक्रम में विधान सभा अध्यक्ष व क्षेत्रीय विधायक ऋतु खण्डूरी भूषण, विधायक लैसडाउन महंत दिलीप सिंह रावत, उत्तराखण्ड गौ सेवा आयोग के

अध्यक्ष प. राजेंद्र अणुशवाल, जिला पंचायत अध्यक्ष राचना बुटोला, मेयर नगर निगम कोटद्वार शैलेंद्र सिंह रावत, एसएसपी सर्वेश पंवार, मुख्य विकास अधिकारी गिरीश गुणवंत आदि मौजूद थे।

सीएम से मिलने जा रहे कांग्रेसियों को पुलिस ने किया गिरफ्तार

शाह टाइम्स संवाददाता कोटद्वार। नगरनिगम कोटद्वार की ज्वलंत जनसमस्याओं को लेकर मुख्यमंत्री पुष्कर सिंह धामी से शांतिपूर्वक मुलाकात करने जा रहे कांग्रेस नेताओं और युवाओं को प्रशासन द्वारा पहले ही जगह-जगह नजरबंद व गिरफ्तार कर लिया गया।

कांग्रेस का कहना है कि यदि राज्य में सब कुछ ठीक चल रहा है, तो फिर मुख्यमंत्री से मिलने से पहले ही यह नौबत क्यों आ रही है। कांग्रेस नेता मुख्यमंत्री से संवाद के माध्यम से कोटद्वार की उन समस्याओं को सामने रखना चाहते थे, जिन पर वर्षों से कोई ठोस

■ कहा, कांग्रेस योजनाओं को सीएम के सामने रखना चाहती थी

कार्रवाई नहीं हुई है। कांग्रेस नेताओं ने बताया कि पूर्व कांग्रेस सरकारों द्वारा कोटद्वार के लिए मेडिकल कॉलेज, कण्वाश्रम विकास और टाइगर सफारी जैसी महत्वपूर्ण परियोजनाएँ प्रस्तावित की गई थीं और इनके लिए धनराशि भी स्वीकृत हो चुकी थी, लेकिन वर्तमान सरकार ने इन योजनाओं को आगे बढ़ाने में कोई रुचि नहीं दिखाई। इन्हीं मुद्दों को लेकर कांग्रेसजन मुख्यमंत्री से मिलना चाहते थे।

यमुनोत्री विधानसभा में चुनावी सरगर्मियां तेज

शाह टाइम्स संवाददाता चिन्यालीसीडू /उत्तरकाशी।

यमुनोत्री विधानसभा सीट पर भले ही वर्ष 2027 के विधानसभा चुनाव में अभी लगभग एक वर्ष का समय शेष हो, लेकिन चुनाव लड़ने की चाह रखने वाले संभावित प्रत्याशियों की गतिविधियाँ अभी से तेज हो गई हैं। क्षेत्र में लगातार बढ़ती राजनीतिक हलचल से साफ संकेत मिल रहे हैं कि मिशन-2027 को लेकर सभी दावेदार मैदान में उतरने की तैयारी में जुट गए हैं।

हालाँकि ताज किसके सिर सजेगा, यह अभी भविष्य के गर्भ में छिपा है, लेकिन कड़ाके की ठंड के इस मौसम में भी संभावित प्रत्याशियों को चुनावी गर्मी का अहसास होने लगा है। यमुनोत्री विधानसभा क्षेत्र में वर्तमान में सिटिंग विधायक संजय डोभाल, पूर्व विधायक कंदार सिंह रावत, दायित्वधारी राज्य मंत्री रामसुंदर नौटियाल, भाजपा प्रदेश मीडिया

■ संभावित प्रत्याशियों ने बढ़ाई सक्रियता

प्रभारी मनवीर चौहान, पूर्व जिला पंचायत अध्यक्ष दीपक विजल्लाण तथा सामाजिक कार्यकर्ता सुमन बड़ोनी सक्रिय रूप से जनसंपर्क और चुनावी तैयारियों में जुटे हुए हैं। इन सभी संभावित प्रत्याशियों की उपस्थिति अब स्कूलों के कार्यक्रमों से लेकर सामाजिक और सार्वजनिक आयोजनों तक में प्रमुखता से देखी जा रही है। क्षेत्र में लगातार हो रहे कार्यक्रमों में उनकी भागीदारी से राजनीतिक माहौल धीरे-धीरे गर्माने लगा है।

भाजपा की ओर से प्रदेश मीडिया प्रभारी मनवीर चौहान के जनसंवाद कार्यक्रम में सैकड़ों लोगों की उपस्थिति भी चर्चा का विषय बनी रही। इसी प्रकार अन्य दावेदार भी अलग-अलग माध्यमों से जनता के बीच अपनी पकड़ मजबूत करने में जुटे हैं।

एक नजर

पाक कला प्रतियोगिता में दिखाई प्रतिभा

श्रीनगर। देवप्रयाग विकासखंड के अंतर्गत राजकीय उच्चतर प्राथमिक विद्यालय आमणी में आयोजित भोजन माता पाक कला प्रतियोगिता आयोजित की गई। प्रतियोगिता में विभिन्न विद्यालयों की भोजन माताओं ने बड़-चढ़कर प्रतिभाग किया। कार्यक्रम का उद्देश्य मध्याह्न भोजन की गुणवत्ता, स्वच्छता एवं पोषण स्तर को बेहतर बनाना तथा भोजन माताओं के कार्य को प्रोत्साहित करना रहा। प्रतिभागियों द्वारा पौष्टिक, स्वादिष्ट एवं स्वच्छ भोजन तैयार कर प्रस्तुत किया गया, जिसकी निर्णायक मंडल द्वारा सराहना की गई। कार्यक्रम में खंड शिक्षा अधिकारी महोदय डॉ. भास्कर चंद्र बेबनी ने कहा कि उनके योगदान से विद्यार्थियों में बच्चों के स्वास्थ्य एवं उपस्थिति पर सकारात्मक प्रभाव पड़ता है। इस अवसर पर जसपाल सिंह, प्रधानाध्यापक शिव प्रसाद भट्ट, सकुल प्रभारी आमणी शैलेश सगना, बीआरपी शुभम जरदारी, अभिभव नौटियाल, इंद्रदेव डोभाल, जगधर शुभम, राकेश कुमार, जितेंद्र प्रसाद आदि उपस्थित रहे।

रियलमी ने पी 4 पॉवर 5जी किया पेश

देहरादून। रियलमी ने आज रियलमी पी4 पॉवर 5जी पेश किया। यह स्मार्टफोन बैटरी इनोवेशन को एक नए आयाम में ले गया है। एक बड़ी टेक्नोलॉजी प्रगति के साथ इसमें स्टोरेज की पहली 10,000 एमएएच से अधिक क्षमता की बैटरी दी गई है। इसलिए रियलमी पी4 पॉवर 5जी भारत की पहली 10,001 एमएएच की बैटरी के साथ एंड्रॉयड के मामले में नए मानक स्थापित कर रहा है। साथ ही, यह पल्टे एंडेकमी के साथ सह निर्मित जेन-जी इंस्पायर्ड डिजाइन और फ्लैगशिप लेवल की परफॉर्मंस भी प्रदान कर रहा है। यह स्मार्टफोन पी सीरीज का अभी तक का सबसे महत्वाकांक्षी स्मार्टफोन है, जो युवाओं को लंबे समय तक पॉवर, स्मूथ परफॉर्मंस और आकर्षक विजुअल आइटेंडेंट प्रदान करता है।

ल्वाली में बाल सुरक्षा एवं डिजिटल जागरूकता कार्यक्रम आयोजित

सतपुली। जिला परिवीक्षा अधिकारी व जिला बाल संरक्षण अधिकारी अरविंद कुमार के निदेशन में जनता इंटर कॉलेज एवं राजकीय कन्या इंटर कॉलेज, ल्वाली में बाल सुरक्षा, बाल अधिकार एवं डिजिटल सुरक्षा विषय पर विशेष जागरूकता कार्यक्रम आयोजित किया गया। कार्यक्रम का उद्देश्य बच्चों को कानूनी अधिकारों, सुरक्षा तंत्र एवं सहायता सेवाओं के प्रति जागरूक कर उन्हें आत्मनिर्भर एवं सजग बनाना रहा। कार्यक्रम में बाल कल्याण समिति की सदस्य सुनीता भट्ट ने पॉक्सो अधिनियम के प्रावधानों, शिकायत प्रक्रिया एवं पॉडिड बच्चों के संरक्षण से संबंधित जानकारी सरल भाषा में दी। प्रज्ञा नैथानी द्वारा मंच संवादन करते हुए 1098 चाइल्ड हेल्पलाइन की 24x7 सेवा की उपयोगिता पर प्रकाश डाला गया। वहीं संरक्षण अधिकारी सागर लिंगवाल ने बच्चों को साइबर अपराधों, सोशल मीडिया के सुरक्षित उपयोग एवं ऑनलाइन सतर्कता के बारे में महत्वपूर्ण सुझाव दिए। इस अवसर पर विद्यालय के प्रधानाचार्य नागेंद्र प्रसाद जुगुराण सहित शिक्षक-शिक्षिकाएँ, सामाजिक कार्यकर्ता सूरज कुमार एवं केस वर्कर धर्मेन्द्र उपस्थित रहे।

दुगड्डा की न्याय पंचायत हर्षू में बहुउद्देशीय शिविर का आयोजन

कोटद्वार। जन-जन की सरकार, जन-जन के द्वार अभियान के तहत विकासखंड दुगड्डा की न्याय पंचायत हर्षू में आयोजित किया गया। शिविर में कुल 25 शिकायतें दर्ज हुईं, जिनमें से अधिकांश का मौके पर ही निस्तारण कर दिया गया। वहीं विभिन्न विभागीय योजनाओं के अंतर्गत 09 पात्र लाभार्थियों को लाभान्वित किया गया। जबकि 02 लोगों ने विभिन्न प्रकार के प्रमाण पत्र बनाए जाने हेतु आवेदन पत्र भर लोडल अधिकारी व क्षेत्रीय सेवायोजन अधिकारी लैसडौन उत्तम कुमार ने विभिन्न विभागीय स्टॉलों का निरीक्षण भी किया और अधिकारियों को अधिक से अधिक लोगों को योजनाओं से जोड़ने के निर्देश दिए। शिविर के दौरान प्राप्त हुई शिकायतों का त्वरित निस्तारण करने के निर्देश दिए। उन्होंने बताया कि शिविर में कृषि, समाज कल्याण, उद्यान, वन, स्वास्थ्य, आयुर्वेदिक एवं यूनानी, पशुपालन, खाद्य एवं पूर्ति, बाल विकास सहित कुल 23 विभागों ने सहभागिता कर अपने विभाग से संबंधित योजनाओं से स्थानीयों को लाभान्वित किया है। शिविर में कुल 25 शिकायतें दर्ज हुईं, 09 पात्र लाभार्थियों को विभागीय योजनाओं से लाभान्वित किया गया।

बल्लियों के सहारे नदी पार कर रहे ‘तल्डा’ के लोग

■ जान जोखिम में डालकर नदी पार करने को हैं मजबूर

शाह टाइम्स संवाददाता पुरोला /उत्तरकाशी। नौगांव विकासखंड के तल्डा गांव के ग्रामीण कमल नदी के तेज बहाव को लड़की की बल्लियों के सहारे पार करने को मजबूर हैं। गौरतलब है कि उत्तराखंड राज्य बने 25 वर्ष और देश को आजाद हुए 77 वर्ष बीत चुके हैं, लेकिन जनपद उत्तरकाशी के नौगांव विकासखंड से जुड़े तल्डा गांव (सुनाराखबिगरी) में आज भी ग्रामीण बुनियादी सुविधा के अभाव में जान जोखिम में डालकर जीवन



यापन कर रहे हैं। आपदा में बह चुका पुल अब तक पुनर्निर्मित नहीं हो पाया, जिससे गांव तक पहुंचने का एकमात्र सहारा लकड़ी का अस्थायी पुल बना हुआ है। ग्रामीण इसी असुरक्षित पुल के सहारे राशन, घरेलू सामान और आवश्यक सामग्री गांव तक पहुंचाते हैं। बरखात के मौसम में हालात और भी गंभीर हो जाते हैं, जब फिसलन



और तेज बहाव के कारण यह रास्ता किसी भी समय जानलेवा साबित हो सकता है। स्कूली बच्चों, बुजुर्गों और महिलाओं के लिए यह पुल हमेशा खतरा के कारण बना रहता है। इस जमीनी हकीकत को सामने लाने के लिए विधायक प्रत्याशी सचिन कुमार स्वयं मौके पर पहुंचे और हालात का निरीक्षण किया। उन्होंने लकड़ी के पुल को पार कर

ग्रामीणों की पीड़ा देखी और पूरे मामले को सोशल मीडिया के माध्यम से शासन-प्रशासन के संज्ञान में लाया।

सचिन कुमार ने सवाल उठाया कि जब पुल वर्षों पहले बह चुका है, तो अब तक नया पुल क्यों नहीं बन पाया। उन्होंने यह भी कहा कि यह क्षेत्र जिला मुख्यालय उत्तरक। शरी से लगभग 200 किलोमीटर दूर होने के कारण उपेक्षा का शिकार हो रहा है, जबकि श्लोक विधानसभा पुरोला और नौगांव विकासखंड से सीधे जुड़ा है।

इस संबंध में पुरोला उपजिलाधिकारी ने बताया कि पुल निर्माण की डीपीआर लोक निर्माण विभाग द्वारा तैयार कर शासन को भेज दी गई है।

बदला मौसम: मदमहेश्वर घाटी में समय से पहले खिला बुरांस

शाह टाइम्स संवाददाता ऊखीमठ। हिमालयी क्षेत्र में बदलते मौसम के स्पष्ट संकेत अब प्रकृति में भी नजर आने लगे हैं। मदमहेश्वर घाटी में इस वर्ष बुरांस के लाल फूल अपने तय समय से काफी पहले खिलने लगे हैं। सामान्यतः मार्च/अप्रैल में घाटी की पहाड़ियां बुरांस की लालिमा से ढकती हैं, लेकिन इस बार जनवरी के अंत से ही बुरांस के वृक्ष पुष्पित होने लगे हैं। यह दृश्य भले ही मनमोहक हो, लेकिन इसके पीछे छिपी वजह पर्यावरण के लिए गंभीर चिंता का विषय मानी जा रही है। स्थानीय ग्रामीणों, वनकर्मियों और प्रकृति प्रेमियों के अनुसार इस

■ जलवायु परिवर्तन के संकेत और गहराए

सर्दी में मदमहेश्वर घाटी और आसपास के ऊँचाई वाले क्षेत्रों में अपेक्षित बर्फबारी नहीं हुई। साथ ही दिन और रात के तापमान में सामान्य से अधिक वृद्धि दर्ज की गई। लंबे समय तक शुष्क मौसम और ठंड की अवधि कम होने के कारण बुरांस जैसे शीतोष्ण प्रजाति के वृक्षों के प्राकृतिक जैविक चक्र में बदलाव देखा जा रहा है। वनस्पति वैज्ञानिकों का कहना है कि बुरांस का पुष्पन तापमान, आर्द्रता और वर्षा के संतुलन पर निर्भर करता है। जब सर्दियों में



पर्याप्त ठंड नहीं पड़ती और बसंत जैसी परिस्थितियाँ समय से पहले बन जाती हैं, तो वृक्ष असाधारण रूप से फूलने लगते हैं। यह परिवर्तन केवल बुरांस तक सीमित नहीं है, बल्कि पशुली, आड़ू, खुबानी सहित अन्य पर्वतीय वनस्पतियों में भी इसी तरह का रुझान देखने को मिल रहा है। पर्यावरणविदों के अनुसार समय से पहले फूल खिलने से परागण की प्राकृतिक प्रक्रिया प्रभावित हो सकती है। इस अवधि में परागण करने वाले कीट और पक्षी पूरी तरह सक्रिय नहीं होते, जिससे बीज उत्पादन, पौधों के पुनरुत्पादन और आगे चलकर पूरे पारिस्थितिकी तंत्र पर नकारात्मक प्रभाव पड़ने की

आशंका है। इसके फूलों से पारंपरिक पेय, औषधियाँ और स्थानीय उत्पाद तैयार किए जाते हैं। जलवायु परिवर्तन पर शोध कर रहें प्रोफेसर कविता भट्ट शैलपुत्री ने कहा कि इस तरह के संकेतों को हल्के में नहीं लिया जाना चाहिए। वहीं मदमहेश्वर घाटी के प्रगतिशील कारशतकार बलवीर राणा का कहना है कि एक दशक पूर्व तक बुरांस के फूल चौरा मास के शुभारंभ पर अपने पूर्ण जीवन में होते थे, लेकिन पिछले करीब दस वर्षों से जलवायु परिवर्तन के कारण बुरांस का फूल लगातार तय समय से पहले दिखाई देने लगा है, जो भविष्य के लिए शुभ संकेत नहीं है।

दूरसंचार विभाग से सेवानिवृत्त भूतपूर्व सैनिक को दी भावभीनी विदाई

शाह टाइम्स संवाददाता रुद्रप्रयाग। जनपद रुद्रप्रयाग में पुलिस दूरसंचार विभाग के अंतर्गत उपनल के माध्यम से रेडियो ऑपरेटर के पद पर कार्यरत भूतपूर्व सैनिक रमेश चन्द्र बिष्ट ने अपनी निर्धारित सेवा अवधि पूर्ण कर सेवा निवृत्त हो गए। उनके सेवानिवृत्त होने के अवसर पर जनपद पुलिस कार्यालय, रुद्रप्रयाग में एक गरिमामयी एवं भावभीना विदाई समारोह आयोजित किया गया।

कार्यक्रम के दौरान पुलिस अधीक्षक रुद्रप्रयाग अक्षय कोंडे द्वारा सेवानिवृत्त कर्मी रमेश चन्द्र बिष्ट को शॉल ओढ़ाकर सम्मानित किया गया तथा स्मृति चिन्ह (मोमेंटो) भेंट कर उनके उज्ज्वल



भविष्य की कामना की गई। पुलिस अधीक्षक ने अपने संबोधन में कहा कि श्री बिष्ट ने अपने कार्यकाल के दौरान पूर्ण निष्ठा, अनुशासन एवं ईमानदारी के साथ विभागीय दायित्वों का निर्वहन किया। इस अवसर पर अनूप काला, अपर पुलिस अधीक्षक, पुलिस दूरसंचार (पीडी), प्रमोद पेटवाल, निरीक्षक,

पुलिस दूरसंचार (रुद्रप्रयाग) तथा सुनील नौटियाल, उपनिरीक्षक, पुलिस दूरसंचार सहित संचार शाखा के अन्य अधिकारी एवं कर्मचारी उपस्थित रहे। सभी अधिकारियों एवं कर्मचारियों ने बिष्ट के साथ बिताए गए कार्यकाल को स्मरण करते हुए उनके सहयोग एवं अनुभवों की सराहना की।

काँपौरेट क्रिकेट में एमडीडीए-यूपीसीएल ने जीता खिताब

दीपक तोमर की धमाकेदार बल्लेबाजी से पावर पैंथर्स बनी ट्रियो कप 2026 की चैंपियन

खेल संवाददाता शाह टाइम्स देहरादून। ट्रियो कप 2026 का फाइनल मुकाबला बेहद रोमांचक रहा, जिसमें एमडीडीए-यूपीसीएल की संयुक्त टीम पावर पैंथर्स ने शानदार प्रदर्शन करते हुए नवी स्पोर्ट्स क्लब को 17 रनों से हराकर टूर्नामेंट की पहली चैंपियन टीम बनने का गौरव हासिल किया। मुक.।



दीपक की बल्लेबाजी ने रखी जीत की नींव: पहले बल्लेबाजी करते हुए पावर पैंथर्स ने निर्धारित 25 ओवरों में 187 रन बनाए। टीम की ओर से दीपक तोमर ने शानदार जुझारू 63 रनों की पारी खेली। वहीं रासेश ने 41 रनों की अहम पारी खेलकर टीम को मजबूती दी। अंत में मनवीर पंवार ने मात्र 8 गेंदों पर 20 रन बनाकर स्कोर

को चुनौतीपूर्ण बना दिया। **गेंदबाजों ने तोड़ा नवी स्पोर्ट्स क्लब का हौसला:** लक्ष्य का पीछा करते हुए नवी स्पोर्ट्स क्लब की टीम ने संघर्ष जरूर किया। अर्चित अग्रवाल ने 46 रनों की जुझारू पारी खेली, लेकिन पूरी टीम 23.2 ओवरों में 170 रन पर सिमट गई। गेंदबाजों में अक्षय कुमार सिंह ने 4.2 ओवर में 25 रन देकर 4 विकेट झटकें, जबकि किशन सिंह ने तीन महत्वपूर्ण विकेट लेकर मैच का खूब पावर पैंथर्स के पक्ष में मोड़ दिया। मैच के दौरान मंच संचालन

काम के साथ-साथ खेल व फिटनेस भी जरूरी: तिवारी एमडीडीए के उपाध्यक्ष बंशीधर तिवारी ने कहा कि काम के साथ-साथ खेल और फिटनेस भी बेहद जरूरी है। ऐसे काँपौरेट क्रिकेट टूर्नामेंट न केवल शारीरिक स्वास्थ्य को बेहतर बनाते हैं, बल्कि टीम भावना, अनुशासन और नेतृत्व क्षमता को भी मजबूत करते हैं। पावर पैंथर्स की यह जीत खिलाड़ियों की मेहनत, समर्पण और आपसी तालमेल का नतीजा है। एमडीडीए हमेशा अपने कर्मिकों और विभागीय खिलाड़ियों को खेल गति. विधियों के लिए प्रोत्साहित करता रहेगा। इस तरह के आयोजन सकारात्मक ऊर्जा का संचार करते हैं और कार्यक्षमता बढ़ाने में भी सहायक होते हैं।

प्रवेश सेमवाल ने अपने अनोखे अंदाज से माहौल को उत्साहपूर्ण बनाए रखा। वहीं कमेंट्री में अलंकार गौतम ने रोचक शैली से दर्शकों का भरपूर मनोरंजन किया। फाइनल

एमडीडीए उपाध्यक्ष को सौंपी गई ट्रॉफी: चैंपियन बनने के बाद पावर पैंथर्स की टीम ने एमडीडीए के उपाध्यक्ष बंशीधर तिवारी से मुलाकात कर ट्रियो कप 2026 की ट्रॉफी सौंपी। उपाध्यक्ष ने सभी खिलाड़ियों की हौसला अफजाई की और उन्हें उज्ज्वल भविष्य की शुभकामनाएं दीं।

काँपौरेट क्रिकेट में विभागीय टीमों का दबदबा: यह टूर्नामेंट एक प्रतिष्ठित काँपौरेट क्रिकेट प्रतियोगिता था, जिसमें कुल 30 टीमों ने भाग लिया। पावर पैंथर्स टीम एमडीडीए और यूपीसीएल की संयुक्त टीम है, जिसमें अन्य विभागों से जुड़े खिलाड़ी भी शामिल रहे। इतने बड़े टूर्नामेंट में खिताब जीतना टीम की कड़ी मेहनत और बेहतरीन टीम वर्क का प्रमाण है। यह जीत उत्तराखंड के विभागीय खेल जगत के लिए भी गर्व का क्षण मानी जा रही है।

हिमालयन इंटरनेशनल स्कूल में कानूनी जागरूकता कार्यक्रम का आयोजन विकासनगर। द हिमालयन इंटरनेशनल स्कूल में जिला विधिक सेवा प्राधिकरण के सहयोग से एक विशेष कानूनी जागरूकता कार्यक्रम का आयोजन किया गया। इस कार्यक्रम का उद्देश्य विद्यार्थियों एवं शिक्षकों को विभिन्न महत्वपूर्ण कानूनों तथा नागरिक अधिकारों की जानकारी प्रदान करना था।

कार्यक्रम के मुख्य अतिथि विकास कुमार, जज एवं सचिव, जिला विधिक सेवा प्राधिकरण रहे। मुख्य अतिथि ने अपने संबोधन में विद्यार्थियों को नारकोटिक्स कानून, आईटी एक्ट, भारतीय न्याय संहिता (बीएनएस), पारिवारिक कानून, साइबर अपराध, मानव अधिकार तथा नागरिकों के विभिन्न कानूनी अधिकारों के बारे में सरल एवं व्यावहारिक उदाहरणों के माध्यम से जानकारी दी।

उन्होंने बताया कि आज के डिजिटल युग में साइबर अपराधों से कैसे सतर्क रहा जाए तथा कानून का सही उपयोग कर समाज में न्याय और सुरक्षा कैसे सुनिश्चित की जा सकती है।

सड़कों पर लापरवाही पड़ी भारी, तो खैर नहीं: डीएम

शाह टाइम्स संवाददाता देहरादून। राजधानी की सड़कों पर चल रहे निर्माण कार्यों और उनके कारण जनता को हो रही परेशानी का संज्ञान लेते हुए जिलाधिकारी सविन बंसल शनिवार को खुद धरातल पर उतरे।

चकराता और कोलागढ़ रोड का औचक निरीक्षण करते हुए डीएम ने स्पष्ट चेतावनी दी कि जन सुरक्षा से खिलवाड़ और मानकों की अनदेखी करने वाली एजेंसियों के विरुद्ध जल्दी और विधिक कार्रवाई सुनिश्चित की जाएगी। जिलाधिकारी ने निर्माणदायी संस्थाओं को सख्त हिदायत दी कि मुख्य मार्गों पर केवल रात्रि 10 बजे से सुबह 6 बजे तक ही कार्य किया जाए।

उन्होंने आदेश दिया कि रात में जो भी हिस्सा खोदा जाए, उसे सुबह होने से पहले अनिवार्य रूप से भर दिया जाए। डीएम ने कहा, प्जन सुविधा सर्वोपरि है। अगर साइट पर बैरिकेडिंग और साइन बोर्ड नहीं

■ निर्माण एजेंसियों पर होगी सीधे कानूनी कार्रवाई

मिले, तो इसे गंभीर लापरवाही माना जाएगा। निरीक्षण के दौरान डीएम ने पाया कि कई जगहों पर काम पूरा होने के बाद भी सड़क को सही नहीं किया गया है। उन्होंने कड़े निर्देश दिए कि जिन स्थलों पर पाइपलाइन या केबल बिछाने का कार्य पूर्ण हो चुका है, वहां आज से ही सड़क का ब्लैकटॉप (डामरीकरण) शुरू कर दिया जाए। डीएम सविन बंसल ने अपनी टीम के साथ यमुना कॉलोनी, बल्लूपुर चौक, किशन नगर, ओएनजीसी चौक और राजेंद्र नगर का दौरा किया। वहीं विद्युत केबल, पेयजल और गैस पाइपला. इन बिछाने के कार्यों की समीक्षा की गई। निरीक्षण के दौरान एसडीएम कुमकुम जोशी, सिटी मजिस्ट्रेट प्रत्यूष सिंह सहित लोक निर्माण विभाग और स्मार्ट सिटी प्रोजेक्ट के अधिकारी मौजूद रहे।

जनप्रतिनिधि व सामाजिक कार्यकर्ता कश्मीरी परिजनों से मिले

■ कश्मीरी परिजनों को मदद का वादा करते हुए न्याय दिलाए जाने की बात कही



शाह टाइम्स संवाददाता विकासनगर। पछवाद्न के विकासनगर में विवाद के चलते घायल हुए कश्मीरी किशोरों और उनके परिजनों से आज स्थानीय जनप्रतिनिधियों और सामाजिक कार्यकर्ताओं ने उन्हें हर संभव मदद का वादा करते हुए न्याय दिलाए जाने की बात कही।

बता दें कि सर्दी के मौसम में

कश्मीर से आने वाले कुछ व्यापारी विकासनगर और आसपास के क्षेत्रों में शॉल व अन्य गर्म कपड़े बेचकर अपनी आजीविका चलाते हैं, उन्हीं में से एक पाउंटो साहिब में किराए पर रहने वाले परिवार के दो किशोर भी इस बार विकासनगर फेरी लगाने

विकासनगर पहुंचे थे। जहां बीते बुधवार एक दुकानदार से हुए विवाद के कारण मारपीट में घायल हो गए थे। दो समुदाय से जुड़े होने के कारण मामला सुर्खियों में आया, जिसको लेकर इस मामले में तीख प्रक्रियाएं सामने आ रही हैं। जिसके

चलते आज इन्हीं पीड़ित किशोरों और उनके परिवार से मिलने जनप्रतिनिधियों का एक दल पाउंटो साहिब पहुंचा और परिवार से मुलाकात की। जहां इन लोगों ने पीड़ित परिवार को न्याय दिलाए जाने की बात करते हुए कहा कि राजनीति के चक्कर में आपसी भाईचारे को खराब किया जा रहा जिसके नतीजे में इस तरह के मामले लगातार सामने आ रहे हैं जिन पर अंकुश लगना चाहिए और ऐसे मामलों के जिम्मेदार लोगों को सख्त सजा दी जानी चाहिए। ताकि भविष्य में इस तरह की घटना सामने न आए।

पिता का साया उठा तो ‘नंदा-सुनंदा’ ने थामी उंगली

देहरादून। जिन बेटियों के सिर से पिता का साया उठने के बाद पढ़ाई का सपना टूटने लगा था, उनके लिए जिला प्रशासन का ‘प्रोजेक्ट नंदा-सुनंदा’ वरदान साबित हो रहा है।

शनिवार को जिलाधिकारी सविन बंसल ने इस प्रोजेक्ट के 12वें संस्करण के तहत 26 और बालिकाओं की स्कूल व कॉलेज फीस के लिए 6.93 लाख रुपये के चेक जारी किए। यह धनराशि सीधे शिक्षण संस्थानों के खातों में हस्तांतरित की गई है। लाभाभिव्त होने वाली बेटियों में प्राइमरी से लेकर उच्च शिक्षा तक की छात्राएं शामिल हैं।

पिता की मृत्यु के बाद बी. फार्मा और बीसीए की पढ़ाई रुकने की कगार पर थी, प्रशासन ने क्रमशः 39,500 और 67,600 रुपये की फीस जमा कराई। आर्थिक तंगी के कारण जियोलांजी पीएचडी के चौथे सेमेस्टर की बाधा दूर हुई। सुष्ठि और पलक, जिनके पिता गंभीर बीमारी से जूझ रहे हैं, उनकी बीसीए और एमएससी की शिक्षा को प्रशासन ने सहारा दिया।

जिलाधिकारी सविन बंसल ने बालिकाओं का हौसला बढ़ाते हुए कहा, परीक्षा ही वह टूल है जिससे सफलता के रास्ते खुलते हैं।

सूचना
मेरे पुत्र ADITYA BISHT के वर्ष 2022 हाईस्कूल अनुक्रमक 25110843 एवं वर्ष 2024 इण्टरमीडिएट अनुक्रमक 25614889 में 'वृत्तिश्र' पिता का नाम RAKESH BISHT गलत दर्ज हो गया है जबकि पिता का वास्तविक नाम RAKESH SINGH BISHT है। जोकि पुत्र के स्थाई निवास प्रमाण पत्र संख्या UK24ES0100404489 एवं पिता के आधार कार्ड नं० 640809688268 में भी दर्ज है। भविष्य में मेरे पुत्र को ADITYA BISHT पुत्र RAKESH SINGH BISHT के नाम से जाना पहचाना व पुकारा जाए।
RAKESH SINGH BISHT निवासी 5 फेस-2, सहिन्द न्युज पेंपर, सिद्ध विहार, लोवर नैहराग्राम, पो-नैहराग्राम, जिला-देहरादून, राज्य-उत्तराखण्ड।

खोखले साबित हो रहे सरकार के दावे व वादे: दसौनी

देहरादून। उत्तराखंड सरकार की ओर से बड़े शोर-शराबे के साथ लाए गए धर्मांतरण विरोधी कानून की सच्चाई अब अदालतों के फैसलों के बाद पूरी तरह उजागर हो चुकी है। सरकार ने जिस कानून को “सख्त” और “ऐतिहासिक” बताकर जनता के बीच डर और भ्रम का माहौल बनाया, वह पूरी तरह खोखला साबित हुआ है।

इस पर सरकार को घेरते हुए उत्तराखंड कांग्रेस की नेत्री गरिमा मेहरा दसौनी ने कहा कि सरकारी आंकड़े ही इस बात की गवाही दे रहे हैं कि अब तक दर्ज 62 मामलों में से मात्र 5 मामले ही पूर्ण सुनवाई तक पहुंचे, और इन सभी पांच मामलों में आरोपियों को अदालत ने बरी कर दिया। यह तथ्य धामी सरकार के ढुलमुल रवैये, कमजोर

■ धर्मांतरण विरोधी कानून को लेकर साधा निशाना

जांच और गैर-जिम्मेदाराना कानून व्यवस्था को स्पष्ट रूप से उजागर करता है।

अगर वाकई उत्तराखंड में जबर्न या संगठित धर्मांतरण जैसी कोई गंभीर समस्या थी, तो फिर एक भी मामला साबित क्यों नहीं हो पाया?

क्या पुलिस और अभियोजन को जाबजूझकर कमजोर रखा गया, या फिर यह पूरा कानून केवल सां. प्रदायिक तुष्टिकरण और राजनी. तिक ध्ववीकरण का औजार था? दसौनी ने आरोप लगाते हुए कहा कि धामी सरकार ने इस कानून

का इस्तेमाल न्याय सुनिश्चित करने के लिए नहीं, बल्कि समाज को बांटने, एक वर्ग विरोधी को डराने और चुनावी लाभ लेने के लिए किया। नतीजा यह हुआ कि कानून का सम्मान भी नहीं बचा और न्याय व्यवस्था पर भी अनावश्यक दबाव डाला गया।

धामी सरकार जनता को बताए जब एक भी दोष सिद्ध नहीं हुआ, तो इस कानून का औचित्य क्या था? कमजोर मामलों और फर्जी प्रचार के लिए जिम्मेदारी कौन लेगा? क्या उत्तराखंड को प्रयोगशाला बनाकर सांप्रदायिक राजनीति की जा रही है? गरिमा ने कहा कि उत्तराखंड की जनता अब सच समझ चुकी है। धामी सरकार का धर्मांतरण कानून कानून कम, राजनीतिक तमाशा ज्यादा साबित हुआ है।

तमिलनाडु से दून पुलिस ने ढूँढ निकाली लापता नाबालिग

देहरादून। महिला एवं बाल अपराधों के प्रति संवेदनशीलता दिखते हुए दून पुलिस ने एक बार फिर बड़ी सफलता हासिल की है। डालनवाला क्षेत्र से रहस्यमय परिस्थितियों में लापता हुई 17 वर्षीय नाबालिग बालिका को पुलिस टीम ने कड़ी मशकत के बाद तमिलनाडु के तिरुपुर से सकुशल बरामद कर लिया है। अपनी लाडली को सुरक्षित वापस पाकर परिजनों ने उत्तराखंड पुलिस की कार्यशैली की जमकर सराहना की।

13 जनवरी को डालनवाला निवासी एक व्यक्ति ने अपनी नाबा. लिंग पुत्री की गुमशुदगी की रिपोर्ट दर्ज कराई थी।

नीलामी सूचना
राजकीय बालिका इंटर कालेज हरिपुर, कालसी, देहरादून के निष्प्रेोजन विद्यालय भवन के ध्वसीकरण की खुली नीलामी दिनांक 04.02.2026 को विद्यालय प्रांगण में की जाएगी। उक्त दिनांक को नीलामी से पूर्व रजिस्ट्रेशन 10.00 से 12.00 बजे तक जिसकी जमानत राशि 30,000/- जमा की जायेगी। इच्छुक बोलौदाता दोपहर 2:00 बजे उपस्थित होकर बोली लगाना सुनिश्चित करें।
RAKESH SINGH BISHT
आज्ञा से
प्रधानाचार्यराजकीय बालिका इंटर कालेजहरिपुर, कालसी, देहरादून

यूजेवीएन लिमिटेड
(उत्तराखण्ड सरकार का उपक्रम)
मुख्यालय “उज्जवल” महाराजी बाग, जी०एम०एस० रोड, देहरादून-248006
दूरभाष: 0135-2763808, फैक्स नं० 0135-2763508
सी०आई०पी० नं०: UAD0101UR2001SGC023866, वेबसाइट: www.ujvnl.com
पत्र सं०: 87 दिनांक: 31/01/2026
निविदा सूचना
कार्यालय अधिशासी अभियन्ता (उत्पादन) व्यासी जल विद्युत गृह, यूजेवीएन लि०, डाकपत्थर, इच्छुक निविदादाताओं से मुखर्खंद निविदा आमंत्रित करता है। निविदा का संक्षिप्त विवरण निम्नवत है:
निविदा सं०: 16 /अ०अ०(उत्पादन) /व्यासी /2025-26: व्यासी जल विद्युत गृह, हथियासी से जुड़को बांध तक ओए एस् सी लाईन की फाईबर स्लाइसिंग तथा अन्य विविध कार्य।
अनुमानित लागत: ₹० 356000/- जीएसटी अतिरिक्त।
वेबसाइट पर निविदा प्रपत्र की उपलब्धता की तिथि: 31.01.2026 18:00 बजे।
निविदा जमा करने की अन्तिम तिथि: 25.02.2026, 11:00 बजे तक।
अन्य जानकारी हेतु कृपया हमारी वेबसाइट देखें। निविदा प्रपत्र निगम की वेबसाइट “http://ujvnl.uk.gov.in” से डाउनलोड किये जा सकते हैं।
अधिशासी अभियन्ता (उत्पादन)
“विजली के दुरुपयोग से बचें”

यूजेवीएन लिमिटेड
मुख कार्यालय “उज्जवल” महाराजी बाग, जी०एम०एस० रोड, देहरादून-248006
दूरभाष: 0135-2763808, फैक्स नं० 0135-2763508
सी०आई०पी० नं०: UAD0101UR2001SGC023866, वेबसाइट: www.ujvnl.com
पत्र सं०: 89 दिनांक: 31.01.2026
निविदा सूचना
कार्यालय अधिशासी अभियन्ता (जानपद-अनुस्क्षण) व्यासी परियोजना, यूजेवीएन लिमिटेड, डाकपत्थर, इच्छुक निविदादाताओं से मुखर्खंद निविदाएं आमंत्रित करता है, जिनका संक्षिप्त विवरण निम्नवत है:-
1. निविदा संख्या एवं कार्य का नाम :20/2025-26/EE(C-M)/Vyasi Project, व्यासी जल विद्युत परियोजना के हथियासी पावर हाउस की जल आपूर्ति वितरण प्रणाली का पश्चिम प्लांट सहित वार्षिक संचालन, मरम्मत व रखरखाव और सार्वजनिक शौचालय / साइट कार्यालय की सफाई (वर्ष-2026)।
2. निविदा संख्या एवं कार्य का नाम :21/2025-26/EE(C-M)/Vyasi Project, महाप्रबन्धक (जानपद-अनुस्क्षण), व्यासी परियोजना सह महाप्रबन्धक (जानपद) आराकोट ल्यूनी एवं ल्यूनी प्लासु, डाकपत्थर देहरादून, के प्रयोगार्थ एक नया डीजल वाहन (महिदा स्कोपियो मॉडल S-11 प्लासिक / स्कोपियो-N या समकक्ष) ड्राइवर सहित एक वर्ष के लिए किराये पर लगाने हेतु।
अनुमानित लागत:- 1. ₹ 8,46,137.00 (जीएसटी0 अतिरिक्त), 2. ₹ 5,83,795.00 (जीएसटी0 व ईडन अतिरिक्त)
वेबसाइट पर निविदा प्रपत्र की उपलब्धता की तिथि: 31.01.2026, सायं 17:00 बजे से 1. निविदा जमा करने की अन्तिम तिथि: 23.02.2026, सायं 18:00 बजे तक अन्य जानकारी हेतु कृपया हमारी वेबसाइट देखें, निविदा प्रपत्र निगम की वेबसाइट “www.ujvnl.com” से डाउनलोड किये जायेंगे।
अधिशासी अभियन्ता (जानपद-अनुस्क्षण)
“ विजली के दुरुपयोग से बचें ”

कनासर रेंज मुख्यालय में प्रभाग दिवस का आयोजन



शाह टाइम्स संवाददाता चकराता। चकराता वन प्रभाग अंतर्गत जनवरी के अंतिम शनिवार को कनासर रेंज मुख्यालय में वन क्षेत्राधिकारी कनासर रेंज की अध्यक्षता में प्रभाग दिवस का आयोजन किया गया। कार्यक्रम में कनासर रेंज के समस्त अधिकारी-कर्मचारी तथा क्षेत्र के बड़ी संख्या में स्थानीय नागरिक उपस्थित रहे।

प्रभाग दिवस के दौरान वन संरक्षण, जन-सुरक्षा एवं अपराध नियंत्रण से जुड़े विभिन्न महत्वपूर्ण विषयों पर विस्तार से चर्चा की गई। इसमें मानव-वन्यजीव संघर्ष, वनाग्नि से सुरक्षा, जलवायु परिवर्तन, स्वच्छता एवं अवैध गति. विधियों पर नियंत्रण जैसे विषय प्रमुख रहे।

साथ ही क्षेत्र में अवैध पातन की घटनाओं पर प्रभावी रोक लगाने हेतु कड़ी निगरानी बनाए रखने पर विशेष जोर दिया गया। कार्यक्रम के वनाग्नि की रोकथाम एवं पर्यावरण संरक्षण के प्रति जागरूक किया गया। अधिकारियों ने कहा कि वन

■ बैठक में वन संरक्षण पर हुआ मंथन

क्षेत्रों की सुरक्षा एवं संरक्षण में विभाग के साथ-साथ स्थानीय लोगों की सक्रिय सहभागिता अत्यंत आवश्यक है।

प्रभाग दिवस में वन क्षेत्राधिकारी कनासर रेंज कृष्ण सिंह भंडारी, वन दारोगा सिन्हा सिंह तोमर, मेहरवान सिंह बिष्ट, अजय वर्मा (कार्यालय प्रभारी), वन बीट अधिकारी विवेक वर्मा, शुभम पंवार, किरण बिष्ट, देवेन्द्र सिंह बिष्ट, रजत शर्मा, विशाला देवी, बंगला चौकीदार नेपाल सिंह राणा, दैनिक श्रमिक गोपाल सिंह, वरन सिंह, भगत, बालादेवी, गेंदो देवी, अंशिका वर्मा, अक्शिता, शिवानी, पल्लवी राणा सहित अनेक स्थानीय लोग उपस्थित रहे। वन विभाग द्वारा आमजन से अपील की गई कि किसी भी प्रकार की वनाग्नि, अवैध पातन अथवा मानव-वन्यजीव संघर्ष से संबंधित घटना की सूचना तत्काल वन विभाग को दें, ताकि समय रहते प्रभावी कार्रवाई सुनिश्चित की जा सके।

कार्यालय नगर पंचायत अगस्त्यमुनि (रुद्रप्रयाग)

पत्रांक :- 846/निविदा(विद्यु.कार्य)/2025-26 दिनांक:- 31/01/2026

निविदा सूचना		निविदा का मूल्य+ जी.एस.टी. रू.		धरोहर धन. 03 प्रतिशत रूपये में	कार्य पूर्ण करने की अवधि	निविदा की वैधता
क्र. सं.	कार्य का नाम	अनुमानित लागत ला. रू. में	निविदा का मूल्य+ जी.एस.टी. रू.	निविदा का मूल्य+ जी.एस.टी. रू.	निविदा की अवधि	निविदा की वैधता
1	2	3	4	5	6	7
1	महर्षि अगस्त्यमुनि जी के मन्दिर में आंतरिक विद्युतीकरण कार्य।	2.93	500.00+ 18% जी.एस.टी.	9000.00	01 माह	45 दिन
(निकिता भट्ट) अधिशासी अधिकारी नगर पंचायत अगस्त्यमुनि		(राजेन्द्र प्रसाद) अध्यक्ष नगर पंचायत अगस्त्यमुनि				

सरकारी भूमि पर अतिक्रमण का आरोप एसडीएम को सौंपा गया शिकायती पत्र

शाह टाइम्स संवाददाता

बहादुराबाद। ग्राम बहादुराबाद क्षेत्र में सिंचाई विभाग की भूमि पर अवैध कब्जे और निर्माण को लेकर प्रशासन की कार्यणाली पर सवाल खड़े हो गए हैं। इस संबंध में ग्राम बहादुराबाद निवासी एम किसान यूनियन बंदी के राष्ट्रीय सलाहकार संजय दाताराम चौहान ने उपजलाधिकारी हरिद्वार को एक विस्तृत लिखित शिकायत पत्र सौंपा है। शिकायत पत्र में आरोप लगाया गया है कि ग्राम बहादुराबाद स्थित खसरा संख्या 35, जो सिंचाई विभाग की भूमि बताई गई है, उस पर एक व्यक्ति द्वारा अवैध रूप से कब्जा कर निर्माण किया गया है। शिकायतकर्ता के अनुसार उक्त भूमि पर निजी कार्यालय, दुकान सहित अन्य गतिविधियां संचालित की जा रही हैं, जो नियमों के विरुद्ध हैं। पत्र में यह भी उल्लेख किया गया है कि उक्त स्थल के आसपास धार्मिक स्थलों के समीप मछली व मंस की विक्री की जा रही है, जिससे क्षेत्र की धार्मिक एवं

सामाजिक भावनाओं को ठेस पहुंचने की आशंका जताई गई है। शिकायतकर्ता ने इसे कानून व्यवस्था और सामाजिक सौहार्द के लिए भी चुनौती बताया है। शिकायत में कहा गया है कि इस मामले को लेकर पूर्व में भी प्रशासन एवं थाना बहादुराबाद को अवगत कराया गया था, साथ ही सिंचाई विभाग द्वारा भी संबंधित थाने को कार्रवाई के लिए पत्र जारी किया गया, लेकिन अब तक कोई ठोस कार्रवाई नहीं हो पाई है। शिकायतकर्ता ने उपजलाधिकारी से

अवैध शराब के साथ महिला गिरफ्तार

हरिद्वार। कनखल थाना क्षेत्र में महिला को पुलिस ने गिरफ्तार किया है। आरोपी महिला के पास से पुलिस ने ३० पाउंच देशी शराब बरामद की है। शिकायतकर्ता के अनुसार उक्त भूमि पर निजी कार्यालय, दुकान सहित अन्य गतिविधियां संचालित की जा रही हैं, जो नियमों के विरुद्ध हैं। पत्र में यह भी उल्लेख किया गया है कि उक्त स्थल के आसपास धार्मिक स्थलों के समीप मछली व मंस की विक्री की जा रही है, जिससे क्षेत्र की धार्मिक एवं

मांग की है कि खसरा संख्या 35 की तत्काल पैमाइश (मोक़े पर नपाई) कराई जाए, सिंचाई विभाग की भूमि से अवैध कब्जा और निर्माण हटाया जाए तथा भविष्य में पुनः अतिक्रमण न हो, इसके लिए आवश्यक कानूनी कार्रवाई सुनिश्चित की जाए। फिलहाल इस मामले में प्रशासन या आरोपित पक्ष की ओर से कोई आधिकारिक प्रतिक्रिया सामने नहीं आई है। प्रशासनिक कार्रवाई को लेकर स्थानीय लोगों की निगाहें टिकी हुई हैं।

अवैध शराब की तस्करी कर रही एक महिला को पुलिस ने गिरफ्तार किया है। आरोपी महिला के पास से पुलिस ने ३० पाउंच देशी शराब बरामद की है। पुलिस ने आरोपी के खिलाफ आवश्यक अधिनियम में मुकदमा दर्ज कर न्यायालय के समक्ष पेश किया है। कनखल थानाध्यक्ष मनोहर रावत ने बताया कि नशा तस्करी के खिलाफ चलाए जा रहे अभियान के दौरान कनखल पुलिस की टीम क्षेत्र में गश्त पर थी। इसी दौरान बेरगौरी कैंप के पास पुलिस ने एक संदिग्ध महिला को रोककर उसकी तलाशी ली। तलाशी के दौरान महिला के पास से ३० पाउंच अवैध देशी शराब बरामद हुई। पृष्ठताछ में आरोपी महिला ने अपना पता चंडीघाट, श्यामपुर बताया। पुलिस टीम में हे.कां. जितेंद्र कुमार, कां. संजु सेनी और महिला कांस्टेबल आराधना शामिल रहे।

परिवहन विभाग ने चलाया

ओवरलोडिंग के खिलाफ अभियान

लकड़ी से ओवरलोड 23 ट्रैक्टर ट्रालियों का चालान करने के साथ 17 को किया सीज

शाह टाइम्स संवाददाता

हरिद्वार। ओवरलोडिंग के खिलाफ अभियान चलाते हुए परिवहन विभाग ने 23 ओवरलोड वाहनों का चालान कर दिया। जबकि 17 वाहनों को सीज किया गया। लकड़ी से भरी ट्रालियों पर कार्रवाई और सड़क सुरक्षा और यातायात नियमों का अनुपालन सुनिश्चित करने के उद्देश्य से परिवहन विभाग ने एआरटीओ प्रवर्तन नेहा झा के नेतृत्व में शुक्रवार की रात

विशेष चेकिंग अभियान चलाया। चेकिंग के दौरान लकड़ी से लदी ओवरलोड 23 ट्रैक्टर ट्रालियों का चालान करने के साथ 17 को सीज कर दिया। एआरटीओ नेहा झा ने बताया कि क्षेत्र में अवैध पेड़ कटान और रात्रिकालीन ओवरलोड परिवहन लगातार दुर्घटनाओं का कारण बन रहा था। जिसमें ट्रैक्टर-ट्राली पर 15-20 फीट तक लकड़ी लोडकर खुलेआम यातायात नियमों की अनदेखी की जा रही थी। जनजीवन



के लिए खतरा बन रहे ओवरलोड वाहनों के खिलाफ कार्रवाई आगे भी जारी रहेगी।

विकास कार्यों में लाएं तेजी और गुणवत्ता : डा. आर राजेश

शाह टाइम्स संवाददाता

हरिद्वार। सचिव आवास विकास एवं राज्य सम्पत्ति उत्तराखंड, डॉ. आर राजेश कुमार ने शनिवार को हरिद्वार रुड़की विकास प्राधिकरण (एचआरडीए) के कार्यों की विस्तृत समीक्षा की। सभागार में आयोजित बैठक के दौरान उन्होंने स्पष्ट किया कि विकास कार्यों में गुणवत्ता से कोई समझौता नहीं किया जाएगा। उन्होंने सुझाव दिया कि कार्यों की जांच के लिए थर्ड पार्टी एजेंसी को मदद ली जाए। सचिव ने एचआरडीए द्वारा जुटाए गए राजस्व और आवासीय आवेदनों की स्थिति जानी। उन्होंने निर्देश दिए कि जिन आवासीय आवेदनों पर शासन स्तर से आपत्तियां लगी हैं, उनका निस्तारण कर तत्काल शासन को भेजा जाए। प्रधानमंत्री आवास योजना का जिक्र करते हुए उन्होंने कहा कि गरीबों के लिए बन रहे घरों में पारदर्शिता और क्वालिटी का विशेष ध्यान रखा जाए। शहर के सौंदर्यीकरण और पार्किंग स्थलों की माॉनिट्रिंग समय-समय पर करने के निर्देश भी दिए गए।

बैठक के बाद सचिव ने निर्माणाधीन यूनिटी मॉल का स्थलीय निरीक्षण किया। उन्होंने बताया कि यह प्रोजेक्ट प्रधानमंत्री और मुख्यमंत्री की प्राथमिकताओं में शामिल है। वर्तमान में मॉल का करीब ४५ प्रतिशत कार्य पूरा हो चुका है। उन्होंने इंजीनियरिंग विंग को काम में तेजी लाने और बजट संबंधी फाइलों को जल्द निपटाने के निर्देश दिए ताकि निर्माण समय पर पूरा हो सके। निरीक्षण के दौरान एचआरडीए सचिव मनीष कुमार सिंह ने बताया कि श्वन डिस्ट्रिक्ट वन प्रोजेक्ट योजना के तहत बन रहे इस मॉल में ५४ दुकानें और ३ मल्टीप्लेक्स होंगे। यहाँ देश के सभी राज्यों के प्रसिद्ध स्थानीय उत्पादों के साथ-साथ उत्तराखंड के सभी १३ जिलों के उत्पादों के लिए अलग स्टॉल होंगे। डॉ. आर राजेश कुमार ने अधीकारियों को अभी से अन्य राज्यों से संपर्क करने को कहा ताकि मॉल शुरू होते ही उत्पादों की उपलब्धता सुनिश्चित हो सके। इस मौके पर अधीक्षण अभियंता राजन सिंह, सहायक अभियंता वर्षा व अन्य अधिकारी उपस्थित रहे।

240 नशीले कैप्सूल के साथ तस्कर गिरफ्तार, स्कूटी जब्त

शाह टाइम्स संवाददाता

हरिद्वार। नशा तस्करों के खिलाफ चलाए जा रहे अभियान के अंतर्गत पुलिस ने एक आरोपी को भारी मात्रा में प्रतिबंधित नशीली दवाओं के साथ रंग हाथों दबोच लिया है। पुलिस ने आरोपी के कब्जे से 240 नशीले कैप्सूल (टामाडोल) बरामद किए हैं। पुलिस ने आरोपी के खिलाफ एनडीपीएस एक्ट में मुकदमा दर्ज कर जेल भेज दिया है।

सिडकुल थानाध्यक्ष नितेश शर्मा ने बताया कि पुलिस टीम शनिवार को आईएमसी चौक के पास चेकिंग कर रही थी। इसी दौरान मुखबिर से सूचना मिली कि एक युवक स्कूटी पर नशीली दवाओं को छेप लेकर आने वाला है। सूचना पर सक्रिय हुई पुलिस टीम ने काले रंग की एक्टिया स्कूटी को रोककर तलाशी ली, तो



युवक के पास से भारी मात्रा में नशीले कैप्सूल मिले। पकड़े गए आरोपी ने अपना नाम अभिजीत निवासी राजीव नगर, ज्वालापुर बताया है। पुलिस पृष्ठताछ में बताया कि क्षेत्र में नशीली दवाओं की

सप्लाई करता है। पुलिस ने आरोपी को मेडिकल के बाद न्यायालय में पेश कर जेल भेज दिया है। पुलिस टीम में उपनिरीक्षक शैलेंद्र मर्मगाई, कांस्टेबल हरीसंह और रिपेन्ट कैतुा शामिल रहे।

शराब के साथ तस्कर गिरफ्तार

शाह टाइम्स संवाददाता

हरिद्वार। ज्वालापुर कोतवाली पुलिस ने नशा तस्करों के खिलाफ चलाए जा रहे अभियान के तहत पुलिस ने एक शराब तस्कर को गिरफ्तार किया है। आरोपी के कब्जे से 52 पक्वे देशी शराब बरामद किए हैं। पुलिस ने आरोपी के खिलाफ आवश्यक अधिनियम में मुकदमा दर्ज कर न्यायालय में पेश कर दिया है। प्राप्त जानकारी के अनुसार ज्वालापुर कोतवाली प्रभारी कुंदन सिंह राणा ने बताया

कि अवैध शराब और मादक पदार्थों की विक्री रोकने के लिए ज्वालापुर पुलिस द्वारा क्षेत्र में लगातार चेकिंग अभियान चलाया जा रहा है। शुक्रवार को पुलिस टीम ने छोटा रविदास मंदिर, मोहरला कड़छ के पास से 52 पक्वे देशी शराब माल्टा मार्का के साथ महेश कुमार निवासी संगम विहार कोतवाली, ज्वालापुर मूल निवासी उधम सिंह नगर को गिरफ्तार किया गया है। पुलिस टीम में कांस्टेबल महावीर सिंह और रविन्द्र चौहान शामिल रहे।

गांधी पार्क में सरस मेला 14 फरवरी से

रुद्रपुर। रुद्रपुर के गांधी पार्क में 14 फरवरी से सरस मेला आयोजित किया जाएगा। राष्ट्रीय स्तर के इस आयोजन को लेकर प्रशासन ने तैयारियां तेज कर दी हैं। सरस मेला हस्तशिल्प और ग्रामीण उत्पादों को नया बाजार उपलब्ध करने के साथ ही स्थानीय कारीगरों को प्रोत्साहन देगा। मेले में 160 से 180 स्टॉल लगाए जाने की योजना है, जिन पर देशभर के हस्तशिल्प उत्पाद प्रदर्शित और विक्री के लिए उपलब्ध होंगे। प्रशासनिक सूत्रों के अनुसार सरस मेले का उद्घाटन मुख्यमंत्री पुष्कर सिंह धामी कर सकते हैं। मुख्य विकास अधिकारी दिवेश शास्त्री ने बताया कि मेले में कर्नाटक, नागालैंड, मध्य प्रदेश, उत्तर प्रदेश, राजस्थान, गुजरात, पश्चिम बंगाल, जम्मू-कश्मीर सहित कई राज्यों के शिल्पकार और उद्यमी भाग लेंगे। इसके साथ ही उत्तराखंड के स्थानीय हस्तशिल्प कारीगरी भी अपने उत्पादों के साथ मेले में मौजूद रहेंगे। मेले को आकर्षक बनाने के लिए प्रतिदिन रंगारंग सांस्कृतिक कार्यक्रमों का आयोजन किया जाएगा, जिसमें स्थानीय कलाकार अपनी प्रस्तुतियां देंगे।

ग्राम गढ़ में गुरु रविदास शोभा यात्रा भाजपा नेता मनोज गौतम ने किया शुभारंभ

शाह टाइम्स संवाददाता

हरिद्वार। ज्वालापुर विधानसभा क्षेत्र के ग्राम गढ़ में संत शिरोमणि गुरु रविदास जयंती की पूर्व संस्था पर निकाली गयी भव्य शोभा यात्रा का शुभारंभ वरिष्ठ भाजपा नेता मनोज गौतम ने फीता काटकर किया। गुरु रविदास के चित्रों, बैनरों, झंडियों और बैण्ड बाजों से सुसज्जित शोभा यात्रा में बड़ी संख्या में श्रद्धालु शामिल हुए। ढोल-नगाड़ा, भजन-कीर्तन और जयघोष के बीच शोभा यात्रा गांव के प्रमुख मार्गों से होती हुई आगे बढ़ी। श्रद्धालुओं ने फूलों की वर्षा कर शोभा यात्रा का स्वागत किया। इस अवसर पर मनोज गौतम ने संत शिरोमणि गुरु रविदास के जीवन, उनके उपदेशों और सामाजिक समरसता के संदेश पर प्रकाश डालते हुए कहा कि गुरु रविदास ने

समानता, भाईचारे और मानवता का संदेश देकर समाज को नई दिशा दी। उनके विचार आज भी प्रासंगिक हैं और हमें सामाजिक



एकता को मजबूत करने की प्रेरणा देते हैं। शोभा यात्रा के समापन पर, सभी ने गुरु रविदास जयंती को सौहार्दपूर्ण वातावरण में मनाने का संकल्प लिया।

नगर निगम ने कुत्तों से जुड़ी शिकायतों के लिए जारी किया हेल्पलाइन नंबर

शाह टाइम्स संवाददाता

हरिद्वार। कुत्तों से जुड़ी शिकायतों के निस्तारण के लिए नगर निगम ने हेल्पलाइन नंबर जारी किया है। हेल्पलाइन पर स्ट्रीट डॉग मैनेजमेंट, एवीसी (एनीमल वर्थ कंट्रोल) सहित कुत्तों से जुड़ी किसी भी समस्या के संबंध में शिकायत दर्ज कराई जा सकती है। हेल्पलाइन नंबर 9568844151 पर प्राप्त शिकायतों पर नगर निगम द्वारा अनुबंधित संस्था एचएसआई (ह्यूमन सोसायटी इंटरनेशनल) द्वारा कार्रवाई की जाएगी। शिकायत दर्ज करते समय शिकायत का प्रकार, पूरा पता एवं संपर्क विवरण देना अनिवार्य होगा, ताकि मौके पर पहुंचकर शीघ्र समाधान किया जा सके। शिकायत प्राप्त होने पर एचएसआई की टीम पहले कॉल के माध्यम से शिकायत की पुष्टि करेगी, तत्पश्चात फ़ील्ड में जाकर आवश्यक कार्रवाई की जाएगी। इसके बाद शिकायतकर्ता को स्थिति से अवगत कराया जाएगा।



व्यवस्था के क्रियान्वयन हेतु नगर स्वास्थ्य अधिकारी डा.गंभीर सिंह तलियान को मॉडल अधिकारी तथा मुख्य सेनेटर ईम्बरकेश श्रीवास्तव चौधरी को सहायक मॉडल अधिकारी नामित किया गया है। शिकायत निस्तारण प्रणाली को और अधिक प्रभावी बनाने के लिए नगर निगम एचएसआई के संयुक्त तत्वावध में कम्प्लेंट मैनेजमेंट वर्कशॉप

का आयोजन भी किया जाएगा। नगर आयुक्त नंदन कुमार ने बताया कि हेल्पलाइन के माध्यम से नागरिकों की शिकायतों पर तुरंत सज्जन लेकर एवीसी कार्यक्रम सहित सभी आवश्यक कार्यवाही सुनिश्चित की जाएगी। उन्होंने आमजन से अपील कि सहयोग करते हुए निध तित हेल्पलाइन नंबर पर ही अपनी शिकायतें दर्ज कराएं।

11 बहुरूपियों को किया गिरफ्तार

शाह टाइम्स संवाददाता

हरिद्वार। ऑपरेशन कालनेम के तहत कार्रवाई करते हुए कोतवाली रानीपुर पुलिस ने 11 बहुरूपियों को गिरफ्तार किया है। गिरफ्तार किए गए सभी आरोपियों पर 172 बीएसएसएस के तहत कार्रवाई की गयी है। मुख्यमंत्री उत्तराखण्ड के निर्देश पर पूरे राज्य में ऑपरेशन कालनेम चलाया जा रहा है। इसी के तहत कोतवाली रानीपुर पुलिस ने शुक्रवार को शिवालिक नगर, गैस प्लांट क्षेत्र में चेकिंग अभियान चलाकर धर्म की आड़ में धोखाधड़ी करने वाले, बिना पहचान पत्र के रहने वाले कुल 11 संदिग्ध व्यक्तियों शिवम नाथ पुत्र भोलानाथ, वंश नाथ पुत्र शिवम नाथ, गुलमति पुत्र अशोक नाथ निवासी ग्राम भोसीपुरा पथरी हरिद्वार, जैनुदीन पुत्र मेसकूद्दीन ग्राम कदलाक सिया जिला बारबट्या आसाम हाल निवासी झुग्गी झोपड़ी मायावती चौक शिवालिक नगर, नूरुमोहम्मद पुत्र नुरु निवासी

अहबाब नगर ज्वालापुर, भाषण अली पुत्र अब्दुल अली निवासी होस्मिर थाना नेरसर आसाम हाल निवासी झुग्गी झोपड़ी मायावती चौक शिवालिक, भावेश पुत्र माहाली निवासी महाशिया पुरा थाना केसिरी पश्चिम मेहदनीपुर कोलकता, हनीफ



पुत्र हसन अली निवासी किस्मत मैनबरी थाना कदलाक सिया आसाम हाल निवासी ब्रह्मपुरी सिडकुल शेर अली पुत्र आसनुद्दीन निवासी ग्राम सतला धान कलका सिया आसाम हाल निवासी ब्रह्मपुरी सिडकुल, बनी इसराईल पुत्र शोब अली निवासी जुपीया मदरसा परा थाना मेरुसर आसाम हाल निवासी ब्रह्मपुरी सिडकुल व अब्बुक्कलाम पुत्र किराऊमत अली निवासी खतरती थाना कलकासिया आसाम को दबोच लिया।

कंपनी का ताला तोड़कर चोरी करने वाला आरोपी गिरफ्तार, माल व ऑटो बरामद

शाह टाइम्स संवाददाता

हरिद्वार। सिडकुल क्षेत्र की एक कंपनी का ताला तोड़कर पीतल और तांबा चोरी करने वाले आरोपी को पुलिस ने गिरफ्तार कर लिया है। पुलिस ने आरोपी के कब्जे से चोरी किया गया माल और वारदात में इस्तेमाल किया गया ऑटो भी बरामद कर लिया है। पुलिस आरोपी को न्यायालय के समक्ष पेश कर जेल भेज दिया है। सिडकुल थानाध्यक्ष नितेश शर्मा ने बताया कि बीते 29 जनवरी को ग्रापैन्ल्स कंपनी के मालिक पजानी भागवतिप्पन ने अज्ञात चोरों के खिलाफ कंपनी का ताला तोड़कर कीमती धातु चोरी करने का मुकदमा दर्ज कराया था। पुलिस तभी से चोरों की परीक्षा के लिए सीसीटीवी फुटेज और मुखबिरों की मदद ले रही थी। शुक्रवार को मुखबिर की सूचना पर पुलिस टीम ने तडिथाल ढाबे के पास दबिश देकर आरोपी गिरफ्तार कर लिया है। पुलिस पृष्ठताछ



में आरोपी ने अपना नाम वसोम पुत्र शरणपुर, निवासी जमालपुर खुर बताया है। आरोपी की निशानदेही पर उसके पास से चोरी किए गए 30 किलो टर्मिनल बुश और घटना में प्रयुक्त नीला टेम्पो बरामद हुआ। पुलिस ने आरोपी को न्यायालय के समक्ष पेश

कर जेल भेज दिया है। पुलिस टीम में थानाध्यक्ष नितेश शर्मा, वरिष्ठ उपनिरीक्षक देवेन्द्र चौहान, उपनिरीक्षक देवेन्द्र चौहान, हेड कांस्टेबल संजय सिंह, देहराज उप कांस्टेबल गजेन्द्र, राजेश, प्रदीप व अनिल कण्ठारी शामिल रहे।

एक शाम संविधान के नाम विचार व काव्य गोष्ठी का किया आयोजन संस्कारों का अगली पीढ़ी को सम्प्रेषण हमारा उत्तरदायित्व : डा. ललित नारायण मिश्रा

शाह टाइम्स संवाददाता

हरिद्वार। संस्कार भारती हरिद्वार महानगर इकाई द्वारा सेक्टर-2 स्थित सरस्वती विद्या मंदिर सभागार में एक शाम भारतीय संविधान के नाम विचार व काव्य गोष्ठी का आयोजन किया गया। कार्यक्रम का शुभारंभ मां भारती के सम्मुख दीप प्रज्वलन, माल्यार्पण व पुष्पांजलि तथा वाणी वंदना तथा डा.श्वेता शरण के संगीतमय संस्कार भारती श्रेय गीत से हुआ। कार्यक्रम को संबोधित करते हुए मुख्य विकास अधिकारी ललित नारायण मिश्रा ने कहा कि बात चाहे संस्कारों की हो अथवा संविधान के कर्तव्यों के अनुपालन की, यह हमारा अपना उत्तरदायित्व है, कि हम अपने संस्कारों व कर्तव्यों के अनुपालन की प्राचीन परम्पराओं को अगली पीढ़ी तक सावधानीपूर्वक पहुंचाएं। उन्होंने कहा कि बीते कुछ वर्षों में निश्चित रूप से हमने अपने संस्कारों को अगली पीढ़ी तक आगे बढ़ाने का कार्य बखूबी किया भी है। कार्यक्रम में अनेक वक्ताओं और कवियों ने



भारतीय संविधान के 77 वर्ष की पूर्णता के अवसर पर इसके विभिन्न पहलुओं पर अपने विचार रखे। संस्था की ओर से मुख्य अतिथि व सभी विशिष्ट अतिथियों को स्मृति चिन्ह व अंगवस्त्र प्रदान कर सम्मानित किया गया। सहित सभी कवियों को संस्कार भारती काव्य श्री सम्मान तथा वक्ताओं को संस्कार

राकेश कुशवाहा, पुष्प लता हंस, पुष्पा अग्रवाल, बीना गुप्ता, वीणा कोल, रंजना शर्मा, निर्मला त्रिपाठी, श्रीजा त्रिपाठी, निशा कश्यप, रीना शर्मा, सरस्वती पुंडीर, प्रीति सिंह, जनक सहगल, लोकेंद्र चौधरी, मुनेश चंद शर्मा सहित अनेक गणमान्य नागरिक एवं संस्था के पर्याधिकारी व कार्यकर्ता मौजूद रहे।

राकेश कुशवाहा, पुष्प लता हंस, पुष्पा अग्रवाल, बीना गुप्ता, वीणा कोल, रंजना शर्मा, निर्मला त्रिपाठी, श्रीजा त्रिपाठी, निशा कश्यप, रीना शर्मा, सरस्वती पुंडीर, प्रीति सिंह, जनक सहगल, लोकेंद्र चौधरी, मुनेश चंद शर्मा सहित अनेक गणमान्य नागरिक एवं संस्था के पर्याधिकारी व कार्यकर्ता मौजूद रहे।

सार्वजनिक सूचना मेरी पुत्री नमीरा के आधार कार्ड संख्या 991599459921 में जुटि वश उसका नाम नरमा दर्ज हो गया है। जबकि स्कूल व अन्य दस्तावेजों में उसका नाम नमीरा है। भविष्य में मेरी पुत्री को उसके वास्तविक नाम नमीरा से ही जाना, पहचाना जाए। प्रवीन पत्नी मी० दाशिश निवासी हजूरत बिलावल क्लब थाना कोतवाली मंगलौर हरिद्वार
हरिद्वार में समाचार व विज्ञापन के लिये सम्पर्क करें। सैफ सलमानि ब्यूरो चीफ शाह टाइम्स हरिद्वार कार्यालय : रामनगर, तहसील के पीछे, ज्वालापुर, हरिद्वार मो.: 9639554327, ई-मेल : shahtimeshr2026@gmail.com

रायबाकिना ने जीता खिताब

एलेना रायबाकिना ने ऑस्ट्रेलिया ओपन में विश्व की नंबर-1 खिलाड़ी सबालेंका को हराया

रायबाकिना ने सबालेंका को चौकाकर पहला ऑस्ट्रेलियन ओपन खिताब जीता मेलबर्न, वाता। एलेना रायबाकिना ने विश्व की नंबर एक खिलाड़ी आर्यना सबालेंका को शनिवार को 6-4, 4-6, 6-4 से हराकर ऑस्ट्रेलियन ओपन का महिला एकल खिताब जीत लिया, जिससे उन्होंने 2023 में यहाँ चैंपियनशिप के फाइनल में मिली हार का बदला ले लिया। चार साल पहले उन्होंने पहला सेट जीता था लेकिन फाइनल तीन सेट में हार गई थीं। इस बार, पहले गेम में ब्रेक लेने और पहला सेट जीतने के बाद, उन्होंने दूसरा सेट हारने और तीसरे सेट में 3-0 से पिछड़ने के बाद वापसी की। उन्होंने लगातार पांच गेम जीते और फिर अपने पहले चैंपियनशिप पॉइंट पर एक ऐसे के साथ मैच खत्म किया। यह पांचवीं सीड रायबाकिना का दूसरा बड़ा खिताब था, जिन्होंने 2022 में विबलडन जीता था और चार साल पहले उस ऑस्ट्रेलियन फाइनल में मुकाबले में एकमात्र मेजर विजेता के तौर पर पहुंची थीं। जबकि सबालेंका ने ऑस्ट्रेलिया में लगातार जीत और 2024 और 25 में यूएस ओपन में जीत सहित तीन और मेजर खिताब जीते, रायबाकिना के नतीजे खराब हो गए और वह इस टूर्नामेंट तक किसी और मेजर फाइनल में नहीं पहुंचीं। पिछले नवम्बर में सीजन के आखिर में डब्ल्यूटीए फाइनल्स में सबालेंका पर जीत ने उनके करियर की दिशा बदल दी है। रायबाकिना ने शुरू से ही आक्रामक खेल दिखाया और

उनकी सर्विस मजबूत थी, जिसमें छह ऐसे थे और दूसरे सेट के आखिर और तीसरे सेट की शुरुआत में दो ब्रेक को छोड़कर – उन्होंने अपने सामने आए छह ब्रेकपॉइंट मौकों में से छह को बचाया। जैसे-जैसे मैच आगे बढ़ा, सबालेंका की चीखें और दहाड़ें तेज होती गईं और उनका जोश भरा प्वल्लो चलते हैं खुद को प्रोत्साहित करना नियमित हो गया, रायबाकिना ने एक शांत, लगभग गंभीर, संयम बनाए रखा। आखिर में, उन्होंने अपनी सर्विस और अपने रिटर्न को बाद करने दिया। मैच के बाद दोनों ने नेट पर एक-दूसरे को गले लगाया। रायबाकिना ने अपने बाएं हाथ से अपने रैकेट की स्ट्रिंग्स पर ताली बजाई और जीत के साथ भीड़ की ओर अपना हाथ ऊपर उठाया।

संक्षिप्त खेल समाचार

शाहबाज की घातक गेंदबाजी से बंगाल ने हरियाणा को रौंदा

रोहतक, वार्ता। लेफ्ट आर्म स्पिनर शाहबाज अहमद (छह विकेट) की घातक गेंदबाजी से बंगाल ने हरियाणा को रणजी ट्रॉफी एलीट ग्रुप सी मुकाबले में शनिवार को 188 रन से रौंद दिया। बंगाल ने हरियाणा को सामने 294 रन का लक्ष्य रखा जिसके जवाब में हरियाणा को टीम 105 रन पर सिमट गई। पहली पारी में पांच विकेट लेने वाले शाहबाज ने दूसरी पारी में भी अपनी लय जारी रखते हुए 38 रन देकर छह विकेट झटकें। शाहबाज को मैच में कुल 11 विकेट लेने के लिए प्लेयर ऑफ द मैच का पुरस्कार मिला।

आयरलैंड ने यूई की 30 रन से हराया सीरीज जीती



दुबई, वार्ता। कर्टिस कैमफर (नाबाद 54) के शानदार अर्द्धशतक और गेंदबाजों की सटीक गेंदबाजी से आयरलैंड ने संयुक्त अरब अमीरात (यूई) को दूसरे टी 20 मुकाबले में शनिवार को 30 रन से हरा कर दो मैचों की सीरीज 2-0 से जीत ली। आयरलैंड ने सात विकेट पर 170 रन का सम्मानजनक स्कोर बनाने के बाद यूई को आठ विकेट पर 140 रन पर रोक दिया। कर्टिस कैमफर को 41 गेंदों पर दो चौकों और दो छक्कों की मदद से बनी नाबाद 54 रन की शानदार पारी के लिए प्लेयर ऑफ द मैच का पुरस्कार दिया गया। मार्क एंड्रे ने आयरलैंड की पारी में तीन छक्कों की मदद से नाबाद 34 रन का योगदान दिया। कर्टिस कैमफर और मार्क एंड्रे ने आठवें विकेट के लिए 69 रन की मैच विजई अविजित साझेदारी की।

आईसीसी टी-20 विश्वकप ट्रॉफी का कुलदीप के स्कूल में गर्मजोशी से इस्तकबाल

● स्कूली बच्चों ने भारतीय टीम के एक बार फिर विश्व विजेता बनने की कामना की

कानपुर, वार्ता। आईसीसी पुरुष टी-20 विश्वकप ट्रॉफी शनिवार को भारतीय टीम के स्टार स्पिनर कुलदीप यादव के स्कूल करम देवी मेमोरियल अकादमी (केंडीएमए) पहुंची जहां स्कूली बच्चों ने ट्रॉफी का गर्मजोशी से स्वागत किया और भारतीय टीम के एक बार फिर विश्व विजेता बनने की कामना की। कड़ाके की ठंड की परवाह किए बगैर आज सुबह से ही स्कूली बच्चे ट्रॉफी के इंतजार में कतारबद्ध खड़े थे। ट्रॉफी के मंच तक पहुंचते ही 'कुलदीप कुलदीप' और भारतीय

टीम की जीत की कामना करते हुए नारे लगने लगे। इस अवसर पर केंडीएमए के चेयरमैन डा संजय कपूर ने कुलदीप के पिता राम सिंह यादव और कोच कपिल पांडे व स्कूल के कोच मनीष मेहरोत्रा का सम्मान किया। गौरतलब है कि आईसीसी टी-20 विश्वकप ट्रॉफी इन दिनों भारत भ्रमण पर है। बीसीसीआई ने ट्रॉफी को टी-20 विश्वकप में चुनी गई टीम के हर सदस्य के स्कूल में ले जाने का फैसला किया है। कुलदीप के सहपाठी और स्कूल में सहायक कोच आदित्य पाठक ने विश्वास जताया कि भारतीय टीम विश्वकप में शानदार प्रदर्शन करेगी और विश्वकप पर कब्जा करेगी।

पहले ऑस्ट्रेलियन ओपन की खिताब की तलाश में कार्लोस अल्काराज

मेलबर्न, वार्ता। सेमीफाइनल में मैराथन मुकाबलों से बच निकलने के बाद, कार्लोस अल्काराज और नोवाक जोकोविच अब रविवार के ऑस्ट्रेलियन ओपन फाइनल में इतिहास का अपना हिस्सा बनाने की कोशिश कर रहे हैं। 16 साल के अंतर वाले अल्काराज और जोकोविच अपने करियर के अलग-अलग पड़ावों पर हैं, और बहुत अलग-अलग मील के पत्थर हासिल करने की कोशिश कर रहे हैं। 22 साल के अल्काराज करियर ग्रैंड स्लैम पूरा करने वाले सबसे कम उम्र के खिलाड़ी बनने का लक्ष्य बना रहे हैं। उनके रास्ते में 38 साल के जोकोविच हैं, जो इतिहास के सबसे सफल पुरुष ग्रैंड स्लैम चैंपियन हैं। सर्वियाई खिलाड़ी के पास सीजन

के पहले मेजर में उतने ही ऑस्ट्रेलियन ओपन ट्रॉफी हैं जितनी हार (10) और अब वह टूर्नामेंट के इतिहास में सबसे उम्रदराज चैंपियन बनने की कोशिश कर रहे हैं, हम दोनों के लिए इतिहास दांव पर होता है। ग्रैंड स्लैम का फाइनल, इसमें बहुत कुछ दांव पर लगा होता है, लेकिन यह मेरे खेले गए किसी भी दूसरे बड़े मैच से अलग नहीं है। बहुप्रतीक्षित फाइनल यह सवाल भी खड़ा करता है: कौन सा खिलाड़ी अपनी पूरी ताकत लगाकर एक और प्रयास कर सकता है? अल्काराज ने शुक्रवार को टूर्नामेंट के इतिहास का सबसे

लंबा सेमी-फाइनल जीता, जिसमें उन्होंने पिछले साल के फाइनलिस्ट अलेक्जेंडर जव्वेरेव को पांच घंटे, 27 मिनट के रोमांचक मैच में हराया। स्पेनिश खिलाड़ी ने बाद में कहा कि हमने अपने शरीर को उसकी सीमा तक धकेल दिया। इस बीच, जोकोविच ने दो बार के डिफेंडिंग चैंपियन जानिक सिनर को चार घंटे और नौ मिनट के बाद हराया, एक ऐसा क्लासिक मैच जिसे सर्वियाई खिलाड़ी ने छपछले एक दशक में मेरे सबसे अच्छे प्रदर्शनों में से एक बताया। जोकोविच ने अल्काराज के बारे में कहा कि जैविक रूप से, मुझे लगता है कि उसके लिए रिकवर करना थोड़ा आसान होगा। मेरी तैयारी वैसी ही है जैसी होनी चाहिए, और पिछले साल मैंने यहीं

जोकोविच की नजर 25वें मेजर खिताब पर

● 16 साल के अंतर वाले कार्लोस और जोकोविच अपने करियर के अलग-अलग पड़ावों पर

एक कड़े मैच में उसे हराया था। देखते हैं कि हम दोनों कितने पेश रह पाते हैं। कार्लोस ने पिछले साल के यूएस ओपन में अपने सबसे हालिया मुकाबले में जोकोविच को हराया था, फिर भी मैच के बाद सर्वियाई खिलाड़ी को फिटनेस की खूब तारीफ की, और कहा कि वह शारीरिक रूप से 25 साल का लगता है, इसलिए 38 साल की उम्र में उस लेवल को बनाए रखना प्रभावशाली है।

अल्काराज और जोकोविच के बीच उनकी पीढ़ीगत प्रतिद्वंद्विता में अंतर बहुत कम रहा है। सिर्फ 12 महीने पहले, नोवाक ने रॉड लेवर एरिना में अल्काराज को हराया था, जहां वे रविवार को स्थानीय समय के अनुसार शाम को मुकाबला करेंगे। एटीपी हेड2हेड सीरीज में जोकोविच अल्काराज से 5-4 से आगे हैं, लेकिन उन्होंने मेजर में अपने पांच में से तीन मुकाबले गंवाए हैं। पिछले सितम्बर में न्यूयॉर्क में अल्काराज से हारने के बाद, नोवाक ने कार्लोस अल्काराज – सिनर का सामना करने में खुलकर बात की, जिन्होंने मिलकर पिछले आठ मेजर जीते हैं।

एशिया कप में हार के बाद पाकिस्तान से बाजी पलटना चाहेगा भारत

● भारत बिना हारे अंडर-19 आज एशिया कप जीतने वाली टीम से भिड़ेगा, जिसमें झामा व रोमांच और युवा जोश होगा

जम्बाब्वे, वार्ता। क्रिकेट के शौकीनों के लिए एक ट्रीट है क्योंकि क्वींस स्पोर्ट्स क्लब अंडर 19 वर्ल्ड कप 2026 में एक रोमांचक सुपर-सिक्स मुकाबले की मेजबानी करने की तैयारी कर रहा है। बिना हारे भारत अंडर19 रविवार को एशिया कप जीतने वाली पाकिस्तान की अंडर19 टीम से भिड़ेगा, जिसमें झामा, रोमांच और ऐसा युवा जोश होगा जो सिर्फ अंडर19 क्रिकेट ही दे सकता है। जब भारत और पाकिस्तान मिलते हैं, तो बादल भी देखने के लिए रुक जाते हैं। हर गेंद, हर बाउंड्री, हर विकेट इतिहास और गर्व का वजन लिए होता है। भारत अंडर19 अब तक बहुत बढ़िया रहा है। भरोसेमंद विकेटकीपर बल्लेबाज अभिज्ञान कुंडु पारी की शांत धड़कन रहे हैं, और उन्होंने संयम और सटीकता के साथ टीम को संभाला है।

शानदार स्टोक-मेकर वैभव सूर्यवंशी ने अग्रेसिव और सौचे-समझे शॉट्स से टॉप ऑर्डर को हिला दिया है, जबकि हेनिल पटेल समय पर ब्रेकथ्रू और स्मार्ट वैंरिएशन से विरोधी बल्लेबाजों के लिए बुरा सपना बन गए हैं। कैप्टन आयुष म्हात्रे ने अपनी टीम को स्ट्रेटजी और हिम्मत के साथ तैयार किया है, जिससे यह पक्का होता है कि इंडिया की लगातार जीत का सिलसिला बना रहे और हर मैच के साथ युवा खिलाड़ियों का कॉन्फिडेंस बढ़ता रहे। एशिया कप जीतने के बाद जोश से भरी पाकिस्तान अंडर19 टीम, जोश और आंखों में आग लेकर आती है। फॉर्म में चल रहे ओपनर समीर मिन्हास में अकेले दम पर मैच



जिताने की ताकत और टेम्परामेंट है, जबकि अली रजा की शानदार किंग और सीम बॉलिंग किसी भी बैटिंग लाइनअप को हिला सकती है। पाकिस्तान के कैप्टन फरहान यूसुफ शांत अग्रेसन के साथ लीड करते हैं, जिसमें टैक्टिकल स्किल के साथ दबदबा बनाने की भूख भी शामिल है। एशिया कप जीतने का कॉन्फिडेंस में एक और लेयर जोड़ी है, लेकिन वर्ल्ड कप में इंडिया का सामना करना एक कलानी बदल सकता है। दांव बहुत बड़े हैं। इंडिया एशिया कप में मिली हार का बदला लेना चाहता है, जबकि पाकिस्तान ग्लोबल स्टेज पर अपने चैंपियन होने का सबूत देना चाहता है।

कमिंस टी-20 विश्व कप से बाहर

● पैट कमिंस अभी तक चोट से पूरी तरह ठीक नहीं हुए हैं, जो विश्व कप में खेल सके

सिडनी, वार्ता। आईसीसी पुरुष टी-20 विश्व कप से पहले ऑस्ट्रेलिया को एक बड़ा झटका लगा है, जब स्टार तेज गेंदबाज पैट कमिंस पीठ की चोट के कारण टूर्नामेंट से बाहर हो गए हैं, क्रिकेट ऑस्ट्रेलिया ने शनिवार को इसकी पुष्टि की। कमिंस अभी तक चोट से पूरी तरह ठीक नहीं हुए हैं और वह 7 फरवरी से भारत और श्रीलंका में होने वाले इस ग्लोबल इवेंट में नहीं खेल पाएंगे। टॉप-ऑर्डर बल्लेबाज मैथ्यू शॉर्ट को भी मूल 15 सदस्य टीम से बाहर कर दिया गया है। बाएं हाथ के तेज गेंदबाज बेन ड्वारशुइस और बल्लेबाज मैथ्यू रेनशो को संशोधित टीम में शामिल किया गया है। नेशनल सिलेक्टर टोनी डोडमाइड ने कहा कि ए बदलाव खिलाड़ियों की फिटनेस और टूर्नामेंट के दौरान संभावित परिस्थितियों को ध्यान में रखकर किए गए हैं। डोडमाइड ने कहा कि पैट को अपनी पीठ की चोट से उबरने के लिए और समय चाहिए, इसलिए बेन एक तैयार विकल्प हैं जो बाएं हाथ की तेज गेंदबाजी का विकल्प, मजबूत फील्डिंग और निचले क्रम में बल्लेबाजी की क्षमता प्रदान करते हैं। उन्होंने कहा कि ड्वारशुइस की अच्छी गति से गेंद को स्विंग कराने और वैंरिएशन का इस्तेमाल करने की क्षमता उपमहाद्वीप की परिस्थितियों के लिए उपयुक्त होगी। रेनशो को शामिल करने पर, डोडमाइड ने कहा कि बाएं हाथ के इस बल्लेबाज ने हाल के दिनों में सभी फॉर्मेट में प्रभावित किया है और मध्य क्रम को



अतिरिक्त मजबूती देता है, खासकर श्रीलंका में पूल चरणों के दौरान स्पिन-अनुकूल परिस्थितियों की उम्मीद है। उन्होंने कहा कि पैट ने ऑस्ट्रेलिया, क्वींसलैंड और ब्रिस्बेन हीट के लिए व्हाइट-बॉल क्रिकेट में विभिन्न भूमिकाओं में अच्छा प्रदर्शन किया है। उनकी बाएं हाथ की बल्लेबाजी भी मध्य क्रम को एक अलग पहचान देती है। टी-20 वर्ल्ड कप में ऑस्ट्रेलिया की कप्तानी मिचेल मार्श करेंगे और वे उस खिताब को फिर से हासिल करना चाहेंगे जो उन्होंने आखिरी बार 2021 में जीता था। ऑस्ट्रेलिया टीम: मिचेल मार्श (कप्तान), जेवियर बार्टलेट, कूपर कोनोली, टिम डेविड, बेन ड्वारशुइस, कैमरन ग्रीन, नाथन एलिस, जोश हेजलवुड, टैडविलेन, जोश इंग्लिस, मैथ्यू कुहनमैन, ग्लेन मैक्सवेल, मैथ्यू रेनशो, मार्कस स्टोइनिस्, एडम जम्पा।

चीन की झांग और मर्टेंस ने महिला युगल का खिताब जीता



मेलबर्न, वार्ता। चीन की झांग शुआई ने एलिस मर्टेंस के साथ मिलकर शनिवार को ऑस्ट्रेलियन ओपन के फाइनल में सातवीं वरीयता प्राप्त अन्ना डैनिलिना और एलेक्जेंड्रा क्रूनिन को हराकर अपना तीसरा ग्रैंड स्लैम महिला युगल खिताब जीता।

चौथी वरीयता प्राप्त जोड़ी ने धीमी शुरुआत और कुछ देर की घबराहट पर काबू पाते हुए रॉड लेवर एरिना में एक घंटे और 48 मिनट में 7-6 (4), 6-4 से जीत हासिल की। यह बेल्जियम की

मर्टेंस और झांग की जोड़ी के लिए पहला बड़ा खिताब है, जो 2022 में विबलडन में उपविजेता रही थीं। पूर्व नंबर 2 डबल्स खिलाड़ी झांग ने पहले 2019 ऑस्ट्रेलियन ओपन और 2021 यूएस ओपन ऑस्ट्रेलियाई सामंथा स्टोसुर के साथ जीता था। यह डैनिलिना और क्रूनिन के लिए निराशाजनक था, जो पिछले साल फेंच ओपन में उपविजेता रही थीं। कजाख-सर्ब जोड़ी ने तेज शुरुआत की, पहले गेम में झांग की सर्विस टूट गई और उसके तुरंत बाद मर्टेंस भी अपनी सर्विस नहीं बचा पाई।

हरियाणा थंडर्स ने फाइनल में जगह बनाई

● चौथे स्थान पर रही पंजाब रॉयल्स ने मुकाबले में हरियाणा को अंत तक चुनौती दी

नोएडा, वार्ता। पहले सेमीफाइनल में हरियाणा थंडर्स ने संयमित और जुझारू प्रदर्शन करते हुए पंजाब रॉयल्स को 5-4 से हराया और प्रो रेंसलिंग लीग 2026 के फाइनल में अपनी जगह पक्की की। शुक्रवार रात नोएडा इंडोर स्टेडियम में खेले गए इस मुकाबले में, लीग चरण को चार जीत और आठ अंकों के साथ शीर्ष पर खत्म करने वाली हरियाणा ने शुरुआती दबाव झेलने के बाद दूसरे हाफ में मुकाबले की दिशा निर्णायक रूप से पलट दी-जिससे सीजन की सबसे निरंतर टीम होने का दावा और मजबूत हुआ।

लीग चरण में चौथे स्थान पर रही पंजाब रॉयल्स ने नौ बाउट्स के इस रोमांचक मुकाबले में हरियाणा को अंत तक कड़ी चुनौती दी। परविंदर को उनकी अहम वापसी जीत के लिए



इम्पैक्ट प्लेयर ऑफ द मैच चुना गया, जिसने पंजाब की लय को तोड़ा। 76 किग्रा महिला बाउट में शानदार जीत के लिए फाइट ऑफ द मैच का पुरस्कार प्रिया मलिक को मिला। वहीं 62 किग्रा मुकाबले में निर्णायक फॉल के लिए प्लेयर ऑफ द मैच का सम्मान इरीना कॉलियार्दको को दिया गया, जिसने हरियाणा के फाइनल में प्रवेश की नींव रखी। 57 किग्रा पुरुष वर्ग में पंजाब ने

पहले बहुत बनाई, जहां चिराग छिक्कारा ने रोहित के खिलाफ शुरुआती एक्सचेंज पर नियंत्रण रखा। पीरियड 1 में निर्णायक टेकडाउन से चिराग आगे रहे और बाद में रोहित के पैसिविटी प्वाइंट के बावजूद 2-1 की करीबी जीत दर्ज की। 74 किग्रा पुरुष वर्ग में हरियाणा ने तुरंत जवाब दिया-परविंदर ने चंदरमोहन के खिलाफ दूसरे पीरियड में जोरदार वापसी की। एक्विटिटी प्वाइंट

सैम करन की टी-20 हैट्रिक इंग्लैंड ने श्रीलंका को हराया



महेश थोक्षाना और मथीशा पथिराना को आउट किया। इस तरह क्रिस जॉर्डन के टी-20 इंटरनेशनल में यह उपलब्धि हासिल करने के बाद करन ऐसा करने वाले इंग्लैंड के दूसरे गेंदबाज बन गए हैं। जॉर्डन ने 2024 आईसीसी मेन्स टी-20 वर्ल्ड कप के दौरान अपनी हैट्रिक भी थी। बाएं हाथ के ऑलराउंडर के अहम स्पेल ने श्रीलंका को 133 रन पर रोक दिया, जिसके बाद इंग्लैंड ने ओपनर फिल साउथ (46) और टॉम बर्टन (29) के योगदान से बदला हुआ टारगेट हासिल कर लिया। करन का यह परफॉर्मेंस 7 फरवरी से शुरू होने वाले पुरुष टी-20 वर्ल्ड कप से ठीक एक हफ्ते पहले आया है, और इससे इंग्लैंड को अपनी तैयारियों को बेहतर बनाने में सही समय पर मदद मिली है। मैच के बाद करन ने इंग्लैंड क्रिकेट से कहा कि यह कहना बहुत अच्छा है कि मैंने हैट्रिक ली है, लेकिन पहले कुछ ओवरों में थोड़ी मुश्किलों के बाद पर्सनली यह एक अजीब रात थी! टी 20 में बहुत उतार-चढ़ाव आते रहते हैं। एक शानदार जीत, हम अपनी पहली टी-20 जीत से बहुत कॉन्फिडेंस लेते हैं। उन्होंने आगे कहा कि वाकई खास, जब मैं टॉप पर था।

पल्लेकेले, वार्ता। इंग्लैंड के ऑलराउंडर सैम करन अपने देश के दूसरे पुरुष खिलाड़ी बन गए हैं जिन्होंने टी 20 हैट्रिक ली है। इंग्लैंड ने शुक्रवार को पल्लेकेले इंटरनेशनल क्रिकेट स्टेडियम में तीन मैचों की सीरीज के पहले मैच में श्रीलंका को 11 रन (डीएलएस मेथड) से हराया। करन ने श्रीलंका के निचले क्रम को तहस-नहस कर दिया, उन्होंने लगातार गेंदों पर दासुन शनाका के लिए

एसडीएम व तहसीलदार को कई बार लिखित शिकायत के बाद भी खनन माफियाओं पर नहीं हुई कार्रवाई

अधिकारियों की मिलीभगत से लक्सर क्षेत्र में हो रहा है अवैध खनन! हाईकोर्ट से स्टे के आदेश के बाद भी रामपुर रायघटी में खनन माफियाओं ने खेतों में बना डाले बड़े बड़े गड्ढे

शाह टाइम्स संवाददाता लक्सर। लक्सर तहसील क्षेत्र में अधिकारियों की मिलीभगत से ही जमकर अवैध खनन का खेल चल रहा है और खनन माफिया बेखौफ होकर खेतों को खादकर बड़े बड़े गड्ढों में तब्दील कर रहे हैं लेकिन स्थानीय पुलिस प्रशासन की जानकारी में होने के बावजूद भी खनन माफियों पर अंकुश नहीं लग पा रहा है। सबसे ज्यादा अवैध खनन का खेल रामपुर रायघटी गंगापार क्षेत्र में चल रहा है जहां बेखौफ होकर दिन और रात में टेक्टर टाली व जेसीबी तक से खनन किया जा रहा है। कई बार स्थानीय अधिकारियों को शिकायत की जा चुकी है लेकिन खनन माफिया हाईकोर्ट से स्टे के बावाजूद भी जमीन को खनन के जरिये तालाब बनाने से बाज नहीं आ रहे हैं। एसडीएम, तहसीलदार व क्षेत्रीय लेखपाल व पुलिस को भी रामपुर रायघटी के खसरा नंबरों 78/2 व 75/3 मेंकी हाईकोर्ट



से स्टेटस को (यथा स्थिति) के आदेश की कापी भी सौंपी है लेकिन अधिकारियों ने हाईकोर्ट के आदेशों का पालन करने के बजाय खुले तौर पर अवहेलना की जा रही है। पीडित का कहना है कि कई बार अधि कारियों को खनन करते वाहनों के वीडियो व खनन माफियाओं के नाम भी उपलब्ध कराये है लेकिन तहसील प्रशासन ने उनके खिलाफ आज तक कोई कार्यवाही नहीं की है।

अवागत करा दें कि क्षेत्र के रामपुर रायघटी में खसरा नं0 78/2 75/3 यूपी बोन कंपनी की सैकड़ों बीघे जमीन है जिस पर सरकार व कंपनी के बीच विवाद चल रहा है लेकिन हाईकोर्ट नैनीताल ने 18 मई 2022 को कंपनी के हित में ही स्टेटस-को (यानि यथास्थिति) का आदेश कर दिया था। उसके बाद कंपनी ने कई बार डीएम व जिला खनन अधिकारी तथा लक्सर तहसील प्रशासन को हाईकोर्ट के आदेश

की कापी साथ लगाकर उक्त जमीन पर यथा स्थिति बनाये रखने की मांग की गयी है क्योंकि उक्त जमीन पर क्षेत्र के खनन माफिया लगातार खनन कर रहे हैं जिस बाबत 15 अप्रैल 2025 को लक्सर एसडीएम को बाकायदा उक्त जमीन में खानन करते हुए फोटोग्राफस, वीडियो आदि भी उपलब्ध करायी थी लेकिन फिर भी तहसील प्रशासन खनन माफियों पर अंकुश नहीं लगा पाया। अब 29 अक्टूबर 2025 को फिर से हाईकोर्ट से अवैध खनन को लेकर स्थिति बतयी गयी तो 29 अक्टूबर 25 को फिर से उच्च न्यायालय नैनीताल ने 18 मई 2022 के आदेश की आगे बढ़ा दिया है।

पीडित भी. अहसान ने बताया कि वह राजकुमार व धर्म सिंह पुत्रगण झबरे मास्टर व विकास पुत्र सलीख चंद, सोनू पुत्र कश्मीरा व राहुल पुत्र नरेंद्र आदि ने मिलकर उक्त जमीन को जोंत



रखा है वहीं पीडित का यह भी कहा है कि किसी राकेश नामक व्यक्ति ने उक्त जमीन के पास किसी और खसरा नं0 में खनन का स्ट्याक लिया है वह भी उस स्ट्याक की आड में उक्त जमीन से खनन कर रहा है। लक्सर तहसील प्रशासन को कई बार हाईकोर्ट के आदेश की कंप्लाइंस करने के लिए लिखित शिकायत की गयी है अब फिर से 29 अक्टूबर 2025 के उच्च न्यायालय के आदेश की भी कापी लक्सर तहसील प्रशासन को दी गयी है लेकिन तहसील प्रशासन खनन माफियाओं पर अंकुश लगाने में पूरी तरह नाकाम दिख रहा है जिससे पता लगता है कि रामपुर रायघटी की हाईकोर्ट से यथा स्थिति के आदेश के बाद खसरा नं0 78/2 व 75/3 में प्रशासन की मिलीभगत से ही खनन का खेल चल रहा है जिस पर हाईकोर्ट के आदेशों की कंप्लाइंस करना तहसील प्रशासन यानि

❖ हाईकोर्ट नैनीताल ने 18 मई 2022 को कंपनी के हित में ही स्टेटस-को (यानि यथास्थिति) का आदेश कर दिया था। अब 29 अक्टूबर 2025 को पहले आदेश को हाईकोर्ट ने फिर किया बरकरार

एसडीएम के लिए जरूरी है। पीडित ने बताया कि 31 जनवरी 2026 को भी रूडकी एसडीएम व तहसीलदार को हाईकोर्ट से स्टे वाले खसरा नंबरों पर हो रहे खनन की बाबत सबूत के साथ शिकायत दर्ज करायी है और अब भी अगर प्रशासन ने आरोपियों के खिलाफ कार्यवाही न की तो मजबूरन अधिकारियों के खिलाफ हाईकोर्ट में कंटेम्प्ट को कार्यवाही के लिए मजबूर होना पड़ेगा।



महिला अधिकारी से हाथापाई करने वाली राशन डीलर पर मुकदमा

शाह टाइम्स संवाददाता लक्सर। राशन योजना की जांच करने गई खाद्य पूर्ति निरीक्षक के साथ अश्रुता और हाथापाई करने का मामला अब कानूनी रूप ले चुका है। पुलिस ने पूर्ति निरीक्षक की तहरीर पर आरोपी महिला राशन डीलर के खिलाफ सरकारी कार्य में बाधा डालने सहित विभिन्न गंभीर धाराओं में मुकदमा दर्ज कर लिया है।जांच करने पहुंची टीम पर हुआ था हमलापरा मामला 29 जनवरी 2026 का है। खाद्य पूर्ति निरीक्षक बबिता कटारिया को दूरभाष के माध्यम से वार्ड नंबर-1, नगर

पालिका परिषद लक्सर में राशन वितरण में अनियमितताओं की शिकायत मिली थी। जब वह टीम के साथ ग्राम मिर्जापुर सराय निवासी राशन डीलर सुष्मा देवी की दुकान पर जांच के लिए पहुंचीं, तो वहां स्थिति तनावपूर्ण हो गई।चेराव और धक्का-मुक्की का आरोपपूर्ति निरीक्षक बबिता कटारिया ने पुलिस को दी तहरीर में बताया कि जांच शुरू होते ही राशन डीलर सुष्मा देवी ने विरोध शुरू कर दिया। आरोप है कि डीलर ने न केवल अधिकारी के साथ धक्का-मुक्की और हाथापाई की, बल्कि कुछ अन्य महिलाओं को

उकसाकर टीम का घेराव भी करवाया। इस हंगामे के कारण सरकारी कार्य में व्यवधान उत्पन्न हुआ और प्रशासनिक टीम को असुरक्षा का सामना करना पड़ा। पुलिस की कार्रवाईपूर्ति निरीक्षक द्वारा दिए गए प्रार्थना पत्र का संज्ञान लेते हुए लक्सर पुलिस ने संबंधित राशन डीलर के खिलाफ मुकदमा दर्ज कर लिया है।पुलिसअधिकारियों का कहना है कि मामले को गंभीरता से जांच की जा रही है और सरकारी कर्मचारी के साथ दुर्व्यवहार करने वालों के खिलाफ सख्त कानूनी कार्रवाई अमल में लाई जाएगी।

रविदास जयंती पर निकाली शोभायात्रा

झबरेड़ा। कस्बे में शनिवार को संत शिरोमणि गुरु रविदास जयंती शोभा यात्रा गाजेवाजे के साथ धूमधाम से निकाली गई। शोभा यात्रा में बैंड बाजे सहित सूर मन्मोहक झांकियों के साथ सैकड़ों की संख्या में महिला पुरुष शामिल रहे। शनिवार को कस्बे में स्थित संत शिरोमणि रविदास मंदिर प्रांगण में हवन यज्ञ व प्रसाद वितरण के बाद शोभा यात्रा का शुभारंभ किया गया। शोभायात्रा का शुभारंभ रविदास मंदिर से होकर शिव चौक से होकर अमर जवान चौक बस अड्डा से हो कर मुख्य बाजार से पुराना बाजार मोहल्ला छायनी से होती हुई मोहल्ला हरिजनान होते हुए संत शिरोमणि रविदास मंदिर पर शोभा यात्रा का समापन किया गया। कस्बे वासियों द्वारा शोभा यात्रा के स्वागत में कई स्थानों पर पुष्प वर्षा की गई तथा कस्बे वासियों द्वारा कई स्थानों पर हलवे का प्रसाद भी वितरण किया गया। शोभा यात्रा में आषा रत्न बैड बाजा सहित मनमोहक झांकियों में भरत माता भगवान शिव पार्वती राधा कृष्ण संत शिरोमणि रविदास तथा बाबा साहब अंबेडकर की झांकियां मन को मोहने वाली थी।प्रार्थि व्यवस्था बनाए रखने के लिए पुलिस की विशेष व्यवस्था रही। शोभा यात्रा में सभी कस्बे वासियों का सहयोग रहा।

मासूम बच्ची को किया बरामद, परिजनों को सौंपा

मंगलौर। चौकी प्रभारी बलबीर सिंह ने बताया कि 31 जनवरी को जनपद हरिद्वार की ऑपरेशन स्माइल द्वारा दैमने तलाश गुप्तदुर्ग भौतिक मंगलौर में थी सभी चौकी मोहल्ला बाहर किला निवासी नवाब द्वारा सूचना दी गई कि उसकी शादीशुदा बहन नममा उनके घर पर मिलने आई हुई है उसकी बहन को 5 साल की बच्ची फायजा 31 जनवरी की सुबह घर से खेलते खेलते लापता हो गई है। सूचना पर ऑपरेशन स्माइल टीम 03 द्वारा मंगलौर

में बच्ची को खोजने हेतु सच अभियान चलाया कस्बा बाजार की गली गली मोहल्ला मोहल्ला दौड़ते हुए टीम जब मैन बाजार चॉदनिया कपड़ वाली गली के पास पहुंची तब एक बच्ची जोर जोर रो रही थी वहां पर लोगों की भीड़ भी लगी हुई थी। वही पुलिस टीम ने फोटो से मिलान किया तो ये वही गुप्तशुदा बच्ची है जो सुबह से घर से गायब है। उक्ता बच्ची को टीम से महिला का। कविता द्वारा तुरन्त अपनी गोद में लेकर कस्बा चौकी

मंगलौर लाया गया। और बच्ची के मामा नवाब को सूचना दी गई कि आपकी यांजी फायजा मिल गई है। इस सूचना पर नवाब और उसकी बहन नममा घर से नंगे पैर दौड़ते हुए चौकी पहुंच गए बच्ची को मां बच्ची को गोद में लेकर रोने लगी और रोते रोते नम आंखों से ऑपरेशन स्माइल टीम का आभार जताया। इस प्रकार ऑपरेशन स्माइल टीम द्वारा एक मासूम को उसकी मां से मिलाकर उसकी सुश्रियां लौटाई।

दरगाह साबिर पाक में व्यवस्थाएं सुधारने के लिए वक्फ बोर्ड सीईओ ने बनाई रणनीति

शाह टाइम्स संवाददाता कलियर। उत्तराखंड वक्फ बोर्ड के मुख्य कार्यपालक अधि कारी मोहम्मद आरिफ खान ने हज हाउस सभागार में दरगाह कर्मचारियों व नगर पंचायत के अधिशासी अधिकारी कुलदीप सिंह चौहान के साथ महत्वपूर्ण बैठक की। बैठक में दरगाह साबिर पाक में जायरीनों को बेहतर सुविधाएं देने, स्वच्छता, अनुशासन और सुस्था व्यवस्था मजबूत करने पर जोर दिया गया।

पिरान कलियर हज हाउस में शुक्रवार को आयोजित बैठक में वक्फ बोर्ड मुख्य कार्यपालक अधिकारी मोहम्मद आरिफ खान ने बैठक में भीड़ नियंत्रण,

साफ-सफाई, पेयजल, शौचालय, दुकानों के संचालन, दान-चढ़ावे की पारदर्शिता और ऑनलाइन भुगतान व्यवस्था पर निर्देश दिए। कर्मचारियों को जायरीनों से सम्मानजनक व्यवहार करने, पहचान पत्र पहनने तथा अवैध वसूली व अतिक्रमण पर सख्त कार्रवाई के निर्देश दिए गए। नोचंदी बुमरेत पर रात्रि ठहराव हेतु दरी व टेंट की व्यवस्था करने को कहा गया।उन्होंने कर्मचारियों से कहा कि दरगाह की गरिमा बनाए रखना सभी कर्मचारियों की सामूहिक जिम्मेदारी है और किसी भी प्रकार की लापरवाही ,अवैध वसूली या शिकायत मिलने पर त्वरित जांच



कर सख्त कार्रवाई की जायेगी। इस दौरान वक्फ निरीक्षक मोहम्मद अली, हज अधिकारी मोहम्मद अहसान,नगर पंचायत अधिशासी अधिकारी कुलदीप सिंह चौहान, सुपरवाइजर इंतखाब आलम, राव सारिक ,अफजाल अहमद, हारून, असलम कुरैशी सहित दरगाह के अन्य कर्मचारी उपस्थित रहे।

मरहूम वरिष्ठ पत्रकार राव शाहनवाज को पत्रकारों व मुअज्जिज लोगों ने दी श्रद्धांजलि

‘खान साहब’ के साथी पत्रकारों ने ताजा की पुरानी यादें!

शाह टाइम्स संवाददाता रुड़की। मरहूम वरिष्ठ पत्रकार राव शाहनवाज के निधन के बाद रूडकी में एक श्रद्धांजलि सभा का आयोजन किया गया जिसमें पत्रकारों व राव साहब के चाहने वालों ने उन्हें नम आंखों से खिराज-ए-अकीदत पेश की। इस दौरान मौजूद खान साहब के अन्य साथी वरिष्ठ पत्रकारों ने उनकी शख्सियत की बाबत युवा पत्रकारों को बताते हुए पुरानी यादें ताजा करते हुए कहा कि राव शाहनवाज की कलम जो भी लिखती थी वह बिल्कुल सच लिखती थी कभी किसी हाकिम व नेता व मंत्री के सामने कभी नहीं झुकी। खान साहब ने हमेशा बेखौफ होकर सच का साथ दिया। खान साहब कानून की भी अच्छी समझ रखते थे। इसीलिए उन्होंने हमेशा सच लिखा और सच का साथ दिया। और खान साहब कलम से लिखने के अलावा व्यक्तिगत तौर से भी पीडितों का साथ निभाते थे। खान साहब की यही अपनी एक अलग शख्सियत थी कि हर हर स्तर से सच का साथ देते थे। भले ही पीडित को ईसाफ दिलाने के लिए खद उनको ही एक तरह से पार्टी बनना पड़ जाता था लेकिन वह सच्चे



पीडित को ईसाफ दिलाने से कभी पीछे नहीं हटे। वही राव साहब हमेशा पत्रकारों की नई पीढ़ी को आगे बढ़ने के लिए हौसला बढ़ाते थे।, पत्रकारिता में माहिर रखने वाले मरहूम पत्रकार राव शाहनवाज अधिकारियों के साथ भी सीधे आंख में आंख डालकर सवाल करते थे। राव शाहनवाज खां हमेशा किसी भी खबर से संबंधित सभी साक्ष्य जुटाकर अपने पास सुरक्षित रखने के बाद पुरे तथ्यों के साथ खबर

❖अलग किरदार व शख्सियत के मालिक थे राव साहब

लिखते थे और अधिकारियों से भी फिर सबूतों के साथ ही बात करते थे। रूडकी में आज हुई श्रद्धांजलि सभा के दौरान राव शाहनवाज के साथ बिताए गए पल याद करते हुए वरिष्ठ पत्रकार सुभाष सैनी, तपन सुशील, संदीप तोमर समेत अन्य वक्ताओं की आवाज भरी गई। वक्ताओं ने कहा कि वे केवल पत्रकार नहीं, बल्कि सच की लड़ाई लड़ने वाले एक निर्भीक योद्धा थे। कानून की गहरी समझ रखने वाले राव शाहनवाज अपनी कलम के जरिए अन्याय के खिलाफ हमेशा डटे रहे। उनकी लेखनी कई बार भ्रष्ट और लापरवाह अधिकारियों के लिए आईना बन जाती थी। कलियर से उनका विशेष लगाव रहा। वहां की मिट्टी, वहां के लोग और उनकी समस्याएं उनके दिल के बेहद



करीब थी। राव शाहनवाज खान आखिरी सांस तक आम आदमी की आवाज बने रहे। पत्रकारिता को उन्होंने महज पेशा नहीं, बल्कि समाज के प्रति जिम्मेदारी समझा। श्रद्धांजलि सभा में उपस्थित

पत्रकारों ने कहा कि राव शाहनवाज का जाना सिर्फ एक व्यक्ति का जाना नहीं, बल्कि उस दौर का अंत है जहां पत्रकार बेखौफ होकर सच लिखा करते थे।



असम। गुवाहाटी में केंद्रीय वित्त मंत्री निर्मला सीतारमण द्वारा 2026-27 का केंद्रीय बजट पेश किए जाने से पहले विक्रेता सुखे मेवे बेचता हुआ।

हरमुज में सुरक्षित रूप से अभ्यास करे ईरान, जोखिम को जन्म न दे: अमेरिका

टैपा (फ्लोरिडा)। अमेरिका के रक्षा मंत्रालय के अधीन आने वाली केंद्रीय कमान (सेंटकॉम) ने ईरान की इस्लामी रेवोल्यूशनरी गार्ड कोर (आईआरजीसी) से अनुरोध किया है कि वह रविवार से हरमुज की खाड़ी में शुरू होने वाला अपना नौसैनिक अभ्यास सुरक्षित तरीके से करे और किसी भी अनावश्यक जोखिम को जन्म न दे। सेंटकॉम ने अपने बयान में कहा कि सेंटकॉम आईआरजीसी से आग्रह करता है कि वह घोषित नौसैनिक अभ्यास को इस तरह से करे जो सुरक्षित, पेशेवर हो और अंतर्राष्ट्रीय समुद्री यातायात के लिए नौपरिवहन की आजादी को अनावश्यक जोखिम से बचाए।

बलूचिस्तान में एकसाथ 12 जगहों पर बलूचों का हमला

10 पुलिसकर्मियों की मौत, डिप्टी कमिश्नर को किडनैप किया, जवाबी कार्रवाई में 37 लड़ाके भी मारे गए

क्वेटा। पाकिस्तान के बलूचिस्तान प्रांत में शनिवार को बलूच लिबरेशन आर्मी (बीएलए) ने एक साथ 12 जगहों पर हमले किए। हमलों में कम से कम 10 सुरक्षाकर्मी की मौत हुई है। वहीं, पाकिस्तानी सुरक्षाबलों की जवाबी कार्रवाई में 37 लड़ाके भी मारे गए। एक सुरक्षा अधिकारी ने बताया कि बलूच विद्रोहियों ने क्वेटा, पसनी, मस्फुग, नुश्की और ग्वादर जिले में शनिवार सुबह 12 से ज्यादा जगहों पर एक साथ हमले किए। राजधानी क्वेटा में कम से कम चार पुलिसकर्मी मारे गए। हालांकि यह साफ नहीं हो पाया कि यह चार पुलिसकर्मी उन 10 सुरक्षाकर्मियों में शामिल हैं या नहीं।

क्वेटा के एक सीनियर अफसर ने यह भी बताया कि लड़ाकों ने नुश्की जिले के डिप्टी कमिश्नर का अपहरण कर लिया है। बीएलए ने इसे 'ऑपरेशन हेरोफ' का नाम दिया है। हमले के बाद पाकिस्तान के पीएम शहबाज शरीफ ने बयान जारी कर दावा किया कि इन हमलों के पीछे भारत का हाथ है। इन हमलों की जिम्मेदारी बलूच लिबरेशन आर्मी ने ली है। संगठन ने कहा कि उसने सैन्य ठिकानों, पुलिस और प्रशासनिक अधिकारियों को निशाना बनाया। साथ ही यह भी दावा किया कि मुख्य हाईवे बंद किए गए, ताकि सेना की कार्रवाई में बाधा डाली जा सके। बीएलए लड़ाकों ने बांधा मीडिया पर एक वीडियो जारी कर ये दावा किया है कि उन्होंने क्वेटा के एक बाजार इलाके पर



■ शहबाज शरीफ ने कहा: हमलों को नाकाम कर दिया, हमलों के पीछे भारत का हाथ होने का आरोप लगाया

कब्जा कर लिया है। रिपोर्ट्स के मुताबिक, हथियारबंद आतंकी बाजार में घुस आए और कुछ समय के लिए पूरे इलाके पर उनका नियंत्रण रहा। हालांकि, इस घटना को लेकर सुरक्षा एजेंसियों की ओर से अभी आधिकारिक जानकारी सामने नहीं आई है। क्वेटा में एफपी के एक पत्रकार ने बताया कि शहर में कई धमाकों की आवाजें सुनी गईं। पूरे शहर में भारी सुरक्षा तैनात कर दी गई, मुख्य सड़कें सुनसान रहीं और कारोबार ठप हो गया। 38 साल के निजी कर्मचारी अब्दुल वली ने बताया कि सुबह से लगातार धमाके हो रहे हैं। उनकी मां अस्पताल में भर्ती हैं और उन्हें खून की ज़रूरत थी। उन्होंने कहा कि पुलिस हम पर बंदूक तानती है और कहती है वापस जाओ, वरना मारेंगे। ऐसे में हम क्या करें? ये हमले ऐसे समय हुए हैं जब एक दिन पहले ही सेना ने दावा किया था कि उसने बलूचिस्तान में दो अलग-अलग अभियानों में 41 विद्रोहियों को मार गिराया है। प्रधानमंत्री शहबाज शरीफ ने बयान जारी कर दावा किया कि इन हमलों को

नाकाम कर दिया गया है। उन्होंने इसके लिए सुरक्षा बलों की तारीफ भी की। उन्होंने कहा कि उन्हें और पूरे देश को अपने शहीदों पर गर्व है। साथ ही उन्होंने इन हमलों के पीछे भारत का हाथ होने का आरोप लगाया। उन्होंने कहा कि देश से आतंकवाद के पूरी तरह खत्म होने तक यह लड़ाई जारी रहेगी। बलूचिस्तान पाकिस्तान का सबसे गरीब प्रांत है, जबकि यहां प्राकृतिक संसाधनों की भरमार है। शिक्षा, रोजगार और आर्थिक विकास के मामले में यह देश के बाकी हिस्सों से काफी पीछे है। यह इलाका लंबे समय से हिंसा और विद्रोह से जूझ रहा है। यह खनिज संसाधनों से भरपूर दक्षिण-पश्चिमी प्रांत है, जिसकी सीमा अफगानिस्तान और ईरान से लगती है। यहां लड़ाके अक्सर सरकारी बलों, विदेशी नागरिकों और दूसरे प्रांतों से आए लोगों को निशाना बनाते हैं। बलूच लिबरेशन आर्मी (बीएलए) बलूचिस्तान का सबसे सक्रिय अलगाववादी संगठन माना जाता है। पिछले कुछ वर्षों में बलूच

पाक पीएम बोले: कर्ज मांगने में अब आती है शर्म



■ दूसरे देशों के सामने हमारा सिर झुका रहता है, उनकी शर्तें मानना हमारी मजबूरी: शहबाज शरीफ

इस्लामाबाद। पाकिस्तान के प्रधानमंत्री शहबाज ने विदेशी कर्ज पर देश की बढ़ती निर्भरता को लेकर नारा जगाते हुए कहा कि देश को बदहाल आर्थिक स्थिति के कारण उन्हें बार-बार विदेशी दौरो पर जाकर कर्ज मांगना पड़ा। पाकिस्तानी प्रधानमंत्री राजधानी इस्लामाबाद में कारोबारी नेताओं को संबोधित कर रहे थे। उन्होंने कहा कि 'मैं आपको बताना चाहता हूँ कि जब फोल्ड मार्शल आसिम मुनीर और मैं दुनियाभर में पैसे मांगने जाते हैं तो हमें शर्म आती है।' शहबाज ने कहा: कर्ज लेना हमारे आत्मसम्मान पर बहुत बड़ा बोझ है। कई बार हमें कामग्रामोड करना पड़ता है। कई बार हम उनकी शर्तों को 'ना' भी नहीं कह पाते। शहबाज ने यह भी कहा कि कर्ज का बोझ देश की इज्जत पर भारी पड़ रहा है और अब वैकल्पिक आर्थिक रास्ते तलाशने की ज़रूरत है। उनका बयान ऐसे समय आया है जब पाकिस्तान आईएमएफ से मदद और पुराने कर्ज को रोलओवर (आगे बढ़ाने)

की कोशिश कर रहा है। पीएम शहबाज के बयान से जाहिर है कि पाकिस्तान गंभीर आर्थिक संकट से जूझ रहा है और अंतर्राष्ट्रीय मदद पर बहुत ज्यादा निर्भर हो चुका है। शहबाज ने चीन को 'हर मौसम का दोस्त' बताया और कहा कि सऊदी अरब, यूएई और कतार ने भी अच्छे-बुरे हर वक़्त में पाकिस्तान का साथ दिया है।

स्वतंत्रता के लिए लड़ रहा है। इसकी स्थापना 2000 के दशक की शुरुआत में हुई और इसे कई देशों द्वारा आतंकी संगठन भी घोषित किया गया है। बीएलए का दावा है कि बलूचिस्तान के प्राकृतिक संसाधनों का शोषण हो रहा है और बलूच लोगों के अधिकार छीन लिए गए हैं।

ईरान बातचीत के लिए तैयार: ट्रम्प

वाशिंगटन। पश्चिमी एशिया में बढ़ती अमेरिका की सैन्य उपस्थिति के बीच राष्ट्रपति डोनाल्ड ट्रम्प ने कहा है कि ईरान बातचीत के लिए तैयार है। ट्रम्प ने व्हाइट हाउस में संवाददाताओं से कहा कि वे समझौता करना चाहते हैं। उन्होंने कहा कि ईरान के साथ बातचीत शुरू करने के लिए एक ऑप्टिमिस्टिक तय की गई है, हालांकि उन्होंने सही समय नहीं बताया।

उन्होंने ईरान के पास एक अमेरिकी नौसैनिक पोत की तैनाती का जिक्र करते हुए कहा कि उम्मीद है, हम एक समझौता करेंगे। अगर हम समझौता नहीं करते हैं, तो देखेंगे क्या होता है। अमेरिका ने जहां बातचीत के लिए तैयारी दिखाई, वहीं ईरान के विदेश मंत्री अब्बास अराघची ने ईरान का रुख दोहराया। उन्होंने कहा कि ईरान आपसी हितों और सम्मान के आधार पर बराबरी के स्तर पर बातचीत करने को तैयार है, लेकिन

■ अगर हम समझौता नहीं करते हैं, तो देखेंगे क्या होता है

पूर्वोत्तर नाइजीरिया में बोको हरम के हमले में 25 लोगों के मारे जाने की आशंका

अबुजा। नाइजीरिया के पूर्वोत्तर राज्य बोर्नो में निर्माण मजदूरों के एक समूह पर बोको हरम के सदस्य आतंकवादी हमले में 25 लोगों के मारे जाने और अन्य के घायल होने की आशंका है। घायलों को पास के एक अस्पताल में भर्ती कराया गया है। स्थानीय मीडिया ने देश के उस हिस्से में सतारूह ऑल प्रोग्रेसिव कांफ़ेस पार्टी के एक नेता अलीउ जैफ़ादा के जानिव बताया कि गुस्वारा को मैदुगुरी-डॉबोआ सड़क पर वाजिको गांव में इस घटना के बाद लगभग एक दर्जन शवों को दफनाया गया। सभी पीड़ित निर्माण मजदूर थे जो बोको हरम के समय से खुद को नुकसान के लिए नई फंडिंग पर बातचीत तब रुक गई, जब डेमोक्रेटिक पार्टी ने मिनिशापोलिस में संघीय इमिग्रेशन एजेंटों द्वारा दो प्रदर्शनकारियों की हत्या पर गुस्से में प्रतिक्रिया दी। उम्मीद की जा रही है कि ये व्यवधान सीमित होंगे, क्योंकि कांग्रेस अगले हफ्ते की शुरुआत में सीनेट समर्थित डील को मंजूरी देने के लिए आगे बढ़ेगा।

इजरायली हमले में 31 फलस्तीनियों की मौत

4 महीने में सीजफायर के बाद इजरायल का यह सबसे बड़ा हमला



■ दक्षिण अफ्रीका ने इजरायली राजनयिक को देश छोड़ने का दिया आदेश

गाजा/जोहान्सबर्ग। गाजा में शनिवार को इजरायली हमलों में कम से कम 31 फलस्तीनी मारे गए। अक्टूबर में लड़ाई रो. कने के लिए हुए सीजफायर के बाद इजरायल का यह सबसे बड़ा हमला है। इजरायल ने गाजा सिटी की एक रिहायशी इमारत और खान यूनिस में लगे एक टेंट कैंप पर हुए घातक हमले शामिल हैं। मारे गए लोगों में दो महिलाएं और छह बच्चे शामिल हैं, जो दो अलग-अलग परिवारों से थे।

गाजा सिटी में एक पुलिस स्टेशन पर हवाई हमला भी हुआ, जिसमें कम से कम 14 लोगों की मौत और कई अन्य के घायल होने की बात शिफा अस्पताल के निदेशक मोहम्मद अबू सेलमिया ने कही। ये हमले ऐसे समय हुए हैं जब मिस्स की सीमा पर स्थित रफाह क्रासिंग रविवार को खोलने की तैयारी है। यह क्रासिंग गाजा के सबसे दक्षिणी शहर में है। गाजा स्वास्थ्य मंत्रालय ने रिकॉर्ड किया है कि 10 अक्टूबर से सीजफायर शुरू होने के बाद इजरायली फायरिंग से 500 से ज्यादा फलस्तीनी मारे

गए हैं। वहीं दक्षिण अफ्रीका ने इजरायल के राजनयिक 'चार्ल्स डी अफेयर्स' एरियल सेडमैन को 'पर्सोना नॉन ग्राटा' घोषित करते हुए उन्हें 72 घंटे के भीतर देश छोड़ने का आदेश दिया। इसके जवाब में इजरायल ने भी दक्षिण अफ्रीका के खिलाफ समान प्रतिस्पर्धी कूटनीतिक कदम उठाए हैं। घोषणा की। दक्षिण अफ्रीका के अंतर्राष्ट्रीय संबंध एवं सहयोग विभाग ने शुक्रवार को एक बयान में कहा कि यह निर्णय सेडमैन द्वारा 'कूटनीतिक मानदंडों और प्रथाओं के अस्वीकार्य उल्लंघनों की शृंखला' के बाद लिया गया है, जो देश की संप्रभुता के लिए 'सीधी चुनौती' है। विभाग के अनुसार,

राष्ट्रपति सिरिल रामाफोसा के खिलाफ आधिकारिक इजरायली सोशल मीडिया मंचों पर अपमानजनक टिप्पणियां करना और पूर्व सूचना के बिना वरिष्ठ इजरायली अधिकारियों का कथित यात्राओं पर जाना इन उल्लंघनों में शामिल हैं। बयान में किसी एक विशिष्ट घटना का उल्लेख नहीं किया गया। दक्षिण अफ्रीका की मीडिया रिपोर्टों के मुताबिक, नवम्बर 2025 में इजरायली दूतावास ने सोशल मीडिया मंच एक्स पर अंतर्राष्ट्रीय न्यायालय में इजरायल के खिलाफ दक्षिण अफ्रीका द्वारा दायर मामले को 'दक्षिण अफ्रीकियों के लिए शून्य मूल्य' और 'पूरी तरह राजनीतिक नाटक' करार

कनाडा के दुश्मनों से मिले अमेरिकी अधिकारी

अल्बर्टा को आजाद देश बनाने की कोशिश में अलगाववादी, पीएम कार्नी बोले: आंतरिक मामलों में दखल बर्दाश्त नहीं



■ राष्ट्रपति डोनाल्ड ट्रम्प को फोन कर कनाडा की संप्रभुता का सम्मान करने को कहा: कार्नी

संगठन अल्बर्टा की आजादी के लिए जनमत संग्रह (रेफरेंडम) कराने की मांग कर रहा है। एपीपी के नेता और को-फाउंडर जेफ्री रथ ने अल्बर्टा की आजादी के लिए अमेरिका से 500 मिलियन डॉलर की मदद मांगी है। उन्होंने 23 जनवरी को एक्स पर पोस्ट कर बताया कि वे अगले महीने अमेरिकी ट्रेजरी विभाग के अधिकारियों से मुलाकात करेंगे।

इस दौरान अमेरिका से इस रकम को कर्ज के तौर पर मांगा जाएगा। बीबीसी से बातचीत में जेफ्री ने बताया कि अल्बर्टा के आजाद होने पर इस पैसे का इस्तेमाल किया जाएगा। अल्बर्टा पश्चिमी कनाडा का तेल-समृद्ध प्रांत है। इसको आबादी करीब 50 लाख है। सीएनएन की रिपोर्ट के मुताबिक यहां कनाडा के कुल कच्चे तेल उत्पादन का लगभग 84 प्रतिशत हिस्सा निकलता है। यह प्रांत लंबे समय से खुद को नुकसान के लिए नई फंडिंग पर बातचीत तब रुक गई, जब डेमोक्रेटिक पार्टी ने मिनिशापोलिस में संघीय इमिग्रेशन एजेंटों द्वारा दो प्रदर्शनकारियों की हत्या पर गुस्से में प्रतिक्रिया दी। उम्मीद की जा रही है कि ये व्यवधान सीमित होंगे, क्योंकि कांग्रेस अगले हफ्ते की शुरुआत में सीनेट समर्थित डील को मंजूरी देने के लिए आगे बढ़ेगा।

नाबालिग लड़कियों का रोजाना रेप करता था एपस्टीन

वाशिंगटन। अमेरिकी जस्टिस डिपार्टमेंट ने शुक्रवार देर रात जेफ्री एपस्टीन सेक्स स्कैंडल से जुड़ी नई फाइलें जारी की हैं। इन दस्तावेजों में बताया गया है कि एपस्टीन नाबालिग लड़कियों का रोज कई बार यौन शोषण करता था। डेली मेल के मुताबिक यह खुलासा 2010 में फ्लोरिडा में एक पीड़िता की तरफ से दायर सिविल सिक्वायट में हुआ है, जिसका जिक्र इन फाइल्स में है।

इसके अलावा कुछ तस्वीरों में ब्रिटिश प्रिंस एंड्रयू को जमीन पर लेटी एक लड़की के ऊपर हाथ रखे दिखाया गया है। इन फाइल्स में पहली बार भारतीय फिल्म डायरैक्टर मीरा नायर और टेस्ला के सीईओ एलान मस्क का नाम भी आया है। ट्रम्प प्रशासन पिछले कुछ समय से कोर्ट के आदेश की बाद यौन अपराधी जेफ्री एपस्टीन

सहायक लड़की की निजी जानकारी री नोट करता था। इसके बाद उसे सीढ़ियों से ऊपर एक ऐसे कमरे में ले जाया जाता था, जहां शावर और मसाज टेबल होती थी। अगर लड़की पहली बार आई होती थी, तो कमरे में पहले से एक और लड़की मौजूद रहती थी, जो उसे बताती थी कि क्या करना है। इसके बाद एपस्टीन उस लड़की को बाहर भेज देता था। एपस्टीन लड़कियों को साफ-साफ बताता था कि उसे क्या चाहिए और कैसे चाहिए। वह उन्हें कपड़े उतारने के लिए कहता था और उनके साथ अश्लील हरकतें करता था। कई बार वह लड़कियों को एक-दूसरे के साथ सेक्स रिलेशन बनाने के लिए मजबूर करता था। शिकायत दर्ज कराने वाली लड़की ने बताया कि उसकी पहचान एपस्टीन से 15 साल की उम्र में कराई गई थी।

सेक्स फाइल्स में खुलासा, जमीन पर लेटी महिला के साथ दिखे ब्रिटिश प्रिंस, मस्क-मीरा नायर का भी नाम

से जुड़े दशकों पुराने सरकारी रिकार्ड पब्लिक कर रहा है। अब जारी हुई नई फाइलों में 30 लाख पेज, 1 लाख 80 हजार तस्वीरें और 2 हजार से ज्यादा वीडियो शामिल हैं।

अमेरिकी हाउस ओवरसाइट कमिटी की तरफ से जारी की गई एक बिना तारीख वाली तस्वीर में जेफ्री एपस्टीन कुछ युवतियों के साथ दिख रहा है। यह तस्वीर दिसम्बर में जारी हुई थी। दस्तावेजों के मुताबिक, जब कोई लड़की एपस्टीन के पाम बीच स्थित घर पहुंचती थी, तो उसे एपस्टीन की प्राइवेट गाड़ी से लाया जाता था। घर पहुंचने पर एक

शो पुष्पा इम्पॉसिबल बड़े परिवार का हिस्सा होने जैसा: पूजा

मुंबई। अभिनेत्री पुष्पा का कहना है कि शो पुष्पा इम्फॉर्बिलब काम से ज्यादा एक बड़े परिवार का हिस्सा होने जैसा लगता है। सोनी सब का पुष्पा इम्फॉर्बिलब अपनी प्रेरणादायक कहानी और आम जिंदगी से जुड़े किरदारों से लोगों का दिल जीत रहा है। यह शो अपनी लीड किरदार पुष्पा (करुणा चौंदे) की रोमांश की जीत और चुनौतियों को खूबसूरती से दिखाता है, जिससे यह टेलीविजन पर सबसे पसंदीदा फॅमिली एंटरटेनर में से एक बन गया है। यह शो न सिर्फ स्क्रीन पर गमाॅस्ट लाता है, बल्कि ऑफ-स्क्रीन भी एक मजबूत, खुशहाल रिश्ते पर टिका है, जिसे प्रार्थना का किरदार निभाने रही पूजा कतुर्डे बहुत ज्यादा पसंद करती है। ऑफ-स्क्रीन भी, कास्ट के बीच उतनी ही गर्मजोशी वाली दोस्ती है, जिससे सेंट एक बड़े परिवार जैसा लगता है। पूजा ने बताया कि टीम ब्रेक के दौरान भी सेंट पर ज्यादातर समय साथ बिताती है। अन्य कर्माों में वापस भागने

के बजाय, एक्टर्स फ्लोर पर ही रहना पसंद करते हैं, बातें करते हैं, मजाक करते हैं और मजेदार गेम खेलते हैं, जो एंजर्जी को हाई रखते हैं और माहौल को जिंदादिल बनाए रखते हैं। यह दोस्ती स्वाभाविक रूप से उनकी परफॉर्मेंस में झलकती है और शो के सहज आकर्षण में योगदान देती है। पूजा कटुरवे ने कहा, दर्शक स्क्रीन पर जो देख रहे हैं, हम ऑफ-स्क्रीन भी बिल्कुल वैसे ही हैं, एक पक्ष, खुशहाल परिवार की तरह। सेट पर हमारा जो रिश्ता है, वह सच में बहुत खास है।

लोग अक्सर सोचते हैं कि ब्रेक मिलते ही एकदम अपने कमरों में भाग जाते हैं। लेकिन हमारे लिए यह बिल्कुल उल्टा है। हम शायद ही कभी अपने कमरों में वापस जाते हैं, क्योंकि सेट ही हमारा कामटू ज़ोन बन गया है। हमारे ब्रेक आमतौर पर खत्म न होने वाली बातों, हंसी-मजाक और ऐसे मजेदार गेम से भरे होते हैं, जिनकी आप कल्पना भी नहीं कर सकते।

स्टार प्लस के शो मिस्टर एंड मिसेज
परशुराम में नील भट्ट ने अपने
ड्यूल अवतार पर की बात

मुंबई। अभिनता नील भट्ट ने स्टार प्लस के शो मिस्टर एंड मिसेज परशुराम में अपने इयूल अवतार पर बात की है। स्टार प्लस अपने प्राइम टाइम फिक्शन लाईनअप को मजबूत करने के लिए जल्द ही अपना नया शो मिस्टर एंड मिसेज परशुराम लॉन्च करने जा रहा है। सस्पेंस और इट्रीग से भरा यह फेमिली ड्रामा आम घरेलू जिंदगी और एक खतरनाक कीसके दुनिया को साथ जोड़ता नजर आएगा। रिलीज हुए प्रोमो में कहानी की एक झलक दिखाई गई है, जहां नील भट्ट डबल रोल में नजर आएंगे, एक तरफ शिवप्रसाद, एक जिंदगादर पति, और दूसरी तरफ परशुराम, एक सीक्रेट स्प्याई। इस खास रोल को लेकर नील ने अपनी एक्साइटमेंट शेयर की और बताया कि इतने अलग-अलग किरदारों को निभाने का अनुभव उनके लिए कितना चुनौतीपूर्ण और दिलचस्प रहा है। शिवप्रसाद एक आम आदमी है, जो दूसरीदुनिया में और उसके दो बच्चे हैं। उसकी पत्नी का नाम शालिनी है। शरीर तरफ, परशुराम एक जासूस है, और शालिनी को इस बात की भनक तक नहीं है कि उसका पति एक सीक्रेट एजेंट की तरह दोहरी जिंदगी जी रहा है। नील भट्ट ने अपने किरदार और पूरे अनुभव को लेकर बात करते हुए अपनी एक्साइटमेंट भी शेयर की। उन्होंने कहा, इस शो में बहुत सारे ज्यदा को चीज पसंद आएँ, वह शिवप्रसाद का इयूल नेचर है, जिसके भीतर परशुराम बसता है। प्रोमो की शूटिंग के दौरान हमने तय किया कि घर के अंदर वह राम की तरह होगा शांत, धैर्यवान और समर्पित और बाहर की दुनिया में परशुराम मजबूत, निडर और फैसेल लेने वाला।

बॉर्डर 2 ने पहले सप्ताह में भारतीय बाजार में 224 करोड़ की कमाई की

मुंबई। बॉलीवुड के सुपर स्टार सनी देओल की फिल्म 'बॉर्डर' ने भारतीय बाजार में अपने पहले सप्ताह में 224 करोड़ रुपये से अधिक की कमाई कर ली है। फिल्म 'बॉर्डर' 2 ने बॉक्स ऑफिस पर शानदार सफलता हासिल की है। फिल्म 'बॉर्डर' 2, वर्ष 1997 में प्रदर्शित ब्लॉकबस्टर फिल्म 'बॉर्डर' की सीक्वल है। फिल्म 'बॉर्डर' 2, 23 जनवरी की सिनेमाघरों में रिलीज हुई थी। इस फिल्म में सनी देओल लीड रोल में हैं। इनके अलावा इस फिल्म में वरुण धवन, दिलजीत दोसांझ, अहान शिलजी, मोना सिंह, मेधा राणा, सोनम बाजवा और अन्या सिंह जैसे सितारे भी हैं। फिल्म ने भारतीय बाजार में सात दिनों में 224 करोड़ की कमाई की है।



मुंबई। अभिनेत्री शांभवी का कहना है कि स्टार प्लस के शो मिस्टर एंड मिसेज परशुराम की कहानी सिर्फ एक्शन तक सीमित नहीं है, बल्कि इससे कहीं आगे जाकर इमोशंस और रिश्तों को भी मसुरती से दिखाती है।

स्टार प्लस के आने वाले शो मिस्टर एंड मिसेज परशुराम में शालिनी का किरदार निभा रही शांभवी सिंह इस प्रोजेक्ट को बेहद खास और क्रिएटिव और पर संतोष देने वाला बताती हैं- 'चैनल और शो के साथ काम करने के अपने अनुभव को साझा करते हुए शांभवी ने कहा कि इसकी कहानी सिर्फ एक्शन तक सीमित नहीं है, बल्कि इससे कहीं आगे जाकर इमोशंस और रिश्तों को भी खूबसूरती से दिखाती है। शांभवी सिंह ने कहा, 'यह वाकई बहुत

खास और एक्साइटिंग लग रहा है।

मिस्टर एंड मिसेज परशुराम सिर्फ एकशन तक सीमित नहीं है, बल्कि इसमें इमोशन, रिश्ते और रोजमर्रा की जद्दोजहद गहराई से जुड़ी हुई है, जो हर उस कं दर्शकों को जोड़ती है। ऐसे शो का हिस्सा बनना जो दिल और रोमांच के बीच अच्छा बैलेंस बनाता हो, क्रिएटिव और पर बहुत सुकून देता है। मैं खुद को खुशकिस्मत मानती हूँ कि मुझे ऐसे प्रोजेक्ट के चुनने का मौका मिला, जो एंटरटेन करने के साथ-साथ लोगों को इमोशनली भी छूता है। शॉन्बी सिंग ने कहा, शालिनी मजबूत होते हुए भी सौम्य है, जमीन से जुड़ी हुई है लेकिन उम्मीद से भरी हुई भी। वह प्यार, परिवार और ईमानदारी में गहराई से विश्वास करती है। उसकी ताकत किसी आक्रमकता से नहीं आती, बल्कि उसकी अनाश्रमीकता, करुणा और इमोशनल सप्ली से आती है। वह ऐसे महिला है जो चुपचाप सबको जोड़कर रखती है और साथ ही अपने उसूलों के लिए मजबूती से खड़ी रहती है। मिस्टर एंड मिसेज परशुराम का प्रीमियर तीन फरवरी को रात 8:30 बजे, सिर्फ स्टार प्लस पर होगा।

मदोनी 3 का ट्रेलर देखकर अभिभूत हुई स्मृति मंधाना

मुंबई। भारतीय महिला क्रिकेट की दिग्गज खिलाड़ी स्मृति मंधाना फिल्म ध्वरदानी 3 का ट्रेलर देखकर अभिभूत हो गई हैं। रानी मुखर्जी की फिल्म ध्वरदानी 3 के ट्रेलर में हेर बाजो सशक्त बच्चों को बचाना का जो सशक्त संदेश दिया गया है, उसने कई लोगों को गहराई से छुआ है। स्मृति मंधाना ने कहा कि वह ध्वरदानी 3 की थीम से गहराई से जुड़ती हैं क्योंकि लड़कियों पर होने वाले कई अत्याचार अस्मर बिना कर ही रह जाते हैं। स्मृति ने सोशल मीडिया पर लिखा, एक छोटी लड़की की जिदगी अमूल्य होती है। लड़कियां बहुत कुछ सहती हैं, बहुत कुछ देखती हैं। ओह अक्सर प्यारचप सहन

करती हैं। हर बच्ची की सुरक्षा राष्ट्रीय प्राथमिकता होनी चाहिए क्योंकि जब समाज लड़कियों के लिए सुरक्षित होता है, तो वे आगे बढ़ती हैं, सपने देखती हैं और न सिर्फ अपने लिए बल्कि अपने परिवार और अपने देश के लिए भी जोती हैं। स्मृति ने लिखा, मर्दानी 3 का ऐनर देखकर मैं अभिभूत हुई और मैं बस यही प्रार्थना करती हूँ कि हम सब एक देश के रूप में मिलकर हर लड़की, हर महिला को रक्षा करें क्योंकि जो समाज किसी लड़की के साथ अच्छा व्यवहार नहीं करता, वह समाज कहलाने लायक नहीं होता। आइए मिलकर एक सुरक्षित राष्ट्र का निर्माण करें। अभिराज मीनावला



द्वारा निर्देशित और आदित्य चोपड़ा द्वारा निर्मित, मर्दानी आज सिनेमाघरों में रिलीज हो गई है। इसी फिल्म के साथ रानी मुखर्जी अपने गौरवशाली करियर के 30 वर्ष भी पूरे कर रही हैं।



भाबीजी घर पर हैं- फन ऑन द
रन का गाना मनजोगी रिलीज

मुंबई। फिल्म भाबीजी घर पर हैं- फन ऑन द रन का नया गाना मनजोगी रिलीज हो गया है। जी सिनेमा, संजय कोहली और बिगफर कोहली द्वारा निर्मित, जी स्टूडियोयें और संजय कोहली द्वारा प्रस्तुत इस फिल्म में शुभांगी अत्रे, निदिशा वास्तव, आसिफ शेख, रोहिताश्व गौर, रवि किशन, मुकेश तिवारी और निरहुआ अहम भूमिकाओं में नज़र आएंगे। भाबीजी घर पर हैं- फन ऑन द रन बंद पड़े पर दशकों का मनोरंजन करने के लिए पूरी तरह तैयार है। इसी बीच फिल्म का रोमांटिक गाना मनजोगी रिलीज किया गया है, जिसे अपनी सुरीली आवाज़ के लिए पहचाने जाने वाले सोनू निगम ने गाया है। मनजोगी के बोल गुलाम मोहम्मद खावर ने लिखे हैं, जबकि इसका संगीत विशाल शेल्वे ने दिया है। फिल्म भाबीजी घर पर हैं-1- फन ऑन द रन, का निरदेशन शशांक बाली ने किया है। जी स्टूडियोयें इस फिल्म को 06 फरवरी, 2026 को सिनेमाघरों में रिलीज करने जा रहा है।



मुंबई। बॉलीवुड अभिनेत्री कुब्रा सैत ने फिल्म देवा के एक साल पूरे होने का जश्न मना रही हैं। फिल्म देवा की रिलीज को एक साल पूरा होने पर कुब्रा सैत उस प्रोजेक्ट को याद कर रही हैं जिसने उन्हें गहराई से चुनौती दी और एक कलाकार ही नहीं, एक इंसान के तौर पर भी उन्हें गढ़ा।

फिल्म की पहली सालगिरह के मौके पर कुब्रा उस सफर पर नजर डाल रही हैं, जिसने वास्तविक लोकेशन में लंबे शूटिंग दिनों के साथ उनके भावनात्मक धैर्य की

परीक्षा ली और उन्हें आगे बचने में सहयोग दिया। कुब्रा ने कहा, फ़िल्म देवा ने मुझे थोड़ा तोड़ा और बहुत कुछ बना दिया। देवा की शूटिंग लगभग एक साल कली, जिसमें इंतज़ार, चीज़ों को समझने की कोशिश और असली थकान से जड़ना शामिल था।

लेकिन एक सच यह भी है कि मुश्किल हालात अजीब तरह से आप पर काम करते हैं। वे आपको मजबूत बनाते हैं, गहरे रिश्ते बनाते हैं और खुद के साथ एक सशक्त रिश्ता बनाने के लिए मजबूर करते

हैं। देवा के एक साल पूरे होने के साथ यह फिल्म कुब्रा के लिए इसलिये भी खास है, क्योंकि यह 2025 की उनकी पहली रिलीज़ है। रिलीज़ रही। यह एक ऐसा मुकाम है, जो सिर्फ पेशेवर उपलब्धि नहीं, बल्कि निजी विकास से भी जुड़ा है। फिल्म की सालगिरह पर कुब्रा देवा को पूरी टीम का, खासकर रॉय कपूर फिल्म का, दिल से शुक्रिया अदा करती हैं। उस सफर के लिए जिसने उन्हें और मजबूत, जमीन से जुड़ा और निस्संदेह बदला हुआ इंसान बनाया।

यौन समस्याएं
यौन समस्याओं के विशेषज्ञ



पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल अफीम, चरस, डोडे पोस्त इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक
मृजफ्फनगर (यू.पी.)

M-9412211108